

சாராம்சம்: இனிய குழந்தைகளே, தர்மம் வீட்டிலேயே ஆரம்பிக்கின்றது. அதாவது, அனைத்திற்கும் முதலில் தேவ தர்மத்தைச் சார்ந்தவர்களுக்கும் சிவனையும் தேவர்களையும் வணங்குபவர்களுக்கும் ஞானத்தைக் கொடுங்கள்.

கேள்வி: தந்தையின் எந்தச் செயற்பாட்டை வேறெந்த மனிதர்களாலும் செய்ய முடியாது? ஏன்?

பதில்: அமைதியை முழு உலகிலும் ஸ்தாபிக்கின்ற செயற்பாடு தந்தையினுடையது மாத்திரமே ஆகும். மனிதரினால் உலகில் அமைதியை ஸ்தாபிக்க முடியாது ஏனெனில் அவர்கள் அனைவரும் விகாரமானவர்கள். தந்தையை அறிந்து தூய்மையாகும் போதே அவர்களால் அமைதியை ஸ்தாபிக்க முடியும். தந்தையை அறிந்து கொள்ளாததனால் அவர்கள் அநாதைகள் ஆகியுள்ளனர்.

பாடல்: உங்கள் பாதையில் வாழ்ந்து உங்கள் பாதையிலேயே மரணிப்பேன்!

ஓம் சாந்தி. “ஓம் சாந்தி: என்பதன் அர்த்தத்தை நீங்கள் மீண்டும் மீண்டும் விளங்கப்படுத்த வேண்டும். ஏனெனில் “ஓம் சாந்தி” என்பதன் அர்த்தத்தை எவருமே புரிந்துகொள்வதில்லை. அதேபோன்று, நீங்கள் மீண்டும், மீண்டும் “மன்மனாபவ” என்பதைக் கூறவேண்டும், அதாவது, எல்லையற்ற தந்தையை நினைவு செய்யவேண்டும். ‘ஓம்’ என்பதன் அர்த்தம் கடவுள் என மக்கள் கூறுகின்றனர். தந்தை கூறுகிறார்: ‘ஓம்’ என்றால் நான் ஓர் ஆத்மா, இது எனது சரீரம் என்பதாகும். பரமாத்மாவாகிய பரமதந்தையும் கூறுகிறார்: ஓம். புரந்தாமவாசியான நானும் ஓர் ஆத்மாவே. ஆத்மாக்களாகிய நீங்கள் பிறப்பு இறப்புச் சக்கரத்தினுள் வருகிறீர்கள். நான் அவ்வாறில்லை. ஆம், நான் குழந்தைகளாகிய உங்களுக்கு உலகின் ஆரம்பம் மத்தி இறுதியின் சாரத்தை விளங்கப்படுத்துவதற்காக நிச்சயமாக ஒரு பௌதீக ரூபத்தில் வருகிறேன். வேறு எவராலும் இதனை விளங்கப்படுத்த முடியாது. உங்களுக்கு இந்த நம்பிக்கை இல்லை என்றால், சென்று முழு உலகிலும் அலைந்து திரிந்து சுயத்தைப் பற்றியும் உலகின் ஆரம்பம், மத்தி, இறுதி பற்றிய ஞானத்தையும் கொடுக்கின்ற வேறு எவராவது இருக்கின்றனரா எனக் கண்டுபிடிங்கள். பரமாத்மாவாகிய பரமதந்தையைத் தவிர வேறு எவராலும் உங்களுக்கு உலகச் சக்கரத்தின் ஆரம்பம், மத்தி, இறுதியின் இரகசியங்களைக் கூறவோ அல்லது இராஜயோகத்தைக் கற்பிக்கவோ முடியாது. வேறு எவராலும் தூய்மையற்றவர்களைத் தூய்மையாக்க முடியாது. அனைத்திற்கும் முதலில் தேவர்களை வணங்குபவர்களுக்கு விளங்கப்படுத்துவதற்கான முயற்சியைச் செய்யுங்கள். ஆதிசனாதன தேவி தேவதா தர்மத்திற்குரியவர்களே முழுமையாக 84 பிறவிகளை எடுத்தவர்கள் ஆவார்கள். அவர்களாளேயே மிக நன்றாகப் புரிந்துகொள்ள முடியும். பின்னர் வருபவர்களால் 84 பிறவிகளை எடுக்க முடியாது. தேவர்களை வணங்குபவர்களும், கீதையைக் கற்பவர்களுமே இந்த ஞானத்தைச் செவிமடுப்பார்கள். கீதையில், கடவுளின் பெயருக்குப் பதிலாக கிருஷ்ணரின் பெயரைப் புகுத்தி அவர்கள் தவறிழைத்துவிட்டனர். ஆகவே, நீங்கள் கீதையைக் கற்பவர்களுக்கு விளங்கப்படுத்த வேண்டும். நீங்கள் அவர்களிடம் வினவ வேண்டும்: பரமாத்மாவாகிய பரமதந்தை சிவனுடன் உங்கள் தொடர்பு என்ன? அவர் கடவுள் என அழைக்கப்படுகிறார். ஸ்ரீ கிருஷ்ணர் திவ்ய குணங்களை உடையவர். அவர் தெய்வீக இராச்சியத்தைக் கொண்டிருந்தார், அந்த இராச்சியத்திலிருந்த மக்கள் அனைவரும் தெய்வீகக் குணங்களைக் கொண்டிருந்தனர். இப்பொழுது, அவர்கள் வணங்கத்தகுதி வாய்ந்தவர்களிலிருந்து வணங்குபவர்களாக ஆகியுள்ளனர். ஆகவே, அனைத்திற்கும் முதலில் நீங்கள் ஆதிசனாதன தேவி தேவதா தர்மத்தைச் சார்ந்தவர்களை ஈடேற்றுங்கள். புண்ணியம் வீட்டிலேயே ஆரம்பிக்கிறது! நீங்கள் சிவனை வணங்குபவர்களுக்கும் விளங்கப்படுத்த வேண்டும். சிவன் நிச்சயமாக வருகின்றார். ஏனெனில் அவர்கள் அவரது பிறந்த நாளைக் கொண்டாடுகின்றனர். அவரே பரமாத்மாவாகிய பரமதந்தை ஆவார். அவர் நிச்சயமாக வந்து உங்களுக்கு இராஜ யோகத்தைக் கற்பிக்க வேண்டும். மனிதர் எவராலும் உங்களுக்கு இதைக் கற்பிக்க முடியாது. கிருஷ்ணரோ அல்லது பிரம்மாவோ கடவுள் என அழைக்கப்பட முடியாது, ஏனெனில் அனைவருக்கும் சற்கதியை அருள்பவர் ஒரேயொரு தந்தையே. ஏனெனில் அவரே ஞானக் கடல், அவரே அனைவரினது ஆசிரியரும் ஆவார். உலகின் ஆரம்பம் மத்தி இறுதியின் வரலாறையும் புவியியலையும் வேறு எவரும் அறிந்துகொள்ளவில்லை. தந்தை கூறுகிறார்: நானும் உயிருள்ள விதையான ஞானக்கடல் என அழைக்கப்படுகின்றேன். தலைகீழ் விருட்சத்தின் ஆரம்பம் மத்தி இறுதியின் ஞானத்தை இந்த விதை கொண்டிருக்கிறார். இதனாலேயே நான் சர்வ சக்திவானாகிய ஞானக்கடல் என அழைக்கப்படுகிறேன். அவர் என்ன அதிகாரத்தைக் கொண்டிருக்கிறார்? அவர் வேதங்கள், சமய நூல்கள், கிராந் போன்ற அனைத்தையும் அறிந்திருக்கிறார். அவர் குழந்தைகளாகிய உங்களுக்கு விளங்கப்படுத்துகிறார். சமய நூல்களை உரைக்கும் மக்கள் சக்கரத்தின் கால எல்லை நூறாயிரக்கணக்கான ஆண்டுகளைக் கொண்டது எனக் கூறுகின்றனர் ஆனால் அது அவ்வாறிருக்க முடியாது. இது பல்வகைச் சமயங்களைச் சார்ந்த மனித உலக விருட்சம் ஆகும். பாகவதத்தில், அவர்கள் அதன் கால எல்லை மிக நீண்டது என எழுதியுள்ளனர். பாகவதம் ஒரு சமய நூல் அல்ல. கீதை சமய நூலாகும் அதன் மூலமே தேவ தர்மம் ஸ்தாபிக்கப்பட்டது. மகாபாரதத்தின் மூலமோ அல்லது பாகவதத்தின் மூலமோ எந்தச் சமயமும் ஸ்தாபிக்கப்படவில்லை. அவர்கள் ஸ்ரீ கிருஷ்ணரின் வரலாறையே எழுதியுள்ளனர். தந்தை கூறுகிறார்: குழந்தைகளே, தேவதர்மத்தைச் சார்ந்தவர்கள் 84 பிறவிகளை எடுத்துள்ளனர் என்பதை அவர்களுக்கு விளங்கப்படுத்துங்கள். சத்திய யுகத்தில் பாரதத்தைத் தவிர வேறெந்தச் சமயமும் இருக்கவில்லை. பாரதமே சுவர்க்கமாக இருந்தது. பாரதமே அதி மேன்மையானதாக நினைவுகூரப்படுகிறது. தூய்மையற்றவர்களைத் தூய்மையாக்குகின்ற பரமாத்மாவாகிய பரமதந்தை சிவனின் பிறந்த இடமும் பாரதமே ஆகும். ஆகவே, சிவன் இங்கு வழிபடப்படுவதுடன் அவரது பிறந்த நாளும் இங்கு கொண்டாடப்படுகிறது. அவர் நிச்சயமாகத் தூய்மையற்ற உலகிலேயே வந்திருக்க வேண்டும். அனைவரும் கூவியழைக்கின்றனர்: ஓ தூய்மையாக்குபவரே வாருங்கள்! பாரதம்

தூய்மையாக இருந்தது, பாரதவாசிகள் பின்னர் 84 பிறவிச் சக்கரத்தினுள் சென்றனர். தூய சுவர்க்கவாசிகளாக இருந்தவர்கள் இப்பொழுது தூய்மையற்ற நரகவாசிகளாகியுள்ளனர். சிவபாபா அவர்களைத் தூய்மையாக்கினார், பின்னர் இராவணன் அவர்களைத் தூய்மையற்றவர்கள் ஆக்கினான். இந்நேரத்தில், அது இராவணனது இராச்சியம் ஆகும். ஒவ்வொரு ஆணுக்குள்ளும் பெண்ணுக்குள்ளும் ஐந்து விகாரங்களும் உள்ளன. சத்தியயுகத்தில் விகாரங்கள் இல்லை. அனைவரும் விகாரமற்றவர்களாக இருந்தனர். இப்பொழுது அவர்கள் அனைவரும் தூய்மையற்றவர்கள் இதனாலேயே அவர்கள் கூவியழைக்கின்றனர்: மீண்டும் வந்து எங்களைத் தூய்மையாக்குங்கள்! சத்தியயுகத்தில், நாங்கள் தூய்மையாக இருந்தோம். நாங்கள் 21 பிறவிகளாக இராம இராச்சியத்தில் இருந்தோம். இப்பொழுது இது இராவண இராச்சியமாகையால் அனைவரும் விகாரம் நிறைந்தவர்களாக உள்ளனர். தந்தை கூறுகிறார்: காமமே கொடிய எதிரி. அது ஆரம்ப முதல் மத்தி இறுதிவரை துன்பத்தையே விளைவிக்கின்றது. இப்பொழுது அதனை வென்று தூய்மையாகுங்கள்! நீங்கள் பிறவி, பிறவியாகப் பாவங்களைச் செய்துவந்தீர்கள். நீங்கள் அனைவரிலும் பார்க்க தமோபிரதான் ஆகியுள்ளீர்கள். ஆத்மாவினுள் கலப்படம் கலக்கப்பட்டுவிட்டது. முதலில் நீங்கள் சத்திய யுகத்தவர்களாகவும் பின்னர் திரேதாயுகத்தவர்களாக ஆகினீர்கள். பின் துவாபர யுகத்தவர்களாகவும் கலியுகத்தவர்களாகவும் ஆகினீர்கள். உங்களுக்குள் கலப்படம் கலக்கப்படும் போது, நீங்கள் தொடர்ந்தும் ஏணியிலிருந்து கீழிறங்குகிறீர்கள். இது பாரதத்தை மாத்திரமே குறிக்கின்றது. நீங்கள் சத்தியயுகத்தில் 8 பிறவிகளையும், திரேதாயுகத்தில் 12 பிறவிகளையும் எடுக்கிறீர்கள். அதே பாரத மக்களே பின்னர் சந்திர வம்சத்தவர்களாகவும், பின்பு வைசிக வம்சத்தினராகவும் ஆகுகின்றனர். ஆத்மர்கள் தூய்மையற்றவர்கள் ஆகுகின்றனர். தந்தை கூறுகிறார்: நான் ஒவ்வொரு சக்கரத்திலும் வந்து பாரதத்தை சுவர்க்கமாக்குகிறேன். பின்பு இராவணன் அதனை நரகமாக்குகிறான். இந்த நாடகம் ஏற்கனவே நிச்சயிக்கப்பட்டது. தந்தை இப்பொழுது விளங்கப்படுத்துகிறார்: சிவபாபாவே ஞானக்கடல் ஆவார். சிவனே அதி மேன்மையானவரும் அனைவராலும் வணங்கப்படுவதற்கு தகுதிவாய்ந்தவரும் ஆவார். அந்த ஒரேயொருவரே முதலில் வணங்கப்பட்டவரும் ஆவார். அவர் எல்லையற்ற தந்தை ஆவார். நீங்கள் நிச்சயமாக எல்லையற்ற ஆஸ்தியை அவரிடமிருந்து பெறுகின்றீர்கள். அசரீரியான ஒரேயொருவரே கடவுள் என அழைக்கப்படுகிறார் என்பதைப் பாரத மக்கள் மறந்துவிட்டார்கள். மக்கள் அவரை நினைவு செய்கிறார்கள். அனைவரும் கடவுள் என்றில்லை. ஒரு புறத்தில் அவர்கள் கடவுளை நினைவு செய்கிறார்கள். பின்னர் அவர்களே அவரை அவதூறு செய்கிறார்கள். ஒருபுறத்தில் அவர்கள் அவரை சர்வவியாபி என்று கூறுகிறார்கள். பின்னர், ஓ தூய்மையாக்குபவரே, வாருங்கள்! எனக் கூவி அழைக்கிறார்கள். தந்தை வந்து பிரம்மாவின் வாய் வழித் தோன்றல்களாகிய பிராமணர்களுக்கே பிரம்மாவின் சரீரத்தில் வந்து விளங்கப்படுத்துகிறார். பிராமணர்களாகிய நீங்களே இப்பொழுது உச்சிக்குடுமிகள். பிராமணர்களுக்கு மேலே சிவன் இருக்கிறார். பல்ரூப வடிவத்தில் அவர்கள் தேவர்கள், சத்திரியர்கள், வைசிகர்கள், சூத்திரர்களைச் சித்தரித்துள்ளனர். அந்த பிராமணர்கள் விகாரம் நிறைந்தவர்களாக இருப்பதால் அவர்கள் பிராமணர்களைக் குறிப்பிடவில்லை. எனவே அவர்கள் தேவர்களைவிட அதிமேன்மையானவர்கள் என எவ்வாறு அழைக்கப்பட முடியும்? அவர்களும் பாடுகிறார்கள் எனத் தந்தை விளங்கப்படுத்துகின்றார்: தேவர்கள் ஆகுகின்ற பிராமணர்களுக்கு வந்தனங்கள்.. எப்பொழுது அவர்களுடைய இராச்சியம் இருந்தது என்பது எவருக்குமே மிகச்சரியாகத் தெரியாது. சுவர்க்கம் எங்கிருந்து வந்தது? பாபா வந்து பிரம்மா மூலமாகச் சுவர்க்கத்தை ஸ்தாபிக்கின்றார் என்பதை நீங்கள் இப்பொழுது புரிந்து கொள்கிறீர்கள். அவர் சங்கரர் மூலம் நரகத்தின் விநாசத்தைத் தூண்டுகிறார். மகாபாரத யுத்தமும் இடம்பெற்றது அதன் மூலம் சுவர்க்க வாசல்கள் திறக்கப்பட்டன. அவர்கள் இதைப் பாடுகிறார்கள், ஆனால் அவர்கள் எதையுமே புரிந்து கொள்ளவில்லை. இந்த ருத்திர ஞான யாகத்திலிருந்து விநாசத்திற்கான சுவாலைகள் எழுந்ததாகவும் அவர்கள் காட்டுகிறார்கள். அப்பாகம் உண்மையாக இப்பொழுது நடிக்கப்படுகிறது. 5000 ஆண்டுகளுக்கு முன்னர் யுத்தம் இடம் பெற்றது, அப்பொழுது தூய்மையற்ற உலகமும் அழிக்கப்பட்டது. அவர்கள் கீதையின் ஞானத்தை உபதேசிக்கும்போது, முப்படையினர் இருந்ததாகக் கூறுகிறார்கள். விஞ்ஞானம் மூலம் பீரங்கிகள் போன்றவற்றைக் கண்டுபிடித்த ஐரோப்பிய வாசிகளே யாதவர்கள். 5000 ஆண்டுகளுக்கு முன்னர் கீதை பேசப்பட்டது. இந்த முப்படையினரும் இப்பொழுதும் இருக்கிறார்கள் எனத் தந்தை விளங்கப்படுத்துகிறார். பாடப்படுகிறது: விநாச காலத்தில் அன்பற்ற புத்தியை உடையவர்கள் இருக்கிறார்கள். அதாவது பரமாத்மாவாகிய பரமதந்தையின்மீது அன்பற்ற புத்தியை உடையவர்கள் இருக்கிறார்கள். அவர்கள் எதையுமே புரிந்துகொள்வதில்லை! உங்களைத் தவிர வேறெவருக்கும் எந்தவிதமான அன்பும் இல்லை. விநாச காலத்தில் அனைவரும் ஓர் அன்பற்ற புத்தியைக் கொண்டிருக்கிறார்கள். பாண்டவர்களாகிய நீங்கள் மாத்திரமே அன்பான புத்தியைக் கொண்டுள்ளீர்கள். நீங்கள் சிவபாபாவை மாத்திரமே நினைவு செய்கிறீர்கள். சிவபாபா உங்களுக்கு 21 பிறவிகளுக்கான ஓர் ஆஸ்தியைக் கொடுப்பதற்காக வந்துள்ளார் என்பதை நீங்கள் அறிவீர்கள். உங்கள் புத்தி சிவபாபாவின்மீது அன்பைக் கொண்டிருக்கிறது. வேறெவரும் தந்தையை அறிந்து கொள்ளவில்லை. எனவே, முப்படையினரும் இருக்கிறார்கள். நீங்களே பாண்டவ சேனை. இதுவே விநாச காலம் ஆகும். மரணம் உங்கள் முன் நிற்கிறது என்பதை நீங்கள் அறிவீர்கள். சிவபாபா கூறுகிறார்: நீங்கள் தூய்மையாகும் போது, நீங்கள் புதிய உலகின் அதிபதிகள் ஆகுவீர்கள். சத்திய யுகத்தில், ஒரு தேவ தர்மமே இருந்தது. வேறெந்தச் சமயங்களும் அங்கே இருக்கவில்லை. இப்பொழுது, ஏனைய அனைத்துச் சமயங்களும் இருக்கின்றன, ஆனால் ஆதி சனாதன தேவி தேவதா தர்மம் இல்லை. அவர்கள் தம்மைத் தேவர்கள் எனக் கருதுவதில்லை. அவர்கள் கூறுகிறார்கள்: நாங்கள் தூய்மையற்றவர்கள். அவர்கள் தேவர்களின் விக்ரகங்களுக்கு முன்னால் சென்று அவர்களுடைய புகழைப் பாடுகிறார்கள்: “நீங்கள் சகல தெய்வீகக் குணங்களும் நிறைந்தவர்கள், பதினாறு சுவர்க்கக் கலைகளும் நிறைந்தவர்கள்”.

ஆனால் அவர்களே தம்மைப் பற்றிக் கூறுகின்றார்கள்: “நான் விகாரம் நிறைந்தவன். நான் தெய்வீகக் குணங்கள் அற்றவன். என்னிடம் தெய்வீகக் குணங்களே இல்லை.” அவர்கள் தந்தையை நினைவு செய்கிறார்கள். நீங்களும் ஒரேயொரு தந்தையை நினைவு செய்ய வேண்டும். தந்தையை நினைவு செய்யாமல், உங்களால் தூய்மையாக முடியாது. அப்பொழுது உங்களால் மேன்மையான ஓர் அந்தஸ்தைப் பெறவும் முடியாது. தூய்மையற்ற உலகம் அழிக்கப்படும் போதே உலகில் அமைதி நிலவ முடியும். மக்கள் பாரதத்திலும், உலகிலும் அமைதியை நிலைநாட்ட முயற்சி செய்கிறார்கள். ஆனால், அது ஒரேயொரு தந்தையின் பணியே. மனிதர்கள் விகாரம் நிறைந்தவர்கள். எவ்வாறு அவர்களால் அமைதியை ஸ்தாபிக்க முடியும்? ஒவ்வொரு வீட்டிலும் சண்டைகள் இடம்பெறுகின்றன. தந்தையை அறியாததால் அவர்கள் முற்றிலும் அநாதைகள் ஆகிவிட்டார்கள். சத்திய யுகத்திலே, அவர்கள் முற்றிலும் தூய்மையாக இருந்தார்கள். அங்கே அமைதியும், சந்தோஷமும் இருந்தது. தந்தை மீண்டும் ஒருமுறை அந்தத் தூய்மையையும், அமைதியையும், சந்தோஷத்தையும் ஸ்தாபிக்கிறார். வேறு எவராலும் அதைச் செய்ய முடியாது. பாரத மக்கள் இப்பொழுது நரகவாசிகளாக இருக்கிறார்கள். அவர்கள் சுவர்கத்திலே வாழ்ந்த போது, சுவர்க்கத்திலேயே அவர்கள் மறுபிறவியை எடுத்தார்கள். இப்பொழுது அவர்கள் தூய்மையற்று இருக்கிறார்கள். இதனாலேயே அவர்கள் தூய்மையாக்குபவரான தந்தையை நினைவு செய்கிறார்கள். இவ்வுலகிற்கு அப்பாற்பட்ட தந்தையை நினைவு செய்வதன் மூலமே உங்கள் பாவங்கள் அழிக்கப்படும் என்பதைக் குழந்தைகளாகிய நீங்கள் இப்பொழுது புரிந்துகொள்கிறீர்கள். லௌகீகத் தந்தையிடம் இருந்து நீங்கள் ஓர் எல்லைக்குட்பட்ட ஆஸ்தியையே பெறுகிறீர்கள், ஆனால் இப்பொழுது நீங்கள் இவ்வுலகிற்கு அப்பாற்பட்ட எல்லையற்ற தந்தையிடம் இருந்து எல்லையற்ற ஓர் ஆஸ்தியைப் பெறுகிறீர்கள். இவ்விடயங்கள் புரிந்துகொள்ளப்பட வேண்டும். இது வேறெந்த ஆன்மீக ஒன்றுகூடல்களைப் போன்றதல்ல. அது பக்தி மார்க்கம், ஆனால் இதுவோ ஞான மார்க்கம் ஆகும். பாபா உங்களைச் சுவர்க்கவாசிகள் ஆக்குகிறார் என்ற சந்தோஷம் உங்களுக்கு இருக்கிறது. முன்னைய கல்பத்தில் சுவர்க்க வாசிகளாக ஆகியவர்கள் இப்பொழுது மீண்டும் அவ்வாறு ஆகுவார்கள். பிராமணர்கள் ஆகாது உங்களால் தேவர்கள் ஆக முடியாது. இவ்விடயங்கள் புரிந்து கொள்ளப்பட வேண்டும். தற்போது, பாரதத்தில் எந்தக் (தூய்மையின்) கலைகளும் இல்லை. எவருக்கும் எதுவுமே தெரியாது. எல்லோரும் கும்பகர்ண உறக்கத்திலே உறங்குகிறார்கள். தந்தை இப்பொழுது உங்களை விழித்தெழச் செய்துள்ளார். இப்பொழுது நீங்கள் சுவர்க்க வாசிகள் ஆகுவதற்காக வந்துள்ளீர்கள். தந்தையைத் தவிர வேறெவராலும் உங்களை அவ்வாறு ஆக்கமுடியாது. சத்திய யுகம் சுவர்க்கம் எனவும், கலியுகம் நரகம் எனவும் அழைக்கப்படுகிறது. அரசனையும், அரசியையும் போலவே பிரஜைகளும் இருக்கிறார்கள். இப்பொழுது அனைவரும் விகாரத்தின் மூலமே பிறக்கிறார்கள். தேவர்கள் ஒருபோதும் விகாரத்தின் மூலம் மறுபிறவி எடுப்பதில்லை. தூய்மையாகவே இருப்பீர்கள் எனக் குழந்தைகளாகிய நீங்கள் தந்தைக்கு வாக்குறுதி அளிக்கிறீர்கள். எவ்வாறாயினும், முன்னேறிச் செல்லும் போது, நீங்கள் தோற்கடிக்கப்படுவதால், அதன் பின்னர் ஏற்கனவே சம்பாதித்த வருமானம் முழுவதும் இழக்கப்படுகிறது. நீங்கள் மிக மோசமாகப் பாதிப்பிற்குள்ளானீர்கள். இந்த ஞானத்தைக் கேட்டு வியப்பிற்கு உள்ளானவர்கள், மற்றவர்களுக்கும் அதைக் கூறிவிட்டு ஓடிச்சென்றுவிட்டார்கள். அவர்கள் காட்சிகளைப் பெற்றாலும், அக்காட்சிகளிலே மாயையின் குறுக்கீடுகள் பெருமளவு இருக்கின்றன. வானொலி அலைகளிலே மக்கள் குறுக்கீடுகளை ஏற்படுத்துவதால் கேட்கமுடியாது இருப்பதைப் போலவே இங்கும் நடைபெறுகிறது. மாயை யோகத்தில் தடைகளை உருவாக்குகிறான். முழு முயற்சியும் யோகத்திலேயே தங்கியுள்ளது. பாரதத்தின் புராதன யோகம் நினைவு கூரப்படுகிறது. அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. ஒரேயொரு தந்தைமீது உண்மையான அன்பைக் கொண்டிருப்பதுடன் உண்மையான பாண்டவர்கள் ஆகுங்கள். மரணம் உங்கள் முன் நிற்கிறது. ஆகவே தூய்மையாகி, தூய உலகின் அதிபதிகள் ஆகுங்கள்.
2. ஆரம்பத்திலிருந்து, நடுப்பகுதி ஊடாக, இறுதிவரை உங்களுக்குத் துன்பத்தை விளைவித்த கொடிய எதிரியாகிய காமத்தை வென்று, தூய்மையாகுங்கள். நினைவு செய்வதனால் விகாரங்கள் எனும் கல்ப்படத்தை அகற்றி, ஆத்மாவைச் சத்தியயுகத்தவர் ஆக்குங்கள்.

ஆசீர்வாதம்: உலக மாற்றம் எனும் மேன்மையான பணியின் பொறுப்பை நிறைவேற்றுகையில் இலேசாகவும், ஒளியாகவும் இருக்கின்ற ஓர் ஆதாரமும் ஆகுவீர்களாக. ஆத்மாக்களுக்கு ஆதாரரூபமாக இருப்பவர்களே அவர்களுக்கு முழுப்பொறுப்பும் ஆவார்கள். இப்பொழுது எங்காவது, எந்தவிதத்தில் நீங்கள் காலடி எடுத்து வைத்தாலும், அனைத்து ஆத்மாக்களும் அதேபோன்று உங்களைப் பின்பற்றுவார்கள். இது உங்கள் பொறுப்பாகும். எவ்வாறாயினும், இந்தப் பொறுப்பானது உங்கள் ஸ்திதியை உருவாக்குவதற்கு உங்களுக்கு அதிகளவில் உதவுகிறது. ஏனெனில் நீங்கள் பல ஆத்மாக்களிடமிருந்து ஆசீர்வாதங்களைப் பெறுகிறீர்கள். இதன்மூலம் உங்கள் பொறுப்பு மிக இலேசானதாகின்றது. இப்பொறுப்பானது உங்கள் களைப்பை முடிவடையச் செய்கிறது.

சுலோகம்: தலையினதும்(head) இதயத்தினதும்(heart) சமநிலையைப் பேணியவாறு சேவை செய்யுங்கள். அப்பொழுது நீங்கள் வெற்றியடைவீர்கள். *** ஓம் சாந்தி***

சாராம்சம்: இனிய குழந்தைகளே, இராவணன் உங்களைப் பெருமளவுக்கு வேதனைப்பட வைத்துள்ளதனால், பக்தர்களைப் பாதுகாப்பவராகிய கடவுள், இப்பொழுது உங்கள் வேதனையை அகற்றுவதற்கு வந்துவிட்டார்.

கேள்வி: தகுதிவாய்ந்த குழந்தைகளின் இரு பிரதான அறிகுறிகள் யாவை?

பதில்: தகுதிவாய்ந்த குழந்தைகள் சதா தாயையும், தந்தையையும் பின்பற்றி, தங்கள் சிம்மாசனத்தைக் கோருகிறார்கள். அவர்கள் முயற்சி செய்வதில் பெருமளவுக்கு ஈடுபட்டிருக்கிறார்கள். அவர்கள் தந்தையுடன் மிகவும் நேர்மையாக இருக்கிறார்கள். நேர்மையான இதயம் உள்ளவர்கள் சதா ஸ்ரீமத்தைப் பின்பற்றுகிறார்கள். உள்ளூர் நேர்மை இல்லாவிட்டால், உங்களால் நினைவில் நிலைத்திருக்க முடியாது.

பாடல்: அப்பாவிப் பிரபுவைப் போன்று தனித்துவமானவர் எவரும் இல்லை.

ஓம் சாந்தி. இனிமையிலும் இனிமையான குழந்தைகளாகிய நீங்கள் பக்தி மார்க்கத்தின் இப்பாடலைக் கேட்டீர்கள். பக்தர்கள் இப்பாடலின் அர்த்தத்தைப் புரிந்துகொள்வதில்லை. நீங்கள் கடவுளின் குழந்தைகள் ஆகிவிட்டீர்கள். கடவுளே பக்தர்களைப் பாதுகாப்பவர். நீங்களும் பக்தர்களைப் பாதுகாப்பவர்கள். நீங்கள் பக்தர்களைப் பாதுகாக்கிறீர்கள். கடவுளை வந்து தங்களைப் பாதுகாக்குமாறு அவரைக் கூவியழைக்குமளவுக்குப் பக்தர்களுக்கு உள்ள குழப்பங்கள் எவை? பக்தர்கள் இராவணனிடமிருந்து பெருமளவு துன்பத்தைப் பெறுகிறார்கள். இராவண சமுதாயம் தங்கள் துன்பம் அனைத்தினாலும் அதிகளவுக்கு வருந்துகிறது. ஆகவே அவர்கள் அப்பாவிப் பிரபுவை நினைவு செய்கிறார்கள். அது இராவண சமுதாயமும், இதுவோ இராமரின் சமுதாயமும் ஆகும். யார் தங்களின் பாதுகாவலர் என்பதைப் பக்தர்கள் அறியார்கள். அப்பாவிப் பிரபுவே பாதுகாப்பவர் என அவர்கள் பாடினாலும், அவர் எவ்வாறு அவர்களைப் பாதுகாக்கிறார் என்பதை அவர்கள் அறியார்கள். அப்பாவிப் பிரபுவான, சிவபாபா சீரழிந்து விட்டவற்றைச் சீர்திருத்துகிறார் என்பதைக் குழந்தைகளாகிய நீங்கள் இப்பொழுது புரிந்துகொள்கிறீர்கள். யார் கடவுள் என்பதை உலகம் அறியாதுள்ளது. அவர்கள் கடவுளை அறிந்திருப்பின், அவருடைய படைப்பின் ஆரம்பம், மத்தி, இறுதியையும் அறிந்திருப்பார்கள். அவர்கள் கடவுளையோ அல்லது அவருடைய படைப்பைப் பற்றியோ எதையும் அறியார்கள். ஆகவே, அத்தகைய மனித சமுதாயம் குருடர்கள் என அழைக்கப்படும். மறுபுறத்தில், தெய்வீகப் பார்வையைப் பெற்றுவிட்ட நீங்கள் அனைவரும் இருக்கிறீர்கள். உங்கள் பெயரே பிரம்மகுமாரர்களும், குமாரிகளும் ஆகும். பலகையில் எழுதப்பட்டுள்ள பெயரானது, “பிரம்மகுமாரிகள் உலக ஆன்மீகப் பல்கலைக்கழகம்” என்பதாகும். அது வெறுமனே பிரம்மகுமாரிகள் என்பதாக இருக்க முடியாது. பிரம்மாவே மக்களின் தந்தையாவார். ஒரு தந்தைக்கு மகன்கள், மகள்கள் இருசாராருமே இருக்கிறார்கள், பிரஜாபிதா பிரம்மாவுக்கு மாத்திரமே பல குழந்தைகள் இருக்க முடியும். ஆகவே அவர் ஓர் எல்லையற்ற தந்தை என்பதை நீங்கள் புரிந்துகொள்ள வேண்டும். தந்தை மாத்திரமே பிரம்மா, விஷ்ணு, சங்கரரைப் படைப்பவர் என்பதையும், அவர் அசரீரியானவர் என அழைக்கப்படுகிறார் என்பதையும் நீங்களும் அறிவீர்கள். அவரே எல்லையற்ற தந்தையாவார். பரமாத்மாவாகிய பரமதந்தை பிரம்மாவின் மூலம் படைப்பைப் படைக்கிறார் என்பதையும் நீங்கள் அறிவீர்கள். உண்மையில் மனிதர்கள் அனைவரும், அவருடைய முழுப் படைப்புமே சிவனின் வம்சத்தினர் ஆவார்கள். நீங்கள் இப்பொழுது பிரஜாபிதா பிரம்மாவின் குழந்தைகள் ஆகிவிட்டீர்கள். இது புதிய படைப்பாகும். பரமாத்மாவாகிய பரமதந்தை பிரஜாபிதா பிரம்மாவின் மூலம் படைப்பைப் படைக்கிறார். ஆகவே, நீங்கள் பிரம்மகுமாரர்களும், குமாரிகளும் என அழைக்கப்படுகிறீர்கள். பல எல்லையற்ற குழந்தைகள் இருக்கிறார்கள், ஆகவே அவர்கள் நிச்சயமாக ஓர் எல்லையற்ற ஆஸ்தியைக் கோருகிறார்கள். பிரம்மகுமார், குமாரிகளாகிய உங்களைச் சிவபாபா தத்தெடுத்துவிட்டார் என்பதைக் குழந்தைகளாகிய நீங்கள் அறிவீர்கள். சிவபாபா கூறுகிறார்: நீங்கள் எனது குழந்தைகள். ஆத்மாக்களாகிய நீங்களும் அசரீரியானவர்களாக இருந்தீர்கள். எவ்வாறாயினும், பௌதீக ரூபத்தில் ஞானம் தேவைப்படுகிறது. நீங்கள் ஆதி சனாதன தேவிதேவதா தர்மத்துக்கு உரியவர்களாக இருந்தீர்கள் என்பதை நீங்கள் அறிவீர்கள். பிரம்மாவின் மூலம் இங்கே படைப்பு நடைபெறுகிறது. சிவனின் பிறந்தநாளும் இங்கேயே கொண்டாடப்படுகிறது. அவர் இத் தூய்மையற்ற பூமியிலேயே பிறப்பெடுத்தார். தந்தை கூறுகிறார்: இவ்வுலகம் தூய சுவர்க்கமாக இருந்தது. அது இப்பொழுது தூய்மையற்ற, தீய பூமியாகிய, நரகம் என அழைக்கப்படுகிறது. அது மீண்டும் சுவர்க்கமாக ஆகவேண்டும். சிவபாபா உங்களுக்கு மீண்டும் ஒருமுறை இராஜயோகத்தைக் கற்பித்து, உங்களைத் தூய்மையாக்குகிறார் என்பது குழந்தைகளாகிய உங்களின் புத்தியில் உள்ளது. பக்தர்களைப் பாதுகாப்பவராகிய, கடவுளே, தூய்மையாக்குபவர் என அவர்கள் பாடுகிறார்கள். பக்தர்கள் மாத்திரமே கூவியழைக்கிறார்கள். அவர்கள் தூய்மையற்றவர்களாக இருந்தாலும், அவர்கள் தங்களைத் தூய்மையற்றவர்களாகக் கருதுவதில்லை. நீங்கள் அனைவரும் தூய்மையற்றவர்கள் எனத் தந்தை விளங்கப்படுத்துகிறார். சத்தியயுகம் தூய உலகம் என அழைக்கப்படுகிறது, கலியுகம் தூய்மையற்ற உலகம் என அழைக்கப்படுகிறது. தந்தை உங்களுக்குக் கூறுகின்ற அனைத்து விடயங்களும் சரியானவை. நூறாயிரக்கணக்கான வருடங்கள் வயதான எதுவும் இருக்க முடியாது. மக்கள் காரிருளில் இருக்கிறார்கள். கலியுகம் இன்னமும் தனது குழந்தைப் பருவத்திலேயே உள்ளது என அவர்கள் எண்ணுகிறார்கள். மரணம் நேர்முன்னிலையில் உள்ளது என்பதை நீங்கள் அறிவீர்கள். சங்கமயுகத்தில் மாத்திரமே நீங்கள் இருளையும், ஒளியையும் பற்றிப் பேசுகிறீர்கள். நீங்கள் இப்பொழுது முழுமையான ஒளிக்குள் வந்துவிட்டீர்கள். சத்தியயுகத்தில், நீங்கள் இவ்விடயங்களைப் பற்றிப் பேச இயலாதிருக்கும்; அங்கே இந்த ஞானம் இருப்பதில்லை. சத்தியயுகத்தில் நீங்கள் சூரிய-வம்ச குலத்துக்கு உரியவர்களாக இருந்தீர்கள் என்பதையும், இறுதியில் சூத்திர-வம்ச குலத்தினர் ஆகினீர்கள் என்பதையும் இந்நேரத்தில்

தந்தை இங்கமர்ந்திருந்து உங்களுக்கு விளங்கப்படுத்துகிறார். நீங்கள் இப்பொழுது மீண்டும் ஒருமுறை பிராமண குலத்தினர் ஆகிவிட்டீர்கள். நீங்கள் அதிமேன்மையான பிராமண குலத்துக்கு உரியவர்கள்; நீங்களே அதிமேன்மையானவர்கள். இதுவே இறை குலம். நீங்கள் தந்தையிடம் வரும்பொழுது, அவர் உங்களை வினவுகிறார்: நீங்கள் யாரிடம் வந்துள்ளீர்கள்? நீங்கள் பதிலளிக்கிறீர்கள்: தந்தையிடம். இரு தந்தையர்கள் இருக்கிறார்கள்: லௌகீகத் தந்தையும், இவ்வுலகத்துக்கு அப்பாலுள்ளவரும். சிவன் மாத்திரமே சாலிகிராம்கள் அனைவரினதும் தந்தையாவார். இந்த ஞானம் தொடர்ந்தும் உங்கள் புத்தியில் துளித்துளியாக ஏறுகிறது. நாங்கள் எங்களுடைய ஆஸ்தியை எவரிடமிருந்து கோருகின்றோமோ, அந்த ஒரேயொரு தந்தையின் குழந்தைகள் ஆவோம். அசரீரியானவர் பௌதீகமானவரின் மூலம் ஓர் ஆஸ்தியைக் கொடுக்கிறார். தந்தையே கூறுகிறார்: நான் வந்து, ஒரு சாதாரண சரீரத்தில் பிரவேசிக்கிறேன். தந்தை இப்பொழுது கூறுகிறார்: குழந்தைகளே, ஆத்ம உணர்வுடையவர்கள் ஆகுவீர்களாக! உங்களை ஆத்மாக்களாகக் கருதுங்கள். இச்சரீரம் அழியக்கூடியதும், ஆனால் ஆத்மாவோ அழிவற்றவரும் ஆவார். சரீரமன்றி, ஆத்மாவே 84 பிறவிகளை எடுக்கவேண்டும். சரீரம் தொடர்ந்தும் மாறுகிறது, அதற்கு வெவ்வேறு நண்பர்களும், உறவினர்களும் இருக்கிறார்கள். பரமாத்மாவான பரமதந்தையாகிய எல்லையற்ற தந்தையிடமிருந்து ஆத்மாக்கள் இப்பொழுது தங்கள் ஆஸ்தியைப் பெற வேண்டும். நீங்கள் அதனைச் செவிமடுத்து, பின்னர் கிரகிக்கிறீர்கள். ஆத்மாக்களாகிய உங்களில் சம்ஸ்காரங்கள் உள்ளன. ஆத்மாவிலேயே சம்ஸ்காரங்கள் உள்ளன. அவை சரீரத்தின் சம்ஸ்காரங்கள் என நீங்கள் கூறமாட்டீர்கள். இல்லை; ஆத்மாவாகிய உங்களின் சம்ஸ்காரங்கள் தமோபிரதானானவை. நீங்கள் இப்பொழுது அவற்றை மாற்றவேண்டும். கூறப்பட்டுள்ளது: சரீரம் அநாதியானது. சரீரம் கல்ப விருட்சத்தைப் போன்று அநாதியானதாக ஆகுகிறது. அதற்கு ஒரு நீண்ட ஆயுட்காலம் உள்ளது என்பதே அதன் அர்த்தமாகும். இங்கே ஆயுட்காலம் மிகவும் குறுகியதாக உள்ளது என்பதை நீங்கள் அறிவீர்கள். எங்கேயாவது அமர்ந்திருக்கும்பொழுது, சிலருக்கு இளம் வயதிலேயே அகால மரணம் ஏற்படுகிறது. நீங்கள் இப்பொழுது மரணத்தை வெல்கிறீர்கள். அங்கே ஒருபொழுதும் உங்களுக்கு மரணம் ஏற்படுவதில்லை. அங்கே எவரும் அகால வழியில் தனது சரீரத்தை விட்டு நீங்குவதில்லை. இச்சரீரத்துக்கு இப்பொழுது வயதாகி விட்டது என்பதை நீங்கள் அறிவீர்கள். நீங்கள் அதைத் துறந்து விட்டு, புதியதொன்றைப் பெற வேண்டும். அங்கே, சரீரத்தை விட்டு நீங்கும் நேரத்திலும், பிறவி எடுக்கும் நேரத்திலும் ஹார்மோனியங்கள் இசைக்கின்றன. அங்கே அழுவதற்கான கேள்வியே கிடையாது. உங்களுக்கு ரீங்காரமிடும் வண்டின் உதாரணம் விளங்கப்படுத்தப்பட்டுள்ளது. நீங்கள் பிராமணர்கள். “பிராமணர்கள்”, “பிரம்மாரில்” (ரீங்காரமிடும் வண்டுகள்) ஆகிய வார்த்தைகளின் ஒலிகள் ஒரேமாதிரியானவை. ரீங்காரமிடும் வண்டுகள் செய்யும் அதேவேலையை நீங்களும் செய்கிறீர்கள். அது ஓர் அற்புதம், இல்லையா? ரீங்காரமிடும் வண்டு, ஆமை, பாம்பு அனைத்தினதும் இந்த உதாரணங்கள் சமயநூல்களில் குறிப்பிடப்பட்டுள்ளன. சந்தியாசிகளும் இவ்வுதாரணங்களைக் கொடுக்கிறார்கள். குழந்தைகளாகிய உங்களுக்கு இப்பொழுது தந்தையால் இப்புரிந்துணர்வு அனைத்தும் கொடுக்கப்பட்டு வருகிறது. அது அவர்கள் கடந்த காலத்தை நினைவுசெய்யும் பக்தி மார்க்கம் ஆகும். இங்கே நடைபெறுகின்ற அனைத்தும் பின்னர் நினைவுகூரப்படுகிறது. இந்நேரத்தில் மாத்திரமே தந்தை இச்சரீரத்தில் பிரவேசிக்கிறார். இவர் (பிரம்மா) கடவுள் என அழைக்கப்படுவதில்லை. அது குருட்டு நம்பிக்கையாகும். இராமரையும், கிருஷ்ணரையும் கடவுள் என அழைக்கின்ற மக்கள் இருக்கிறார்கள். இராமரும் கிருஷ்ணரும் சர்வவியாபி எனவும் அவர்கள் கூறுகிறார்கள். சிலர் இராதையின் பாதைக்கு உரியவர்கள், ஏனையோர் கிருஷ்ணரின் பாதைக்கு உரியவர்கள். தாங்கள் பார்க்குமிடமெல்லாம் இராதையை மாத்திரம் பார்ப்பதாக இராதையில் நம்பிக்கை கொண்டவர்கள் கூறுகிறார்கள். தாங்கள் பார்க்குமிடமெல்லாம் கிருஷ்ணரை மாத்திரமே பார்ப்பதாக கிருஷ்ணரில் நம்பிக்கை கொண்டவர்கள் கூறுகிறார்கள். இராமரில் நம்பிக்கை கொண்டவர்கள் எங்கும் இராமரை மாத்திரமே பார்க்கிறார்கள். கிருஷ்ணரை விடவும் இராமர் உயர்ந்தவர் என அவர்கள் எண்ணுகிறார்கள், ஏனெனில் இராமர் திரேதாயுகத்தில் சித்தரிக்கப்பட்டுள்ளார், ஆனால் கிருஷ்ணரோ துவாபரயுகத்தில் சித்தரிக்கப்பட்டுள்ளார். அதிகளவு அறியாமை உள்ளது! தந்தை இப்பொழுது குழந்தைகளாகிய உங்களுக்கு விளங்கப்படுத்துகிறார். பல பிரம்மகுமாரர்களும், குமாரிகளும் இருப்பதனால், நிச்சயமாக ஓர் எல்லையற்ற தந்தை (பிரம்மா) இருக்கவேண்டும். பிரஜாபிதா பிரம்மாவின் பெயரை அவர் எப்பொழுதாவது கேள்விப்பட்டதுண்டா என நீங்கள் எவரையும் வினவ முடியும். தந்தை சுவர்க்கமாகிய புதிய படைப்பைப் படைத்தார். பிரம்மாவின் மூலம் பிராமணர்கள் படைக்கப்படுகிறார்கள் என நினைவுகூரப்படுகிறது. நீங்கள், பிரம்மாவின் வாய்வழித்தோன்றல்களான பிராமணர்கள் ஆகும்வரையில் உங்களால் பாட்டனாரின் ஆஸ்தியைக் கோர முடியாது. தந்தையிடமிருந்து மாத்திரமே எல்லையற்ற குழந்தைகள் எல்லையற்ற ஆஸ்தியைக் கோருகிறார்கள். நீங்கள் உண்மையிலேயே அதைப் பெற்றீர்கள். உண்மையிலேயே நீங்கள் சுவர்க்கவாசிகளாக இருந்தீர்கள். நீங்கள் இப்பொழுது நரகவாசிகளாகி விட்டீர்கள். பரமாத்மாவாகிய பரமதந்தை இப்பொழுது சுவர்க்கமாகிய விஷ்ணுபுதியை பிரஜாபிதா பிரம்மாவின் மூலம் படைக்கிறார். இது மிகவும் இலகுவானது! சிவபாபா வினவுகிறார்: முன்னர் உங்களிடம் இந்த ஞானம் இருந்ததா? அவருடைய ஆத்மா (பிரம்மா) கூறுகிறார்: என்னிடம் இந்த ஞானம் இருக்கவில்லை. நானும் விஷ்ணுவை வழிபடுபவராக இருந்தேன். வழிபடத் தகுதிவாய்ந்தவர்களாக இருந்த நாங்கள், இப்பொழுது வழிபடுபவர்கள் ஆகிவிட்டோம். இப்பொழுது பாபா வந்துவிட்டார், அவர் மீண்டும் ஒருமுறை வழிபடுபவர்களாகிய எங்களை, வழிபடத் தகுதிவாய்ந்த தேவர்களாக ஆக்குகிறார். குழந்தைகளாகிய உங்களுக்கு உள்ளூர் இந்தச் சந்தோஷம் இருக்க வேண்டும். பரமாத்மாவாகிய பரமதந்தை வந்து உங்களைத் தத்தெடுத்து விட்டார். மனிதர்கள் மனிதர்களைத் தத்தெடுக்கிறார்கள். தங்களுக்குக்

குழந்தைகள் இல்லாதபொழுது, குழந்தைகளைத் தத்தெடுக்கின்ற பலர் இருக்கிறார்கள். அவருடைய குழந்தைகள் அனைவரும் இப்பொழுது இராவணனுக்கு உரியவர்களாக இருப்பதால், அவர் மீண்டும் ஒருமுறை வந்து உங்களைத் தத்தெடுக்க வேண்டும் என்பதைத் தந்தை அறிவார். அவர் தனது குழந்தைகளைப் பிரம்மாவின் மூலம் தத்தெடுக்கிறார். இத்தத்தெடுத்தல் மிகவும் அற்புதமானது! சிவபாபா உங்களைப் பிரம்மாவின் மூலம் தத்தெடுத்து விட்டார் என்பதை நீங்கள் மாத்திரமே அறிவீர்கள். சிவபாபா கூறுகிறார்: உங்களுக்கு உங்களுடைய எல்லையற்ற சந்தோஷ ஆஸ்தியைக் கொடுப்பதற்கு, நான் குழந்தைகளாகிய உங்களைத் தத்தெடுத்துவிட்டேன். இந்த பிரம்மாவால் அதனை உங்களுக்குக் கொடுக்க முடியாது. பிரஜாபிதா பிரம்மாவும் ஒரு மனிதரே. மனிதர்களால் இந்த ஞானத்தைக் கொடுக்க முடியாது. அசுரீரியான பரமாத்மாவாகிய பரமதந்தையான ஞானக்கடல் மாத்திரமே இங்கமர்ந்திருந்து இந்த ஞானத்தைக் கொடுக்கிறார். பிரம்மாவோ அல்லது விஷ்ணுவோ ஞானக்கடல் என அழைக்கப்பட முடியாது. அவர்கள் மூவரினதும் புகழ் வேறுபட்டதாகும். ஒரேயொரு தந்தை மாத்திரமே ஞானக்கடலும், தூய்மையாக்குபவரும் ஆவார். முழு உலக மக்களும் அவரைக் கூவியழைக்கிறார்கள். ஆங்கிலத்தில், அவரை விடுதலையாக்குபவர் என அவர்கள் கூறுகிறார்கள். உங்களுக்குத் துன்பத்தைக் கொடுப்பவரிடம் இருந்து ஒருவர் விடுதலை செய்யப்பட வேண்டும். தந்தை இங்கே வந்து உங்களை இராவணனிடமிருந்து விடுவிக்கிறார். இராவண இராச்சியமும் இங்கேயே உள்ளது. இங்கேயே அவர்கள் இராவணனை எரிக்கிறார்கள். அவர்கள் அவனை எரித்துவிட்டு, பின்னர் தங்க இலங்கையைக் கொள்ளையிடச் செல்கிறார்கள். யார் இராவணன் என்பதையோ அல்லது எப்பொழுதிலிருந்து அவன் உங்கள் எதிரி என்பதைப் பற்றியோ எதையுமே அவர்கள் அறியார்கள். இராமரின் சீதை அபகரிக்கப்பட்டாள் என அவர்கள் நம்புகிறார்கள். நாங்கள் அனைவருமே சீதைகள் என்பதையும், நாங்கள் இராவணனின் சிறையில் அகப்பட்டுள்ளோம் என்பதையும் அவர்கள் புரிந்துகொள்வதில்லை. பலர் அமர்ந்திருந்து சமயக் கதைகளைக் கூறுகிறார்கள், ஆனால் எவருக்கும் இந்த ஞானம் கிடையாது. சிவபாபா கூறுகிறார்: தொலைதூரவாசியான நான், இங்கே இந்த அந்நிய பூமிக்குள் வந்துவிட்டேன். இத்தூய்மையற்ற உலகம் பழையதாகும்; அது இராவணனின் உலகமாகும். மக்கள் கூவியழைக்கிறார்கள்: ஓ பாபா, வாருங்கள்; நாங்கள் தூய்மையற்றவர்கள் ஆகிவிட்டோம்! தந்தை கூறுகிறார்:நான் உங்களைத் தூய்மையாக்குவதற்கு தூய்மையற்ற உலகத்தில் வரவேண்டும். முதந்தர தூய சரீரமாக இருந்த சரீரத்திலேயே நான் பிரவேசிக்க வேண்டும். அழகாக இருந்தவர் இப்பொழுது அவலட்சணம் ஆகிவிட்டார். இவை அத்தகைய அற்புதமான விடயங்கள்! ஏன் கிருஷ்ணர் அவலட்சணமானவரும், அழகானவரும் என அழைக்கப்படுகிறார் என்பதை எவரும் அறியார். கிருஷ்ணர் மாத்திரமே ஒரு பாம்பினால் கடிக்கப்பட்டாரா? சத்தியயுகத்தில் பாம்புகள் கிடையாது. தந்தை கூறுகிறார்: எனக்காக, இந்த இறுதிப் பிறவியில் தூய்மையாகுங்கள், நீங்கள் தூய உலகின் அதிபதிகள் ஆகுவீர்கள். என்னை நினைவுசெய்து, தூய்மையாகுங்கள்! அல்பாவை நினைவுசெய்யுங்கள், பின்னர் இராச்சியமாகிய, பீற்றா உங்களுடையதாகும். இது இலகு இராஜயோகம், ஓர் இலகு இராச்சியமாகும். ஒரு குழந்தை பிறந்தவுடன், அவர் ஓர் ஆஸ்திக்கான உரிமையைக் கோருகிறார். இங்கேயும், நீங்கள் தந்தைக்கு உரியவர்கள் ஆதலால், உங்களுக்குச் சுவர்க்க இராச்சியத்துக்கான ஓர் உரிமை உள்ளது என்பதைக் குழந்தைகளாகிய நீங்கள் அறிவீர்கள். தந்தை கூறுகிறார்: சதோபிரதானிலிருந்து நீங்கள் இப்பொழுது தமோபிரதான் ஆகிவிட்டீர்கள். நீங்கள் இப்பொழுது மீண்டும் சதோபிரதான் ஆகவேண்டும். யோகத்தையும், ஞானத்தையும் கற்பிப்பதற்கு ஒரு விநாடியே எடுக்கிறது. ஒரு குழந்தை பிறந்தவுடன், தான் ஒரு வாரிசு என்னும் நம்பிக்கை அவருக்கு இருக்கிறது. நீங்கள் இப்பொழுது தந்தைக்குரியவர்கள் ஆதலால், இராச்சிய ஆஸ்தி உங்களுடையதே ஆகும். எவ்வாறாயினும், அனைவருமே ஓர் அரசர் அல்லது அரசியாக ஆகுவார்கள் என்றில்லை. இது இராஜயோகமாகும். அரசர், அரசி, பிரஜைகள், செல்வந்த, ஏழை மக்கள்- யாவரும் தேவைப்படுகிறார்கள். இதனாலேயே, பக்தி மார்க்கத்தில், மக்கள் உருவாக்கப்பட்டுள்ள, உருத்திர மாலையின் மணிகளை உருட்டுகிறார்கள். நீங்கள் இங்கே இராஜயோகத்தைக் கற்பதற்கு வந்துள்ளீர்கள் என்பதை நீங்கள் அறிவீர்கள். தாயையும், தந்தையையும் பின்பற்றுவதனால், நீங்கள் முதலில், சூரிய, சந்திர வம்சத்தில் ஒருவர் ஆகுவீர்கள். தாயையும், தந்தையையும் பின்பற்றித் தங்கள் சிம்மாசனத்தைக் கோருபவர்களே, தகுதிவாய்ந்த குழந்தைகள். நீங்கள் பெருமளவு முயற்சியைச் செய்யவேண்டும். தந்தை கூறுகிறார்: என்னை நினைவுசெய்யுங்கள்! எவ்வாறாயினும், நீங்கள் அதனைச் செய்வதில்லை. நீங்கள் ஸ்ரீமத்தைப் பின்பற்றுவதில்லை. உங்களின் உள்ளூர் அந்த நேர்மை இருப்பதில்லை. உங்கள் இதயங்களில் நேர்மை இருந்திருந்தால், நீங்கள் ஸ்ரீமத்தைப் பின்பற்றி, தந்தையை நினைவுசெய்வீர்கள். ஸ்ரீமத்தைப் பின்பற்றுவதால் மாத்திரமே, நீங்கள் பாட்டனாரின் ஆஸ்தியைப் பெறுகிறீர்கள். பிரம்மாவால் உங்களுக்குச் சுவர்க்க ஆஸ்தியைக் கொடுக்கமுடியாது. பேரக் குழந்தைகளுக்குத் தங்கள் பாட்டனாரின் செல்வத்திற்கான ஓர் உரிமை இருக்கிறது. குழந்தைகள் தங்களுடைய தந்தையின் வருமானத்தைப் பெறுகின்றபடியால், அவர்களுக்கு அதற்கான ஓர் உரிமை உள்ளது. இங்கே, நீங்கள் சிவபாபாவிடமிருந்து ஓர் ஆஸ்தியைப் பெறுகிறீர்கள். தந்தையிடமிருந்து மாத்திரமே நீங்கள் ஞான இரத்தினங்களைப் பெறுகிறீர்கள். நீங்கள் தேவர்கள் ஆகுவீர்கள் என்பதைப் பிராமணர்களாகிய நீங்கள் அறிவீர்கள். உலகத் தாயாகிய, ஜெகதாம்பா, யார்? அவரும் ஒரு பிராமணராக இருந்தார் எனத் தந்தை விளங்கப்படுத்துகிறார். அவர் ஞானத்தினால் நிறைந்திருந்தார், அவர் பின்னர் ஓர் இளவரசி ஆகுவார். நீங்களும் அவ்வாறே ஆகுவீர்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. யோக சக்தியின் மூலம் ஆத்மாவில் உள்ள தமோபிரதான் சம்ஸ்காரங்களை மாற்றுங்கள். சதோபிரதான் ஆகுங்கள்.
2. தந்தையிடமிருந்து உங்கள் இராச்சிய ஆஸ்தியைக் கோருவதற்கு, சதா ஒரு தகுதிவாய்ந்த குழந்தையாகி, தந்தையின் ஸ்ரீமத்தைப் பின்பற்றுங்கள். உண்மையான தந்தையுடன் நேர்மையாக இருங்கள். தாயையும், தந்தையையும் முழுமையாகப் பின்பற்றுங்கள். தொடர்ந்தும் ஞான இரத்தினங்களைத் தானம் செய்யுங்கள்.

ஆசீர்வாதம்: நீங்கள் தந்தையையொத்த அதே ரூபமாகி, உங்கள் அவ்யக்த, அமைதியான ரூபத்தின் மூலம் குழலை அவ்யக்த ஆக்குவீர்களாக.
 நீங்கள் சேவைக்காக ஏனைய நிகழ்ச்சிகளை உருவாக்குவதைப் போன்று, அவ்விதமாகவே, எவ்வாறு நீங்கள் காலையிலிருந்து இரவுவரை நினைவு யாத்திரையில் நிலைத்திருப்பீர்கள் என்பதற்கும், எவ்வாறு இரண்டு அல்லது மூன்று நிமிடங்களுக்கு உங்கள் எண்ணப் போக்கை அடிக்கடி நிறுத்துவீர்கள் என்பதற்கும் ஒரு நிகழ்ச்சியை உருவாக்குங்கள். ஒருவர் அதிகளவுக்கு மேலோட்டமான உணர்வில் வருவதை நீங்கள் பார்க்கும் பொழுது, எதனையும் கூறாமலேயே, அந்நபர் உங்கள் சமிக்ஞையிலிருந்து புரிந்துகொள்ளும் வகையில், ஓர் அமைதியான, அவ்யக்த ரூபத்தை ஏற்றுக் கொள்ளுங்கள், நீங்கள் இதைச் செய்வதால், குழல் அவ்யக்த ஆக இருக்கும். நீங்கள் தனித்துவத்தை பார்ப்பதுடன், நீங்கள் தந்தையையொத்த அதே ரூபமாகவும், காட்சிகளை அருளும் ரூபமாகவும் ஆகுவீர்கள், முழுமையான சக்தியமே தூய்மையின் அடிப்படை ஆகும்.

சுலோகம்:

ஓம் சாந்தி

சாராம்சம்: இனிய குழந்தைகளே, இப்பழைய உலகின்மீது நீங்கள் எல்லையற்ற விருப்பமின்மையைக் கொண்டிருக்கும்பொழுது மாத்திரமே, உங்களால் தந்தையுடன் வீடு திரும்ப முடியும்.

கேள்வி: கடவுள் சர்வசக்திவானாக இருந்தபொழுதிலும், அவர் உருவாக்கியுள்ள இந்த ஞான யாகத்திற்கு ஏன் தடைகள் ஏற்படுகின்றன?

பதில்: இராவணன் கடவுளையும்விட பலசாலி என்பதாலாகும்! எனவே அவனது இராச்சியம் அபகரிக்கப்படும்பொழுது, அவன் நிச்சயமாகத் தடைகளை உருவாக்குவான். நாடகத்திற்கு ஏற்ப இந்த யாகத்திற்கு, ஆரம்பத்திலிருந்தே தடைகள் இருந்தன. அவை நிச்சயமாகத் தொடர்ந்தும் இருக்கும். நாங்கள் தூய்மையற்ற உலகிலிருந்து தூய உலகிற்கு மாற்றப்படுகின்றோம். ஆகையால், தூய்மையற்றவர்கள் நிச்சயமாகத் தடைகளை உருவாக்குவார்கள்.

பாடல்: தொலைதூர தேசப் பயணியே.

ஓம் சாந்தி. இனிமையிலும் இனிமையான, ஆன்மீகக் குழந்தைகள் பாடலின் ஒரு வரியைச் செவிமடுத்தார்கள். வேதங்களும் சமயநூல்களும் பக்திமார்க்கத்திற்கு வழிகாட்டுவதைப் போன்று இப்பாடலும் சிறிதளவு பாதையைக் காட்டுகின்றது. அவர்கள் எதனையும் புரிந்துகொள்வதில்லை. சமயநூல்களிலுள்ள கதைகளைச் செவிமடுப்பது காதுக்கு இனிமையை மாத்திரமே கொடுக்கின்றது. தொலைதூர தேசப்பயணியே என அழைக்கப்படுபவர் யாரெனக் குழந்தைகளாகிய நீங்கள் இப்பொழுது அறிவீர்கள். நீங்களும் தொலைதூர தேசப் பயணிகளே என்பதையும், அமைதிதாமமே உங்களது வீடு என்பதையும் ஆத்மாக்களாகிய நீங்கள் அறிவீர்கள். இவ்விடயங்களை மனிதர்கள் புரிந்து கொள்ளாதிருப்பதால் அவர்கள் எதனையுமே புரிந்துகொள்ளாதிருக்கின்றார்கள் என்பதே அதன் அர்த்தமாகும். தந்தையை அறியாததால், எவரும் உலகச் சக்கரத்தையும் அறியார். சிவபாபா இவ்வாறு கூறும்பொழுது ஆத்மா புரிந்துகொள்கின்றார்: நான் தற்காலிகமாக, சரீரத்தில் உள்ள ஆத்மா ஆகுகின்றேன். நீங்கள் எப்பொழுதும் சரீரத்திலுள்ள ஆத்மாக்கள் ஆகுகின்றீர்கள். நான் சங்கமயுகத்தில் தற்காலிகமாக மாத்திரமே சரீரத்திலுள்ள ஆத்மா ஆகுகின்றேன். அதுவும் உங்களைப் போன்று நான் சரீரத்திற்குள் வருவதில்லை. எனது சுய அறிமுகத்தைக் கொடுப்பதற்கு நான் இவரில் பிரவேசிக்கின்றேன். வேறு எவ்வாறு நீங்கள் அறிமுகத்தைப் பெறுவீர்கள்? தந்தை விளங்கப்படுத்தியுள்ளார்: கடவுளான சிவபாபா என அழைக்கப்படுகின்ற ஆன்மீகத் தந்தை ஒருவர் மாத்திரமே உள்ளார். வேறு எவருக்கும் அவரைத் தெரியாது. தூய்மைக்கான பந்தம் இங்குள்ளது. உங்களை ஓர் ஆத்மாவெனக் கருதுவதே அனைத்திலும் மிகப்பெரிய பந்தமாகும். பக்திமார்க்கத்தில் நீங்கள் நினைவுசெய்த தூய்மையாக்குபவரான தொலைதூர தேசப் பயணியான ஆன்மீகத் தந்தை விளங்கப்படுத்துகின்றார்: நான் அனைவரையும் மீண்டும் வீட்டிற்கு அழைத்துச் செல்வேன்; நான் எவரையுமே விட்டுச் செல்ல மாட்டேன். அனைவரும் வீடு திரும்ப வேண்டும். பிரளயம் ஏற்படப்படப் போவதில்லை; பாரத தேசம் எப்பொழுதும் நிலைத்திருக்கும். பாரத தேசம் என்றும் அழியாது. சத்தியயுக ஆரம்பத்தில் பாரத தேசம் மாத்திரமே இருக்கின்றது. சக்கரத்தின் சங்கமயுகத்தில் தந்தை வரும்பொழுது அவர் ஆதிசனாதன தேவதேவியரின் தர்மத்தை ஸ்தாபிக்க வேண்டும். ஏனைய சமயங்கள் அனைத்தும் அழிய உள்ளன. ஆதி சனாதன தேவதேவியரின் தர்மத்தை ஸ்தாபிப்பதற்கு நீங்களும் உதவுகின்றீர்கள். பாடலின் இவ்வரிகளை நீங்கள் செவிமடுத்தீர்கள்: பாபா, உங்களுடன் எங்களைத் திரும்பவும் வீட்டிற்கு அழைத்துச் செல்லுங்கள்! தந்தை கூறுகின்றார்: பழைய உலகில் விருப்பமின்மை ஏற்படும்வரை, எவராலும் என்னுடன் திரும்பிச் செல்ல முடியாது. ஒரு புதிய வீடு கட்டப்படும்பொழுது, இதயம் பழைய வீட்டிலிருந்து அகற்றப்படுகின்றது. இப்பழைய உலகம் அழிய உள்ளதையும் நீங்கள் அறிவீர்கள். நீங்கள் இப்பொழுது புதிய உலகிற்குத் திரும்பிச் செல்ல வேண்டும். நீங்கள் சதோபிரதான் ஆகும்வரை, உங்களால் சதோபிரதான் தேவர்கள் ஆக முடியாது. ஆகையால், பாபா மீண்டும் மீண்டும் கூறுகின்றார்: உங்களை ஓர் ஆத்மாவெனக் கருதித் தொடர்ந்தும் தந்தையை நினைவுசெய்யுங்கள். அனைவருக்கும் சற்கதி அளிக்கின்ற, ஒரேயொரு தொலைதூர தேசப் பயணி வந்துள்ளார். உலகிற்கு அவரைத் தெரியாது. அவர் சர்வவியாபி என்று அவர்கள் கூறுகின்றார்கள். நீங்கள் செய்யும் முயற்சிகளுக்கேற்ப, வரிசைக்கிரமமாக, நீங்கள் சிவபாபாவின் குழந்தைகள் என்பதை நீங்கள் அறிவீர்கள். நீங்கள் இங்கே வரும்பொழுது, (மதுவனத்திற்கு) நீங்கள் பாப்தாதாவிடமே வருகின்றீர்கள் என்பதைப் புரிந்துகொள்கின்றீர்கள். ஆகவே, இது ஒரு குடும்பமாகும்; இது கடவுளின் குடும்பமாகும், ஒருவர் பெரியதொரு குடும்பத்தைக் கொண்டிருக்கும் பொழுது, அது பெரியதொரு குழுவைப் போலிருக்கும். பிரம்மகுமார், பிரம்மகுமாரிகளுமான சிவபாபாவின் குழந்தைகளும் பெரியதொரு குழுவினரே ஆவார். பிரம்மகுமார்களும் பிரம்மகுமாரிகளுமான நீங்கள் எல்லையற்ற தந்தையிடமிருந்து ஓர் ஆஸ்தியைப் பெறுகின்றீர்கள் என்பதை அறிவீர்கள். பாண்டவர்கள் கௌரவர்களுடன் சூதாட்டத்தில் ஈடுபட்டு, இராச்சியத்தைப் பணயமாக வைத்தார்கள் என்று சமயநூல்களில் காட்டப்பட்டுள்ளது. எவ்வாறாயினும் பாண்டவர்களிடமோ கௌரவர்களிடமோ ஓர் இராச்சியம் இருக்கவில்லை. கிரீடம் போன்றவையும் இருக்கவில்லை. அவர்கள் நகரத்திலிருந்து வெளியேறுமாறு செய்யப்பட்டனர் என்றும், அவர்கள் சென்று தங்கள் ஆயுதங்களை மறைத்து வைத்தனர் என்றும் காட்டப்பட்டுள்ளன. இவை அனைத்தும் அவர்கள் கட்டிய கட்டுக்கதைகள் ஆகும். பாண்டவ இராச்சியம் என்றோ, கௌரவ இராச்சியம் என்றோ, அவர்கள் தங்கள் மத்தியில் போர் புரிந்தார்கள் என்றோ எதுவுமில்லை; அவர்கள் சகோதரர்களாக இருந்தார்கள். எவ்வாறாயினும், அரசர்களுக்கிடையே யுத்தம் இருந்தது; கௌரவர்களுக்கும் யவனர்களுக்கும் இடையே யுத்தம் இடம்பெற்றது. சகோதரர்கள் எவ்வாறு ஒருவரையொருவர் அழிக்க முடியும்? பாண்டவர்களும் கௌரவர்களும் யுத்தம் புரிந்ததாகவும்,

பஞ்ச பாண்டவர்களும் ஒரு நாயும் மாத்திரமே எஞ்சின எனவும் அவர்கள் சித்தரித்துள்ளார்கள், பின்னர் அவர்களும் மலையில் உருகிப் போனார்கள். எனவே, நாடகம் முடிவடைந்தது, அவ்வாறாயின், இராஜயோகம் என்பதற்கு அர்த்தம் இல்லாது போய்விடுகின்றது. தந்தை ஒவ்வொரு சக்கரத்திலும் வந்து, ஒரேயொரு தர்மத்தை ஸ்தாபிக்கின்றார் என்பதை இப்பொழுது குழந்தைகளாகிய நீங்கள் அறிவீர்கள். அவர்கள் கூவியழைக்கின்றார்கள்: ஓ தூய்மையாக்குபவரே, பாபா, வாருங்கள்! வந்து தூய்மையற்றவர்களிலிருந்து எங்களைத் தூய்மையாக்குங்கள். சத்தியயுகத்தில் சூரிய வம்ச இராச்சியம் மாத்திரமே இருக்கின்றது. பிரம்மாவினுடாக விஷ்ணு தாமம் ஸ்தாபிக்கப்படுகின்றது. இப்பொழுது தந்தை வந்திருப்பதால் அவரது வழிகாட்டல்களைப் பின்பற்றுங்கள்! ஒரு தாமரை போன்று தூய்மையாக இருங்கள். குமாரிகளிடம் வீட்டில் ஒரு தாமரை மலர் போல் தூய்மையாக இருக்குமாறு கூறப்படுவதில்லை; எவ்வாறாயினும், அவர்கள் தூய்மையானவர்களே. இல்லறத்தினருக்கே இவ்வாறு கூறப்படுகின்றது. குமார்களும் குமாரிகளும் ஒருபொழுதும் திருமணம் செய்யக்கூடாது. இல்லாவிட்டால், அவர்களும் இல்லறத்தினர் ஆகிவிடுவார்கள். தூய திருமணம் பற்றிய குறிப்பும் உள்ளது. ஒரு குமாரி துன்புறுத்தப்படும்பொழுது, அவ்வாறான இக்கட்டானதொரு சூழ்நிலையில் அவருக்குத் தூய திருமணம் செய்வதற்கு, அவருக்கு உதவி வழங்கப்படுகின்றது. உண்மையில் துன்புறுத்தலும் சகிக்கப்பட வேண்டும். ஆனால், எவரும் அரைக்குமாரிகள் ஆகக்கூடாது. பிறப்பிலிருந்து பிரம்மச்சரியம் காப்பவர்கள் மிகவும் பிரபல்யமானவர்கள். நீங்கள் திருமணம் செய்துவிட்டால் நீங்கள் அரைப்பங்காளி ஆகுகின்றீர்கள். குமார்களுக்குத் தூய்மையாக இருக்குமாறு கூறப்படுகின்றது. வீட்டில் தங்கள் குடும்பத்துடன் வாழ்பவர்கள் தாமரை மலரைப் போன்று வாழுமாறு கூறப்படுகின்றார்கள். அவர்களே முயற்சி செய்ய வேண்டியவர்கள். திருமணம் செய்யாதிருந்தால் எப்பந்தனமும் இருக்க மாட்டாது. ஒரு குமாரி கற்று ஞானத்தில் மிகவும் உறுதியானவர் ஆகவேண்டும். இன்னமும் தங்கியிருக்கும் இளம் குமாரிகள் இங்கு ஏற்றுக் கொள்ளப்படுவதில்லை. அவர்கள் வீட்டிலிருந்தவாறே கற்கலாம். பெற்றோர் ஞானத்திலிருந்தால், அவர்களில் இன்னமும் தங்கியிருக்கும் குழந்தைகளைத் தங்களுடன் அழைத்து வரலாம். இது ஒரு பாடசாலையும், ஒரு வீடும், சத்தியத்தின் சகவாசமும் ஆகும். சத்தியம் என்றால் 'ஓ தொலைதூர தேசப் பயணி' என்று அழைக்கப்படுகின்ற ஒரேயொரு தந்தை என அர்த்தமாகும். ஆத்மா அழகானவர் ஆகுகின்றார். தந்தை கூறுகின்றார்: தொலைதூர தேசப் பயணியான நான் எப்பொழுதும் அழகானவர். நான் எனது தூய்மையில் நிலைத்திருக்கின்றேன். நான் வந்து, ஆத்மாக்கள் அனைவரையும் தூய்மையாகவும் அழகாகவும் ஆக்குகின்றேன். அவ்வாறு வேறு பயணி இருக்க முடியாது. தந்தை விளங்கப்படுத்துகின்றார்: நான் இராவண இராச்சியத்திற்கே வருகின்றேன். இச்சரீரம்கூட வேறொருவருக்கே உரியது. ஆத்மாக்களாகிய நீங்கள் கூறுகின்றீர்கள்: இது எனது சரீரம். பாபா கூறுகின்றார்: இது எனது சரீரமல்ல; இது இவரது சரீரமாகும். இந்தத் தூய்மையற்ற சரீரம் என்னுடையது அல்ல. இவருடைய பல பிறவிகளின் இறுதிப் பிறவியில் அவர் வருகின்றார். முதல் இலக்கத் தூய ஆத்மா பின்னர் இறுதி இலக்கமுடையவர் ஆகுகின்றார், அதாவது, இறுதியில் அவர் விகாரமுடையவர் ஆகுகின்றார். ஆரம்பத்தில் முதல் இலக்க ஆத்மா பதினாறு சுவர்க்கக் கலைகளாலும் நிறைந்திருந்தார். இப்பொழுது கலைகள் எதுவும் எஞ்சவில்லை; அனைவருமே தூய்மையற்றவர்களாக உள்ளார்கள். ஆகையால், தந்தையே தொலைதூர தேசப்பயணி, அப்படித்தானே? ஆத்மாக்களாகிய நீங்களும் பயணிகளே. உங்கள் பாகங்களை நடிப்பதற்காக நீங்கள் இங்கே வருகின்றீர்கள். எவருக்கும் இவ் உலகச் சக்கரத்தைத் தெரியாது. ஒருவர் எவ்வளவு சமயநூல்களைக் கற்றிருந்தாலும், இந்த ஞானத்தை எவராலும் கொடுக்க முடியாது. தந்தை விளங்கப்படுத்துகின்றார்: நான் இந்தச் சரீரத்தில் பிரவேசித்து ஆத்மாக்களாகிய உங்களுக்கு ஞானத்தைக் கொடுக்கின்றேன். அம்மனிதர்கள் சமயநூல்களின் ஞானத்தை மனிதர்களுக்குக் கொடுக்கின்றார்கள். அவர்கள் பக்தர்கள். ஒரேயொரு சற்கதியை அருள்பவரே உள்ளார். அவர் மாத்திரமே ஞானக்கடல் ஆவார். அவரைத் தெரியாததால், சரீர உணர்வுள்ளது. நீங்கள் ஓர் ஆத்மா என்ற நம்பிக்கையைக் கொண்டிருக்க வேண்டும் என அவர்கள் விளங்கப்படுத்துவதில்லை. ஆத்மா கற்குகின்றார். சரீர உணர்வு இருப்பதால், இதனை எவருமே விளங்கப்படுத்துவதில்லை. சிவபாபாவை மாத்திரமே தொலைதூர தேசப் பயணியென அழைக்க முடியும். நீங்கள் 84 பிறவிச் சக்கரத்தைச் சுற்றி வந்துள்ளீர்களென்பதை அறிந்துள்ளீர்கள். தந்தை கூறுகின்றார்: குழந்தைகளே, உங்கள் சொந்தப் பிறவிகளைப் பற்றி உங்களுக்கே தெரியாது என்பதை நான் 5000 வருடங்களின் முன்னரும் உங்களுக்கு விளங்கப்படுத்தினேன். அவற்றை நான் அறிந்துள்ளேன். கீதையில் குறிப்பிடப்பட்ட விடயங்கள் ஒரு மூடை மாவில் உள்ள ஒரு துளி உப்பு போன்றதாகும். இதுவே கீதையின் அதே அத்தியாயமும், அதே மகாபாரத யுத்தமும், “மன்மணாபவ”, “மத்தியாஜிபவ” பற்றிய அதே ஞானமும் ஆகும். சதா என்னை மாத்திரமே நினைவுசெய்யுங்கள்! உண்மையில், ஒரு யுத்தம் இடம்பெற்றது. அதில் பாண்டவர்களே வெற்றி பெற்றனர். விஷ்ணுவின் வெற்றிமாலை நினைவு கூரப்பட்டுள்ளது. சமநூல்களில் பாண்டவர்கள் உருகிப் போனார்கள் என்று காட்டப்பட்டுள்ளது. அவ்வாறாயின் மாலை எவ்வாறு உருவாக்கப்பட்டது? நீங்கள் விஷ்ணு மாலையில் ஒருவராகுவதற்கே இங்கே வந்துள்ளீர்கள் என இப்பொழுது நீங்கள் புரிந்துகொள்கின்றீர்கள். தூய்மையாக்குபவரான தந்தை உச்சியில் உள்ளார். அவருக்கான ஞாபகார்த்தம் இருக்க வேண்டும். பக்திமார்க்கத்தில் ஞாபகார்த்தங்கள் நினைவுகூரப்படுகின்றன. 8, 108, 16,108 பேர் அடங்கிய மாலைகள் உருவாக்கப்பட்டுள்ளன. மேலேறும் ஸ்திதியினால் அனைவருக்குமே நன்மை உள்ளது என நினைவுகூரப்பட்டுள்ளது. இது உங்கள் மேலேறும் ஸ்திதி என்பதை நீங்கள் அறிவீர்கள். நீங்கள் சந்தோஷ தாமத்திற்குச் செல்வீர்கள். நீங்கள் கீழே வந்து எவ்வாறு 84 பிறவிகளை எடுக்கின்றீர்கள் என்பதன் ஞானம் முழுவதும் இப்பொழுது உங்கள் புத்தியில் உள்ளது. இந்த ஞானத்தை மறந்துவிடக்கூடாது. எங்கள் துன்பம் அனைத்தையும் அகற்றவும், சாபத்திலிருந்து எங்களை

விடுவிக்கவும், எங்கள் சந்தோஷ ஆஸ்தியை எங்களுக்குக் கொடுக்கவுமே தந்தை வந்துள்ளார். இராவணனால் சபிக்கப்பட்டதால் அனைவருமே துன்பத்தை அனுபவம் செய்கின்றார்கள். எனவே இப்பொழுது தந்தையையும் ஆஸ்தியையும் நினைவுசெய்யுங்கள். சூரிய வம்சத்தைச் சேர்ந்த நீங்களே பாரதத்தை ஆட்சிசெய்தீர்கள் என நீங்கள் அறிவீர்கள். சிவபாபா பாரதத்தில் மாத்திரமே வருகின்றார். பாரதம் மாத்திரமே சுவர்க்கமாக இருந்தது என்பதைச் சதா உங்கள் புத்தியில் வைத்திருங்கள். 84 பிறவிச் சக்கரத்தைச் சுற்றி வராதவர்களால், இதனைக் கிரகிக்கவோ அல்லது பிறரை இதனைக் கிரகிக்கத் தூண்டவோ முடியாது. அவர்கள் 84 பிறவிகளை எடுக்கவில்லை என்பதும், அவர்கள் சுவர்க்கத்திற்கு அன்றி பின்னரே வந்தவர்கள் என்றும் புரிந்துகொள்ளப்படுகின்றது. முதலில் செல்வது நல்லதாகும். பொதுவாக மக்கள் புதிய சொந்த வீட்டில் முதலில் தாங்கள் வாழ்ந்த பின்னரே பிறருக்கு வாடகைக்குக் கொடுக்கின்றார்கள். ஆகவே, பின்னர் அது இரண்டாம் தரம் ஆகுகின்றது. சத்தியயுகம் புதிய உலகமும், திரேதாயுகம் இரண்டாம் தரமும் ஆகும். நீங்கள் புதிய உலகமான சுவர்க்கத்திற்குச் செல்வீர்கள் என்பது இப்பொழுது உங்கள் புத்தியில் உள்ளது. முயற்சி செய்யுங்கள்! பிரஜைகள் தொடர்ந்தும் உருவாக்கப்படுவார்கள். மாலையில் யார் கோர்க்கப்படுவார்கள் என்பது உங்களுக்குத் தெரியவரும். ஒருவரிடம் நேரடியாக நீங்கள் அதில் ஒருவராக மாட்டீர்கள் எனக் கூறப்பட்டால், அவருக்கு இதயவழுவல் ஏற்படும். ஆகவே, முயற்சி செய்யுமாறு உங்களுக்குக் கூறப்படுகின்றது. உங்கள் புத்தியின் யோகம் அலைபாயாதிருக்கின்றதா என உங்களைச் சோதித்துப் பாருங்கள். சிவபாபாவின் மீது நீங்கள் தொடர்ந்தும் எவ்வளவு அன்பு கொண்டிருக்கின்றீர்கள்? நீங்கள் பாப்தாதாவிடம் செல்கின்றீர்கள் என்றும், தாதாவினுடாக நீங்கள் சிவபாபாவிடம் உங்கள் ஆஸ்தியைப் பெறுகின்றீர்கள் என்றும் நீங்கள் கூறுகின்றீர்கள். அத்தகைய தந்தையிடம் நீங்கள் பல தடவைகள் செல்ல வேண்டும்! எவ்வாறாயினும், உங்கள் இல்லறத்தையும் நீங்கள் நன்றாகப் பராமரிக்க வேண்டும். சிலர் மிகவும் செல்வந்தராக இருந்த பொழுதும் அவர்களுக்கு நேரம் இருப்பதில்லை! அவர்களுக்கு முழுமையான நம்பிக்கை இல்லாதுள்ளது! இல்லாவிட்டால், அவர்கள் ஓரிரு மாதங்களுக்கு ஒருமுறை புத்துணர்ச்சி பெற வருவார்கள்; மீண்டும் மீண்டும் அதற்கான ஈர்ப்பு இருக்கும். ஓர் ஊசியில் துரு பிடித்திருக்கும்பொழுது, காந்தத்தால் அதனை ஈர்க்க முடியாது. மிகச்சரியான யோகத்தில் இருப்பவர்கள் மிகவும் விரைவில் ஈர்க்கப்பட்டு, ஓடோடி வருவார்கள். எந்தளவிற்குத் துரு அகற்றப்படுகின்றதோ, அந்தளவிற்குக் காந்தத்தை (சிவபாபாவை) வந்து, சந்திக்க வேண்டும் என்ற ஈர்ப்பு இருக்கின்றது. ஒரு பாடலில் கூறப்படுகின்றது: நீங்கள் என்ன செய்தாலும் பரவாயில்லை, நீங்கள் என்னை அடித்தாலும் கூட, நான் உங்கள் வாசலைத் தாண்ட மாட்டேன். எவ்வாறாயினும் அந்த ஸ்திதி இறுதியிலேயே இருக்கும். துரு அகற்றப்படும்பொழுது, அந்த ஸ்திதி உருவாகும். தந்தை கூறுகின்றார்: ஓ ஆத்மாக்களே, நீங்கள் வீட்டில் வாழ்ந்தாலும், “மன்மனபவ” ஆகுங்கள்! இங்கே ஓடிவந்து இங்கேயே தங்கிவிட வேண்டும் என்றில்லை. முகில்களான நீங்கள் கடலிடம் புத்துணர்ச்சி பெற வந்து, பின்னர் சேவை செய்வதற்குச் செல்ல வேண்டும். உங்கள் பந்தனங்கள் முடியும்பொழுதே உங்களால் சேவை செய்ய முடியும். பெற்றோர் தங்கள் குழந்தைகளைப் பராமரிக்க வேண்டும். தந்தையின் நினைவில் இருந்து தூய்மையானவர் ஆகுங்கள். தந்தை விளங்கப்படுத்தியுள்ளார்: இந்த ஞான யாகத்திற்குப் பல வகையான தடைகள் ஏற்படுகின்றன. சிலர் வினவுகின்றார்கள்: கடவுள் சர்வ சக்திவான் ஆயின், ஏன் தடைகள் ஏற்படுகின்றன? இராவணன் கடவுளை விடப் பலசாலி என்பதை அவர்கள் புரிந்துகொள்வதில்லை. அவனது இராச்சியம் அபகரிக்கப்படுவதால் பல வகையான தடைகள் ஏற்படுகின்றன. நாடகத் திட்டப்படி, மீண்டும் ஒருமுறை தடைகள் ஏற்படும். ஆரம்பத்திலிருந்தே தூய்மையற்றவர்களினால் பல தடைகள் ஏற்படுத்தப்பட்டன. கிருஷ்ணருக்கு 16,108 அரசிகள் இருந்தனர் என்றும், அவர் பாம்பினால் தீண்டப்பட்டார் என்றும், இராமரின் சீதை கடத்தப்பட்டார் என்றும் சமயநூல்களில் எழுதப்பட்டிருந்தன. இராவணனால் எவ்வாறு சுவர்க்கத்திற்குள் பிரவேசிக்க முடியும்? பல பொய்கள் உள்ளன! விகாரம் இல்லாது எவ்வாறு குழந்தைகள் பிறக்க முடியும் என மக்கள் வினவுகின்றனர். தங்கள் ஆஸ்தியைப் பெற வேண்டியவர்கள் மாத்திரமே வந்து புரிந்துகொள்வார்கள் என்பதை அவர்கள் அறியார்கள். ஆகவே, இந்த ஞான யாகத்திற்கு அசுரர்களினால் தடைகள் ஏற்படும். தூய்மையற்றவர்களே அசுரர்கள் என அழைக்கப்படுகின்றார்கள். இது இராவண சமுதாயமாகும். நீங்கள் இப்பொழுது சங்கமயுகத்தில் இருக்கின்றீர்கள். நீங்கள் இராவணனது இராச்சியத்திலிருந்து விலகி இருந்தபொழுதிலும், இன்னமும் அதன் சுவடு எஞ்சியுள்ளது. நீங்கள் இங்கே அமர்ந்திருந்தபொழுதிலும், நீங்கள் இப்பொழுது வீடு திரும்புகின்றீர்கள் என்ற ஞானம் இப்பொழுது உங்கள் புத்தியில் உள்ளது. நீங்கள் இங்கே அமர்ந்திருக்கின்றீர்கள் என்ற ஞானத்தை உங்கள் புத்தி கொண்டிருந்தபொழுதும், இந்த அழுக்கான உலகம் இடுகாடாக மாறவுள்ளது என்ற விருப்பமின்மை அதில் உள்ளது. அனைத்துமே பல்வேறு கருத்துக்களினால் உங்களுக்கு விளங்கப்படுத்தப்பட்டுள்ளது. உண்மையில், ஒரேயொரு “மன்மனபவ” என்ற கருத்தே உள்ளது. பலரும் தாங்கள் எழுதும் கடிதங்களில் கூறுகின்றார்கள்: பாபா, நான் பந்தனத்தில் உள்ளேன். ஒரேயொரு திரௌபதி மாத்திரமே உள்ளார் என்றில்லை, திரௌபதிகள் ஆயிரக்கணக்கில் உள்ளனர்! நீங்கள் இப்பொழுது தூய்மையற்ற உலகில் இருந்து தூய உலகிற்கு மாற்றப்படுகின்றீர்கள். முன்னைய கல்பத்தில் மலர்கள் ஆகியவர்கள் மீண்டும் வெளிப்படுவார்கள். இங்கேயே அல்லாவின் பூந்தோட்டம் ஸ்தாபிக்கப்படுகின்றது. சிலர் மிகவும் அழகிய மலர்களாக இருப்பதால் அவர்களைப் பார்க்கும் பொழுதே நீங்கள் சௌகரியமாக உணர்கின்றீர்கள். அதன்பெயரே இராஜ மலர்கள்; அவற்றை ஐந்து நாட்களுக்கு வைத்திருந்தாலும் அவை நன்றாக மலர்ந்து தொடர்ந்தும் தங்கள் நறுமணத்தைப் பரப்பிக் கொண்டிருக்கும். இங்கும், தந்தையைத் தாங்களும் நினைவுசெய்து, பிறரையும் ஞாபகப்படுத்துபவர்கள் தொடர்ந்தும் தங்கள் நறுமணத்தைப் பரப்புகின்றார்கள். அவர்கள் சதா

சந்தோஷமாக இருக்கின்றார்கள். அத்தகைய இனிய, இனிய குழந்தைகளைக் காணும் பொழுது, தந்தை பூரிப்படைகின்றார். அத்தகைய குழந்தைகளின் முன்னிலையில் பாபா மிகச்சிறந்த ஞான நடனத்தை ஆடுகின்றார். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. ஞானத்திலும் யோகத்திலும் உறுதியானவர்கள் ஆகுங்கள். உங்களுக்கு எந்தப் பந்தனமும் இல்லாதிருந்தால், தெரிந்துகொண்டே, ஏதேனும் ஒரு பந்தனத்தில் சிக்கிக் கொள்ளாதீர்கள். பிறப்பிலிருந்து பிரம்மச்சரியம் காத்திருங்கள்.
2. இப்பொழுது இது எங்கள் ஏறும் ஸ்திதியாகும். பாபா எங்கள் துன்பம் அனைத்தையும் அகற்றவும், எங்களது சாபத்தைப் போக்கவும், எங்களுக்கு ஆஸ்தியைக் கொடுக்கவுமே வந்துள்ளார். தந்தையையும் ஆஸ்தியையும் நினைவுசெய்து, எல்லையற்ற சந்தோஷத்தில் நிலைத்திருங்கள். உங்களது புத்தியின் யோகம் வேறு எங்கும் அலைபாயாதுள்ளதா எனச் சோதித்துப் பாருங்கள்.

ஆசீர்வாதம்: நீங்கள் உங்கள் எண்ணங்களை ஒருமைப்படுத்தும் பயிற்சி மூலம் பல ஆத்மாக்களினதும் விருப்பங்களைப் பூர்த்தி செய்கின்ற, ஓர் உலக உபகாரி ஆகுவீர்களாக.
ஆத்மாக்கள் அனைவரினதும் விருப்பம் என்னவெனில், அலைபாயும் புத்தியையும் விஷமத்தனமான மனதையும் ஒருமைப்பாடு அடையச் செய்வதாகும். அவர்களின் இவ்விருப்பத்தைப் பூர்த்தி செய்வதற்கு, அனைத்துக்கும் முதலில், உங்கள் எண்ணங்களை ஒருமைப்படுத்தும் உங்கள் பயிற்சியை அதிகரியுங்கள். சதா ஒரு ஸ்திரமான ஸ்திதியைப் பேணி, வேறெவருக்கும் அன்றி, ஒரேயொரு தந்தைக்கு உரியவர்கள் ஆகுங்கள். உங்கள் வீணான எண்ணங்களைத் தூய எண்ணங்களாக மாற்றுங்கள், நீங்கள் ஓர் உலக உபகாரியாக இருக்கின்ற ஆசீர்வாதத்தைப் பெறுவீர்கள்.

சுலோகம்: தந்தை பிரம்மாவைப் போன்று தெய்வீகக் குணங்களின் சொரூபங்களாகவும், சக்தி சொரூபங்களாகவும், நினைவின் சொரூபங்களாகவும் ஆகுபவர்களே, உண்மையான பிராமணர்கள் ஆவார்கள்.

ஓம் சாந்தி

சாராம்சம்: இனிய குழந்தைகளே, அதீந்திரிய சுகத்தை அனுபவம் செய்வதற்கு, நீங்கள் யாருடைய குழந்தைகள் என்ற விழிப்புணர்வை சதா பேணுங்கள். நீங்கள் தந்தையை மறந்தீர்களாயின், உங்களுடைய சந்தோஷம் மறைந்துவிடும்.

கேள்வி: எக்குழந்தைகள் தந்தையைக் கண்டுகொண்டதால் நிரந்தரமான சந்தோஷத்தைக் கொண்டுள்ளனர்?

பதில்: தந்தையுடன் அனைத்து உறவுமுறைகளையும் ஏற்படுத்துகின்ற குழந்தைகளும், எந்தவொரு சரீரதாரியையும் நினைவு செய்யாது ஒரேயொரு தந்தையின் நினைவில் நிலைத்திருப்பதற்கு முயற்சி செய்கின்ற குழந்தைகளும் நிரந்தரமான சந்தோஷத்தைக் கொண்டுள்ளனர். சரீரதாரிகளின் நினைவு இருக்குமாயின் நீங்கள் அதிகளவில் அழ நேரிடும். உலகின் அதிபதிகளாக ஆகவிருப்பவர்கள், ஒருபோதும் அழமாட்டார்கள்.

பாடல்: உங்கள் குழந்தைப் பருவ நாட்களை மறந்துவிடாதீர்கள்.

ஓம் சாந்தி. தந்தை கூறுகிறார்: இனிய குழந்தைகளே, நீங்கள் எல்லையற்ற தந்தையின் குழந்தைகள் என்பதை மறந்துவிடாதீர்கள். நீங்கள் இதை மறந்தீர்களாயின், உங்களையே நீங்கள் அழ வைப்பதுடன் உங்கள் புத்தியும் அழுக்கான உலகை நோக்கியே ஈர்க்கப்படும். தந்தையின் நினைவைக் கொண்டிருப்பதன் மூலம் நீங்கள் அதீந்திரிய சுகத்தை அனுபவம் செய்கிறீர்கள். நீங்கள் தந்தையை மறப்பதனால் அந்த சந்தோஷம் மறைந்துவிடுகிறது. நீங்கள் பாபாவின் குழந்தைகள் என்பதை எப்பொழுதும் நினைவில் வைத்திருங்கள். இல்லாவிடின், நீங்களே உங்களை அழவைப்பீர்கள். அனைவரும் கடவுளின் குழந்தைகள். அனைவரும் கூறுகின்றனர்: ஓ பாபா! ஓ பரமாத்மாவாகிய பரமதந்தையே, எங்களைக் காப்பாற்றுங்கள்! எவ்வாறாயினும், எப்போது தந்தையிடமிருந்து நீங்கள் பாதுகாப்பைப் பெறுவீர்கள் என்பது எவருக்கும் தெரியாது. எப்போது நீங்கள் தந்தையிடமிருந்து முக்தி அல்லது ஜீவன் முக்தியைப் பெறுகின்றீர்கள் என்பதும் சாதுக்களுக்கோ புனிதர்களுக்கோ தெரியாது. ஏனெனில், அவர்கள் கடவுள் ஒவ்வொரு அணுவிலும் உள்ளார் எனக் கூறியுள்ளனர். குழந்தைகளாகிய உங்களுக்கு இப்பொழுது எல்லையற்ற தந்தையைத் தெரியும். அவரே அதியன்பிற்கினிய தந்தை ஆவார். அவரைப் போல அழகானவர் வேறு எவரும் இல்லை. அத்தகைய தந்தையை அறியாதிருப்பது ஒரு பெரும் தவறாகும். மக்கள் ஏன் சிவனின் பிறந்த நாளைக் கொண்டாடுகின்றனர்? அவர் யார்? எவருக்கும் இது தெரியாது. தந்தை கூறுகிறார்: நீங்கள் மிகவும் விவேகமற்றவர்கள் ஆகியுள்ளீர்கள்! மாயையான இராவணன் உங்களை எவ்வாறாக்கியுள்ளான் எனப் பாருங்கள். இது எனது பிறப்பிடம் என்பது குழந்தைகளாகிய உங்களுக்கு இப்பொழுது தெரியும். நான் ஒவ்வொரு 5000 வருடங்களும் வருகின்றேன். கலியுகம் முடிவுக்கு வருகையில், 40,000 வருடங்களுக்குப் பின்னர் அவர் வருவார் என அவர்கள் கூறுகின்றனர். திரிமூர்த்தி படம் காட்டப்பட்டுள்ளது. அவர்கள் ஒரு வீதிக்கு, திரிமூர்த்தி வீதி எனவும் பெயரிட்டுள்ளனர். ஆனால் எவருக்கும் படத்திலுள்ள பிரம்மா, விஷ்ணு, சங்கரின் மூன்று ரூபங்களும் தெரியாது. பிரம்மா என்ன செய்தார்? விஷ்ணுவும் சங்கரும் என்ன செய்கிறார்கள்? அவர்கள் எங்கிருக்கின்றனர்? மக்களுக்கு எதுவும் தெரியாது. அவர்கள் முழுமையான இருளில் இருக்கின்றனர். தந்தையே படைப்பவர். அவரது இந்தப் படைப்பானது மிகப் பெரியது! இந்த நாடகம் எல்லையற்றது, அதில் எல்லையற்ற எண்ணிக்கையிலான மனிதர்கள் உள்ளனர். 5000 வருடங்களுக்கு முன்னர் சத்தியயுகமாக, இலக்ஷ்மி நாராயணனின் இராச்சியமாக பாரதம் இருந்தபோது, அங்கு வேறெந்த இராச்சியமும் இருக்கவில்லை. அவர்கள் கூறுகின்றனர்: ஸ்ரீ இலக்ஷ்மி தேவி(Goddess Shri Lakshmi), ஸ்ரீ நாராயண தேவர்(God Shri Narayan). அவர்கள் இராமரையும் சீதையையும், இராம தேவர் (God Rama), சீதா தேவி(Goddess Sita) எனக் குறிப்பிடுகின்றனர். இலக்ஷ்மி தேவியும் நாராயண தேவரும் எங்கிருந்து வந்தனர்? அவர்கள் கடந்த காலத்தில் ஆட்சி புரிந்தனர். எவ்வாறாயினும், எவருக்கேனும் அவர்களது வாழ்க்கை வரலாறு தெரியாது. கடவுள் துன்பத்தை அகற்றி சந்தோஷத்தை அருள்பவர் என அவர்கள் பாடுகிறார்கள். ஆனால், எவ்வாறு அவர் துன்பத்தை அகற்றி சந்தோஷத்தை அருள்பவராக உள்ளார் என்பது எவரது புத்தியிலும் பதிவதில்லை. அவர் அனைவருக்கும் என்ன சந்தோஷத்தைக் கொடுக்கிறார்? அனைவரது துன்பத்தையும் எப்பொழுது அவர் நீக்கினார்? அவர்களுக்கு எதுவும் தெரியாது. குழந்தைகளாகிய நீங்கள் இலக்ஷ்மி தேவியும் நாராயண தேவரும் ஆகுவதற்காக இப்பொழுது இராஜயோகம் கற்கிறீர்கள். இராம தேவரும் சீதாதேவியும் இங்கேயே உருவாக்கப்படுகிறார்கள் என்பதும் உங்களுக்குத் தெரியும். சத்தியயுகத்தில் நீங்கள் உங்கள் 8 பிறவிகளையும் பூர்த்தி செய்து பின்னர் இராமர் சீதையின் இராச்சியத்திற்குச் செல்கிறீர்கள். நீங்கள் 21 பிறவிகளுக்கு உங்களது எல்லையற்ற இராச்சியத்தை இங்கு ஸ்தாபிக்கிறீர்கள். தேவ தேவியராகிய நீங்கள் உலக அதிபதிகள் ஆகுகின்றீர்கள். சுவர்க்கம் மேலே ஆகாயத்தில் இல்லை. எவருக்கும் இது தெரியாது. அவர்கள் முற்றாக சீரழிந்த புத்தியைக் கொண்டுள்ளனர். அவர்கள் கூறுகின்றனர்: இன்னார் சுவர்க்கத்திற்குச் சென்றுவிட்டார். எவ்வாறாயினும் அவர்கள் எதனையும் புரிந்துகொள்வதில்லை. அச்சா, கிறிஸ்தவர்கள், பௌத்தர்கள் அனைவரும் சுவர்க்கத்திற்குச் செல்வார்களா? அவர்கள் பின்னர் வந்து தங்களது சொந்த இராச்சியத்தை ஸ்தாபிக்கிறார்கள். ஆகவே எவ்வாறு அவர்களால் சுவர்க்கத்திற்குச் செல்ல முடியும்? சுவர்க்கம் எனக் குறிப்பிடப்படுவது என்ன என்பதே அவர்களுக்குத் தெரியாது. தாம் ஒளியினுள் கலப்பதாக சந்நியாசிகள் கூறுகின்றனர். தாம் நிர்வாண தாமத்திற்குச் செல்வதாகவும் அங்கு ஓர் உலகம் இருப்பதாகவும் சிலர் கூறுகின்றனர். அது வசிப்பதற்கான இடமாகும். ஒளியானது ஒளியினுள் கலப்பது என்ற கேள்விக்கே இடமில்லை. அவர்கள் ஒளியினுள் கலப்பதாக இருந்தால், ஆத்மாக்கள் அழிவதுடன் முழு நாடகமும் முடிவடைந்துவிடும். இந்த நாடகத்தில் இருந்து எந்த ஆத்மாவாலும் விடுபட முடியாது. எவராலும் அநாதியான முக்தியைப் பெற முடியாது. எவருமே பாடலின் அர்த்தத்தைப் புரிந்துகொள்வதில்லை,

ஜீவன்முக்தியினது அர்த்தத்தையும் புரிந்து கொள்வதில்லை. அவர்கள் ஆத்மா என்பதன் அர்த்தத்தையோ அல்லது பரமாத்மா என்பதன் அர்த்தத்தையோ புரிந்து கொள்வதில்லை. தந்தை கூறுகிறார்: உங்கள் முகங்கள் மனிதர்களைப் போன்றவை. அவை தேவர்களினுடையதைப் போன்றவை ஆகும். சத்திய யுக ஆரம்பத்தில் தேவர்கள் இருந்தார்கள். அவர்களது இராச்சியம் 2500 வருடங்கள் நீடித்தன. பின்னர், மிகுதி 2500 வருடங்களில் ஏனைய அனைத்துச் சமயங்களும் வந்தன. சக்கரத்தின் கால எல்லை 5000 வருடங்கள் எனக் கூறுவதற்குப் பதிலாக அவர்கள் கல்ப விருட்சத்தின் கால எல்லை நூறாயிரக்கணக்கான வருடங்கள் எனக் கூறுகின்றனர். எவ்வாறாயினும், நீங்கள் விளங்கப்படுத்துவதைப் புரிந்துகொள்வதற்கு அவர்கள் வரவும் மாட்டார்கள். முன்னைய கல்பத்தில் வந்து இவ்விடயங்களை புரிந்து கொண்டவர்களே மீண்டும் வருவார்கள். தங்கள் வீட்டையும் குடும்பத்தையும் விட்டு காட்டுக்குச் செல்கின்ற சந்நியாசிகளின் துறவறம் எல்லைக்குட்பட்டது என்பதை முதலில் விளங்கப்படுத்துங்கள். முதலில் அவர்கள் சதோபிரதானாக இருந்தனர். இப்பொழுது அவர்கள் தமோபிரதான் ஆகியுள்ளதான் காடுகளிலிருந்து திரும்பி வந்து பெரும் மாளிகைகளில் வாழ்கின்றனர். அந்த சந்நியாசிகள் தங்கள் தூய்மையின் அடிப்படையில் நிச்சயமாக பாரதத்திற்கு ஆதாரத்தை வழங்கியுள்ளனர். அவர்கள் பாரதத்திற்குச் சேவை செய்துள்ளனர். துறவற சமயம் இல்லை என்றால் பாரதம் முழுமையாக விகாரத்தினால் எரிந்து முழுமையாகவே தூய்மையற்றதாகி இருந்திருக்கும். இந்த நாடகம் ஏற்கனவே நிச்சயிக்கப்பட்டதாகும். அவர்கள் முதலில் தூய்மை சக்தியைக் கொண்டிருந்ததால் பாரதத்திற்கு அதன் மூலம் ஆதாரத்தை வழங்கினார்கள். பாரதம் தேவர்களின் இராச்சியமாக இருந்தபோது அது மிகவும் செல்வத்துடன் இருந்தது. அவர்கள் வைரங்கள் பதிக்கப்பட்ட பெரும் மாளிகைகளைக் கொண்டிருந்தனர். அவை அனைத்தும் எங்கு சென்றன? அவை யாவும் கீழே சென்றுவிட்டன. இலங்கையும் துவாரகையும் கடலுக்குள் மூழ்கியதாக அவர்கள் கூறுகின்றனர். அவை இப்பொழுது இல்லை. தங்க மாளிகைகள் இருந்தன. அவர்களால் வைரங்களை ஆலயங்களிலும் பதிக்க முடிந்ததாயின் அவர்கள் எவற்றைத்தான் அங்கு கொண்டிருக்க மாட்டார்கள்? குழந்தைகளாகிய நீங்கள் அதிக சந்தோஷத்தைக் கொண்டிருக்க வேண்டும்! பாபா மீண்டும் ஒருமுறை வந்திருக்கிறார். அவர் கூறுகிறார்: தந்தையை நினைவு செய்யுங்கள்! உங்கள் பாவங்கள் யார் மூலமாக அழிக்கப்படுகின்றதோ, அந்த ஒரே ஒரு தந்தையையே நீங்கள் நினைவு செய்யவேண்டும் ஆனால் நீங்கள் இதை மறந்து சரீர்தாரிகளை நினைவு செய்கின்றீர்கள். சரீர்தாரிகளை நினைவு செய்வதனால் எந்தப் பலனும் இல்லை. தந்தை கூறுகிறார்: சதா என்னை மட்டும் நினைவு செய்யுங்கள்! சரீர்தாரிகளை நினைவு செய்யாதீர்கள். உங்கள் தாய் இறந்தாலும் அல்வா சாப்பிடுங்கள். ஒரேயொரு தந்தையின் நினைவைக் கொண்டிருப்பதன் மூலமே வருமானம் சம்பாதிக்கப்படுகிறது. நாங்கள் சிவபாபாவின் குழந்தைகள், அவரிடமிருந்து நாங்கள் எங்கள் ஆஸ்தியைக் கோரிக்கொள்ள வேண்டும். நீங்கள் இந்நேரத்தில் தந்தையை நினைவு செய்யாவிடின், வருந்தி பெருமளவு அழ நேரிடும். உலக அதிபதிகளாக ஆக இருக்கின்றவர்களுக்கு அழவேண்டிய தேவை என்ன இருக்கிறது? நீங்கள் தந்தையை மறக்கும்போதே மாயை உங்களைத் தாக்குகிறாள். இதனாலேயே பாபா உங்களுக்கு மீண்டும் மீண்டும் விளங்கப்படுத்துகிறார்: தந்தையையும் ஆஸ்தியையும் நினைவு செய்யுங்கள்! அமரத்துவப் பிரபு, பார்வதிக்கு மாத்திரம் அமரத்துவக் கதையைக் கூறியிருக்கமாட்டார். நிச்சயமாக அங்கு பலர் இருந்திருக்க வேண்டும். தந்தை மனிதர்கள் அனைவருக்கும் விளங்கப்படுத்துகிறார்: இப்பொழுது, தூய்மையற்றவர்கள் ஆகாதீர்கள்! இந்த இறுதிப் பிறவியில் தூய்மையாகுங்கள். சுவர்க்கத்தில் விகாரங்கள் இல்லை. சுவர்க்கத்திலும் விகாரங்கள் இருப்பின், சுவர்க்கத்திற்கும் நரகத்திற்கும் இடையிலான வேறுபாடு என்ன? மக்கள் தேவர்களின் புகழைப் பாடுகிறார்கள்: நீங்கள் தெய்வீகக் குணங்கள் அனைத்தும் நிறைந்தவர்கள், 16 கலைகளும் நிரம்பியவர்கள். கடவுள் வந்து அனைவரையும் தேவ தேவியர்கள்(இறைவன், இறைவியாக) ஆக்குகிறார். கடவுளைத் தவிர வேறு எவராலும் உங்களை அவ்வாறு ஆக்கமுடியாது. ஒரேயொரு கடவுளே உள்ளார். தேவ தேவியரின் இராச்சியம் நினைவுகூரப்படுகிறது. அங்கு அதே அரசன், அரசி, பிரஜைகளே இருக்கின்றனர். ஆனால் அவர்கள் தேவ தேவியர்கள்(இறைவன், இறைவி) என அழைக்கப்படுவதில்லை. அது ஆதிசனாதன தேவி தேவதா தர்மம் என அழைக்கப்படுகிறது. எவருக்கும் இது தெரியாது. தந்தை இந்த ஆத்மாவிற்கும் (பிரம்மா) விளங்கப்படுத்துகிறார். இரண்டு ஆத்மாக்கள் உள்ளனர்: ஒருவர் தந்தை, மற்றவர் தாதா. ஓர் ஆத்மா 84 பிறவிகளை எடுக்கின்றார். மற்றவர் மறுபிறப்பிற்கு அப்பாற்பட்டவர் ஆவார். தந்தை ஒருபொழுதும் மறுபிறப்பு எடுப்பதில்லை. முழு உலகையும் தூய்மையாக்குவதற்காக அவர் ஒரு தடவை வந்து எங்களுக்கு இராஜ யோகம் கற்பிக்கிறார். தந்தை உங்களுக்கு விளங்கப்படுத்துகிறார்: நான் இவரினுள் பிரவேசிக்கின்றேன். இவர் 84 பிறவிகளை அனுபவம் செய்துள்ளார். இப்பொழுது இது அவரது பல பிறவிகளின் இறுதிப் பிறவியாகும். நான் அசரீரியானவன். ஆகவே குழந்தைகளாகிய உங்களுக்கு இராஜ யோகத்தைக் கற்பிக்க நான் எவ்வாறு வருகின்றேன்? தூண்டுதல் மூலம் எதுவும் இடம்பெறமாட்டாது. கிருஷ்ண கடவுளின் வாசகங்கள் இருக்க முடியாது. அவர் எவ்வாறு வரமுடியும்? அவர் 16 கலைகள் நிறைந்த சத்தியயுகத்து இளவரசர். பின்னர் திரேதா யுகத்தில் 14 கலைகள் இருக்கின்றன. ஆகவே அவர்கள் ஏன் அவ்வாறு கிருஷ்ணரை துவாபர யுகத்தில் காட்டியுள்ளனர்? அவர் முதலில் வரவேண்டும். தந்தை விளங்கப்படுத்துகிறார்: முதலில் தந்தையை நினைவு செய்யுங்கள். இல்லாவிடின் மாயை உங்களைப் பலமாகத் தாக்குவாள். நீங்கள் தொடர்தும் சுருங்கிவிடுகின்ற தொடர்ச் சுருங்கிச் செடி உள்ளது. உங்கள் நிலையும் அவ்வாறே ஆகியுள்ளது. நீங்கள் தந்தையை நினைவு செய்யாதபோது அனைத்தும் முடிவடைந்துவிடுகின்றது. “உங்கள் குழந்தைப்பருவ நாட்களை மறந்துவிடாதீர்கள்” என்ற பாடலை நீங்கள் செவிமடுத்தீர்கள். நீங்கள் தந்தையை மறந்தால் ஏதோவொரு வகையில் பாதிக்கப்படுவீர்கள். தந்தை கூறுகிறார்: நீங்கள் எனது குழந்தைகள், இல்லையா? உங்கள்

சரீரம் நஞ்சினால் உருவாக்கப்பட்டுள்ளதுடன் அவர்கள் சரீரத்தின் பௌதீகப் பெற்றோர்கள். அவர் அசரீரியான தந்தை ஆவார். இவர் ஆன்மீக (அலௌகீக) தந்தை ஆவார். இவர் எல்லைக்குட்பட்டவராக இருந்தார். இப்பொழுது எல்லையற்றவர் ஆகியுள்ளார். பாருங்கள், இந்த லௌகீகப் புதல்வியும் (தாதி நிர்மல் சாந்தா) இங்கு அமர்ந்துள்ளார். லௌகீகமானவர், ஆன்மீகமானவர், அப்பாலுள்ளவர் ஆகியோர் உள்ளனர். சிவபாபாவிற்கு லௌகீக, ஆன்மீக அல்லது அப்பாலுள்ள சகோதர, சகோதரிகள் எவருமில்லை. இதில் பெரும் வேறுபாடு உள்ளது! ஒரேயொரு தந்தைக்குச் சொந்தமாகுதல் என்பது உங்கள் மாமியார் வீட்டிற்குச் செல்வது போன்றதல்ல. அத்தகைய தந்தையுடன் அனைத்து உறவுமுறைகளையும் ஏற்படுத்தக் காலம் எடுக்கின்றது. சிவபாபாவின் நினைவில் நிலைத்திருப்பதற்கு அதிகளவு முயற்சி தேவைப்படுகிறது. 50 வருடங்களாக இருக்கின்றபோதும் முழுநாளும் சிவபாபாவின் நினைவில் நிலைத்திராத அத்தகைய குழந்தைகளும் உள்ளனர். ஏனைய அனைவரையும் மறந்து ஒருவரை மாத்திரம் நினைவு செய்வதற்கு அதிகளவு முயற்சி தேவைப்படுகிறது. சிலர் பாபாவை ஒரு சதவீதம் நினைவு செய்கின்றனர். சிலர் இரண்டு சதவீதம் நினைவு செய்கின்றனர். சிலரோ அரிதாகவே அரை சதவீதமாவது நினைவு செய்கின்றனர். இது மிக உயர்ந்த இலக்காகும். தந்தை கூறுகிறார்: உங்களது குழந்தைப் பருவத்தை மறந்துவிடாதீர்கள். நீங்கள் உங்கள் சுவர்க்க ஆஸ்தியைத் தந்தையிடமிருந்து பெறுகின்றீர்கள். புதிய உலகிற்குச் செல்வதற்காக நீங்கள் தந்தைக்கு சொந்தமாகி மரணித்து வாழ வந்துள்ளீர்கள் என்பது உங்களுக்குத் தெரியும். ஆகவே, நீங்கள் நிரந்தர சந்தோஷத்தைக் கொண்டிருக்க வேண்டும். ஓ நாங்கள் இரட்டைக் கிரீடம் அணிபவர்கள் ஆகுவோம்! சுவர்க்கத்தில் தேவர்கள் 16 கலைகள் நிறைந்தவர்கள், 14 கலைகள் நிறைந்தவர்கள் எனக் கூறப்படுவது ஏன் என்பது மக்களுக்குத் தெரியாது. அவர்களுக்கு எதுவும் தெரியாது. பக்தி மார்க்கத்து சமய நூல்கள் மீண்டும் உருவாக்கப்படும். ஹத்தயோகம், யாத்திரைகள் போன்றனவும் மீண்டும் தோன்றும். ஆனால் அவற்றினூடாக என்ன இடம்பெறும்? அவற்றினூடாக எவராவது சுவர்க்கத்திற்குச் செல்வார்களா? இல்லை. மக்கள் மந்திர சக்தியினால் பல விடயங்களைச் செய்கின்றனர். மந்திர சக்தியைக் கொண்ட பலர் உள்ளனர். ஆயிரக்கணக்கான மக்கள் அவர்களைத் துரத்திச்செல்கின்றனர். அவர்கள் கைக்கடிகாரங்களையும் வேறு பொருட்களையும் மந்திர சக்தியினால் தோன்றச் செய்கின்றனர். அவை அனைத்தும் தற்காலிகமானதே என்பதை அவர்கள் புரிந்துகொள்வதில்லை. அதில் பெருமளவு முயற்சி செய்ய வேண்டியுள்ளது. மந்திர சக்தியைக் கற்பதற்கு புத்தகங்களும் உள்ளன. நூறாயிரக்கணக்கான மக்கள் அவர்களைத் துரத்திச் செல்கின்றனர். நீங்கள் உங்கள் சுவர்க்க ஆஸ்தியை பாபாவிடமிருந்து பெறுகின்றீர்கள் என்பது குழந்தைகளாகிய உங்களுக்குத் தெரியும். நீங்கள் கண்களால் பார்க்கின்ற எதுவும் எஞ்சப் போவதில்லை. தந்தை கூறுகிறார்: நீங்கள் சரீரமற்றவர்களாக வந்து, சரீரத்தினூடாக உங்கள் பாகங்களை நடித்தீர்கள். உங்களுக்கு 8.4 மில்லியன் பிறவிகளின் கணக்கைக் கூறவேண்டுமாயின் அதற்கு 12 மாதங்கள் எடுக்கும். அது அசாத்தியமானது! உங்களுக்கு 84 பிறவிகளின் கணக்கைக் கூறுவது மிக இலகுவானது. நீங்கள் தொடர்ந்தும் 84 பிறவிகளின் சக்கரத்தைச் சுற்றுகிறீர்கள். சூரிய வம்சம் உள்ளபோது, சந்திர வம்சம் இருப்பதில்லை. சூரிய வம்ச குலம் முடிவுக்கு வரும்போது சந்திர வம்சம் தோன்றுகிறது. நீங்கள் இப்பொழுது பிராமண குலத்தைச் சேர்ந்தவர்கள் என்றும் பின்னர் நீங்கள் தேவ குலத்திற்குரியவர்கள் ஆகுவீர்கள் என்பதும் உங்களுக்குத் தெரியும். இதனாலேயே நீங்கள் இந்தக் கல்வியைக் கற்கிறீர்கள். பின்னர் ஏணியில் கீழிறங்கியதும் நீங்கள் வைசியர்களாகவும் சூத்திரர்களாகவும் ஆகுகின்றீர்கள். நீங்கள் இப்பொழுது உங்களது 84 பிறவிகளையும் ஞாபகப்படுத்துகிறீர்கள். நீங்கள் இந்த சக்கரத்தையும் நினைவு செய்ய வேண்டும். தந்தையை நினைவு செய்வதன் மூலம் நீங்கள் சதா ஆரோக்கியமானவர்களாகவும், சதா செல்வந்தர்களாகவும் ஆகுவதுடன், உங்கள் பாவங்களும் அழிக்கப்படும். சக்கரத்தைத் தெரிந்துகொள்வதன் மூலம் நீங்கள் பூகோளத்தை ஆள்பவர்கள் ஆகுகின்றீர்கள். இந்தப் பழைய உலகம் இடுகாடாகப் போகின்றது என்பது உங்களுக்குத் தெரியும். எதுவும் எஞ்சமாட்டாது. அனைத்தும் முடிந்துவிடும். “இராமர் சென்றார், இராவணனும் சென்றான்” எனக் கூறப்பட்டுள்ளது. சத்தியயுகத்தில் இராமரது குடும்பம் மிகவும் சிறியது. இராவணனது குடும்பம் இப்பொழுது மிகப் பெரியது. இராச்சியம் ஸ்தாபிக்கப்படுகிறது என்பது குழந்தைகளாகிய உங்களுக்குத் தெரியும். முதலில் அனைத்திற்கும் முயற்சி தேவை. தந்தை உங்களை முயற்சி செய்யத் தூண்டுகிறார்: குழந்தைகளே, என்னை நினைவு செய்யுங்கள்! உங்களுக்கு எல்லையற்ற சுவர்க்க இராச்சியத்தைக் கொடுக்கின்ற தந்தையை நீங்கள் நினைவு செய்ய மாட்டீர்களா? நீங்களே சுவர்க்கத்தின் அதிபதிகளாக இருந்தீர்கள் என்பதைத் தந்தை நினைவூட்டுகிறார். இப்பொழுது மீண்டும் ஒரு தடவை முயற்சி செய்து சுவர்க்கத்தின் அதிபதிகள் ஆகங்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. எந்தவொரு சூழ்நிலையிலும் “தொட்டாச் சுருங்கி” செடி போன்று ஆகிவிடாதீர்கள். உங்களுடைய இறை குழந்தைப் பருவத்தை மறந்து, வாடி விடாதீர்கள். உங்கள் கண்களால் பார்க்கின்ற எவற்றையும் பார்த்தும் பார்க்காதிருங்கள்.
2. ஒரேயொரு தந்தையின் நினைவின் மூலம் மாத்திரமே வருமானம் சம்பாதிக்கப்படுகிறது. ஆகவே, சரீரதாரிகளை நினைவு செய்து அழாதீர்கள். தந்தையையும் ஆஸ்தியையும் நினைவு செய்து, உலக இராச்சியத்தைக் கோரிக் கொள்ளுங்கள்.

ஆசீர்வாதம்:

நீங்கள் ஒவ்வொரு செயலினதும் விதையையும் பலனுள்ளதாக்குகின்ற(fruitful) ஒரு திறமையான(capable) ஆசிரியர் ஆகுவீர்களாக.

ஒரு திறமையான ஆசிரியர் என்றால், கற்பித்தல்களின் சொரூபமாக இருப்பவர் என்பதாகும், ஏனெனில் உங்கள் ரூபத்தின் மூலமாகக் கற்பிப்பதே மிக இலகுவான கற்பித்தல் முறையாகும். அத்தகைய ஆசிரியர்கள் தமது ஒவ்வொரு அடியிலும் கற்பித்தல்களைக் கொடுப்பார்கள். அவர்களின் ஒவ்வொரு வார்த்தையும் வெறும் வார்த்தையாக மாத்திரமன்றி, ஒரு மேன்மையான வாசகமாக இருக்கும். அவர்களின் ஒவ்வொரு செயலினதும் விதையானது பலனைக் கொடுக்குமேயன்றி, பலனின்றி இருக்காது. அத்தகைய திறமைசாலி ஆசிரியர்களின் எண்ணங்கள் ஆத்மாக்களை புதிய உலகிற்கான ஓர் உரிமையைக் கோரவைக்கும்.

சுலோகம்:

“மன்மனாபவ” என்ற ஸ்திதியில் நிலைத்திருந்தால் நீங்கள் ஆன்மீக சந்தோஷத்தையும், மனதின் இனிமையையும் அனுபவம் செய்வீர்கள்.

ஓம் சாந்தி

சாராம்சம்: இனிய குழந்தைகளே, உங்களிடம் அழியாத ஞான இரத்தினங்களாகிய எல்லையற்ற பொக்கிஷம் இருக்கின்றது. அவற்றைத் தானம் செய்யுங்கள். உங்களிடம் வருபவர்கள் எவருமே வெறுங் கையுடன் திரும்பிச் செல்லக் கூடாது.

கேள்வி: அனைத்து உறவு முறைகளிலும் சக்கரீனாக (saccharine) இருக்கும் தந்தை அவருடைய குழந்தைகளுக்குக் கொடுக்கும் ஸ்ரீமத் என்ன?

பதில்: இனிய குழந்தைகளே, உங்கள் புத்தியின் யோகத்தை ஏனைய அனைவரிலிருந்தும் நீக்கி, தொடர்ந்தும் என்னை மாத்திரம் நினைவு செய்யுங்கள். இவ்வுலகின் எதுவுமே, நண்பர்கள், உறவினர்கள் எவருமே நினைவு செய்யப்படக்கூடாது. ஏனெனில் இந்நேரத்தில் அனைத்தும் துன்பத்தையே கொடுக்கின்றது. உலகின் அதிபதி ஆகுவதற்கு, நீங்கள் நிச்சயமாக உங்கள் 63 பிறவிகளின் கர்மக் கணக்குகளைத் தீர்ப்பதற்கு முயற்சி செய்ய வேண்டும். அனைத்தையும் மறந்து சரீரமற்றவர்கள் ஆகங்கள். அப்பொழுதே உங்கள் கணக்குகள் தீர்க்கப்படும். நானே அனைத்து உறவுமுறைகளினதும் சக்கரீன் (saccharine) ஆவேன்.

ஓம் சாந்தி. பாப்தாதா குழந்தைகளாகிய உங்களிடம் வினவுகின்றார்: நீங்கள் யாருடைய நினைவிலே அமர்ந்திருக்கின்றீர்கள்? (சிவபாபாவின்). நீங்கள் உரத்த குரலில் “நாங்கள் சிவபாபாவின் நினைவிலே அமர்ந்திருக்கின்றோம்” எனக் கூறவேண்டும். குழந்தைகளாகிய நீங்கள், அதாவது, ஆத்மாக்களாகிய நீங்கள் சிவபாபாவுடன் ஒரு தொடர்பை வைத்திருக்கின்றீர்கள். இவர் மூலம் நீங்கள் சிவபாபாவிற்கு உரியவர்கள் ஆகுகின்றீர்கள். ஏனெனில் சிவபாபா உங்களை இவர் மூலமாகவே சந்திக்கின்றார். இவர் இடையிலுள்ள முகவர் என அழைக்கப்படுகின்றார். முகவருடன் உங்களுக்கு எந்தத் தொடர்பும் இல்லை. அவரிடம் நீங்கள் செல்வதற்காக இடையிலே இருப்பவர் இவர் ஆவார். தந்தையுடனேயே கொடுக்கல் வாங்கல், கணக்குகள் அனைத்தும் இருக்க வேண்டும். இவருடன் அல்ல. இவரும் தந்தையிடமே கொடுத்து வாங்குகின்றார். இவரும் அந்தத் தந்தைக்குக் கூறுகிறார்: பாபா, என்னுடையவை அனைத்தும் உங்களுடையவையே. முதலாவதாக, நீங்கள் ஆத்மாக்கள் என்பதிலே உங்களுக்கு நம்பிக்கை உள்ளது. இரண்டாவதாக, ஆத்மாக்களாகிய நீங்கள் உங்கள் ஆஸ்தியைப் பரமாத்மாவாகிய பரம தந்தையிடமிருந்து பெறுகின்றீர்கள் என்ற நம்பிக்கையும் இருக்கின்றது. நீங்கள் உங்கள் எண்ணங்கள், வார்த்தைகள், செயல்களாலும் மற்றும் சரீரம், மனம், செல்வத்தாலும் சிவபாபாவின் உதவியாளர்கள் ஆகுகின்றீர்கள். அவை அனைத்தையும் நீங்கள் சிவபாபாவிடம் அர்ப்பணித்து விட்டீர்கள். பின்னர் சிவபாபா உங்களுக்கு வழிகாட்டல்களைக் கொடுக்கின்றார்: இவற்றை இவ்விதமாகச் செய்யுங்கள். இது ஸ்ரீமத் என அழைக்கப்படுகின்றது. தந்தையே கூறுகின்றார்: நான் இந்தப் பழைய சரீரத்தினுள் பிரவேசிக்கின்றேன். இவரும் தூய்மையற்றவரிலிருந்து தூய்மையானவர் ஆகுகின்றார். இதைக் கூறியவர் யார்? சிவபாபா. இவரும் தூய்மையானவர் ஆகுகின்றார். அவருடைய கணக்கும் என்னிடமே இருக்கின்றது. இவரோடு எவரும் எந்தக் கணக்கையும் வைத்திருப்பதில்லை. “சிவபாபாவிற்கு, பிரம்மா மேற்பார்த்து” எனக் கடிதத்தை எழுதுகிறீர்கள் எவ்வாறாயினும், மாயை உங்களை பாபாவைச் சதா நினைவுசெய்ய அனுமதிக்காத அத்தகையவன் ஆவான். அவன் உங்கள் புத்தியின் யோகத்தை மீண்டும், மீண்டும் துண்டிக்கின்றான். இந்த முயற்சியை உறுதியாக்குங்கள். நீங்கள் ஏனைய அனைத்தையும் மறந்துவிடுவீர்கள். நீங்கள் உங்கள் சரீரத்தையுமே மறந்துவிடுவீர்கள். இந்தச் சரீரம் இருக்கும், ஆனால் ஆத்மாக்களாகிய நீங்கள் இவ்விடயங்கள் அனைத்திலும் வெறுப்பைக் கொண்டிருப்பீர்கள். அந்த ஸ்திதியை உருவாக்குவதற்கு நீங்கள் இதைப் பயிற்சி செய்ய வேண்டும். இறுதியில் நாங்கள் எங்கள் சரீரத்தையேனும் நினைவுசெய்யக் கூடாது. தந்தை கூறுகின்றார்: உங்களைச் சரீரமற்றவர்களாகக் கருதி, உங்களுடைய தந்தையாகிய என்னை நினைவுசெய்யுங்கள்! நான் சதா சரீரமற்றவர் ஆவேன். நீங்களும் சரீரமற்றவர்களாகவே இருந்தீர்கள். பின்னர் நீங்கள் உங்கள் பாகங்களை நடித்தீர்கள். இப்பொழுது நீங்கள் மீண்டும் ஒருமுறை உங்கள் பாகங்களை நடிக்க வேண்டும். இதுவே முயற்சியாகும். உலகின் அதிபதி ஆகுவது ஒரு சிறிய விடயம் அல்ல. மனிதர்கள் மாத்திரமே உலகின் அதிபதிகள் ஆகமுடியும். இந்தத் தேவர்களும் மனிதர்களே. ஆனால், அவர்கள் தெய்வீகக் குணங்கள் நிறைந்த மனிதர்கள் என அழைக்கப்படுகின்றார்கள். இலக்ஷ்மியும் நாராயணனும் உலகின் அதிபதிகளாக இருந்தார்கள், அவர்களுக்கு அவர்களுடைய சொந்தக் குழந்தைகள் இருந்தார்கள். அவர்களே அவர்களை (இலக்ஷ்மி, நாராயணனை) தாய், தந்தை என அழைப்பார்கள். எவ்வாறாயினும், இந்நாட்களிலே குருட்டு நம்பிக்கையால் மக்கள் இலக்ஷ்மி, நாராயணனுக்கும் பாடுகின்றார்கள்: “நீங்களே தாயும், தந்தையும்”. உண்மையில் இது சிவபாபாவின் புகழேயாகும். மக்கள் தேவர்களின் புகழை “நீங்கள் அனைத்து நற்குணங்களாலும் நிறைந்தவர்கள்” எனப் பாடுகின்றார்கள். ஆனால் தாங்கள் அவர்களை ஏன் வழிபடுகின்றீர்கள் என்பது எவருக்குமே தெரியாது. நீங்கள் இப்பொழுது “நீங்களே தாயும், தந்தையும்” என்ற புகழைப் பாடுவதில்லை. ஆம், சிவபாபாவே அசரீரியான பரமாத்மாவாகிய பரமதந்தை என்பதை நீங்கள் அறிவீர்கள். அவர் மூலமாகவே நீங்கள் பெருமளவு சந்தோஷத்தைப் பெறுகின்றீர்கள். ஏனைய உறவினர்கள் அனைவரிலிருந்தும் நீங்கள் துன்பத்தையே பெறுகின்றீர்கள். அனைத்து உறவுமுறைகளினதும் இனிமையை இந்த ஒரேயொரு சக்கரீன் மூலம் (saccharine) நீங்கள் பெறுகின்றீர்கள். இதனாலேயே தந்தை கூறுகின்றார்: உங்கள் புத்தியின் யோகத்தைத் தந்தை, மாமன்மார்கள் போன்றோரிடமிருந்து அகற்றிச் சதா என்னை மாத்திரமே நினைவு செய்யுங்கள். நீங்கள் பாடுகின்றீர்கள். துன்பத்தை நீக்கி, சந்தோஷத்தை அருள்பவர் நீங்களே. அனைவருக்கும் ஜீவன்முக்தி அருள்பவர் ஒருவரே. அவரே எங்களுக்கு அனைத்தும் ஆவார். ஒரு லௌகீகத் தந்தையிடம் இருந்தும் துன்பமே பெறப்படுகின்றது. எவ்வாறாயினும், ஓர் ஆசிரியர் ஒருபொழுதும் எவருக்கும் துன்பம்

கொடுப்பதில்லை. ஓர் ஆசிரியருடன் கற்பதால், நீங்கள் உங்கள் ஜீவனோபாயத்திற்குச் சம்பாதிக்கின்றீர்கள். குறிப்பிட்ட திறமைகளைக் கற்பிப்பவர்களும் இருக்கின்றார்கள். அவர்கள் அனைவரும் தற்காலிகமான ஒரு காலத்திற்குக் கற்பிக்கின்றார்கள். பக்தி மார்க்கத்திலும், அவர்கள் பரமாத்மாவாகிய பரமதந்தையான ஓர் இராமரையே புகழ்கின்றார்கள். அவர்கள் அனைவரும் அவரை மாத்திரமே நினைவுசெய்கின்றார்கள். உண்மையில், ஒருவருக்கே பக்தி செய்யப்பட வேண்டும். அவரே உங்களைப் பூஜிக்கப்படத் தகுதிவாய்ந்தவர்கள் ஆக்குகின்றார். ஆரம்பத்திலே, நீங்கள் சிவபாபாவையே வழிபடுகிறீர்கள். அது சதோபிரதான் வழிபாடு என அழைக்கப்படுகிறது. பின்னர் சதோபிரதானாக இருந்ததிலிருந்து ஆத்மாக்கள் சதோ, ரஜோ, தமோ ஆகுகின்றார்கள். நீங்கள் பூஜைசெய்பவர்கள் ஆகுகின்றீர்கள் என்பதை நீங்கள் புரிந்துகொள்கின்றீர்கள். ஆரம்பத்தில் நீங்கள் சிவபாபாவையே வழிபட்டீர்கள். பின்னர் உங்கள் கலைகள் குறைவடைந்தன. சதோபிரதானிலிருந்து பக்தியானது சதோ, ரஜோ, தமோ நிலையை அடைகின்றது. முழு நாடகமும் உங்களுடைய அடிப்படையாகக் கொண்டதாகும். நீங்கள் பூஜிக்கப்படத் தகுதிவாய்ந்தவர்களாக இருந்தீர்கள். பின்னர் நீங்கள் பூஜிப்பவர்கள் ஆகினீர்கள். முழு 84 பிறவிகளையும் எடுத்தவர்களைப் பற்றியதே கதையாகும். தந்தை இங்கமர்ந்திருந்து எவ்வாறு அவர்கள் 84 பிறவிகளை எடுக்கிறார்கள் என்பதைக் கூறுகின்றார். கணக்கும் ஆரம்பத்திலே பூஜிக்கப்படத் தகுதிவாய்ந்த தேவர்களாக இருந்து பின்னர் பூஜிப்பவர்களாகிய தேவர்களைப் பற்றியதேயாகும். தந்தை கூறுகின்றார்: நான் ஒவ்வொரு கல்பத்திலும் உங்களுக்குக் கற்பிப்பதற்கும், தேவ தர்மத்தை ஸ்தாபிப்பதற்கும் வருகின்றேன். நான் உங்களுக்கு இராஜயோகத்தைக் கற்பிக்கின்றேன். அவர்கள் கீதையிலே “கடவுள் கிருஷ்ணர் பேசுகின்றார்” எனத் தவறுதலாகக் குறிப்பிட்டுள்ளார்கள். ஒரேயொரு கடவுளே இருக்க முடியும். கடவுள் ஒவ்வொரு கல்லிலும், கூழாங்கல்லிலும் இருக்கின்றார் என்றும், அதாவது அவர் ஒவ்வொரு துணிக்கையிலும் இருக்கின்றார் என்றும் அவர்கள் கூறுகின்றார்கள். எவ்வாறாயினும், அது அவ்வாறு இருக்க முடியாது. கடவுளின் புகழ் முடிவற்றதாகும். நீங்கள் கூறுகின்றீர்கள்: ஓ பாபா! உங்கள் வழிமுறைகளும் தனித்துவமானவை! அதாவது நீங்கள் அவரிடமிருந்து பெறுகின்ற ஸ்ரீமத் தனித்துவமானது என்பதையே இது குறிக்கின்றது. தந்தை, முக்தியையும் ஜீவன்முக்தியையும் அருள்பவரான பரமாத்மாவாகிய பரமதந்தை என அழைக்கப்படுகின்றார். புத்தி மேல் நோக்கிச் செல்கின்றது. அவரே துன்பவேளையில் நினைவுகூரப்படுகின்றார். இராமரும் சீதையும் உங்கள் புத்தியிலே இருந்தால், முழு இராமாயணமும் உங்களுடைய புத்தியிலே இருக்கும். நீங்கள் அந்த ஒரு தந்தையையே கூவி அழைக்கின்றீர்கள். உங்கள் புத்தியைச் சரீரதாரிகளுடனோ அல்லது சூட்சும தேவர்களுடனோ இணைக்க வேண்டாம். ஒரேயொரு தந்தையுடன் இணையுங்கள். ஒரேயொரு தந்தையே தூய்மையாக்குபவர் ஆவார். மக்கள் செல்லும் எந்த ஆன்மீக ஒன்றுகூடலிலும் அவர்கள் “தூய்மையாக்குபவர் சீதையின் இராமரே” என்றே பாடுகின்றார்கள். எவ்வாறாயினும், அதற்கு எந்த அர்த்தமும் இல்லை. அவை அனைத்தும் பக்திமார்க்கத்தின் புகழேயாகும். அனைவரும் இராவணனின் சிறையிலே இருக்கின்றார்கள். பலர் பக்திமார்க்கத்திலே அலைந்து திரிகின்றார்கள். இங்கு அலைந்து திரிவதைப் பற்றிய கேள்விக்கே இடமில்லை. தந்தை கூறுகின்றார்: குழந்தைகளாகிய நீங்கள் உங்களுடைய புத்தியிலே இக்கருத்துக்களை மிக நன்றாக கிரகிக்க வேண்டும். ஒழுங்காகக் கற்றுக்கொள்ளுங்கள். ஏதாவது காரணத்தினால் காலையில் உங்களால் வகுப்பிற்குச் செல்ல முடியாவிட்டால், மாலையில் செல்லுங்கள். எவருக்கும் எந்தத் தொந்தரவும் கொடுக்க வேண்டாம். உங்களுக்கு முழு நாளும் இருக்கின்றது. எந்த நேரத்திலும் சென்று கற்றுக் கொள்ளுங்கள். இப்புதல்விகள் காலையிலிருந்து இரவு வரை சேவை செய்கின்றார்கள். சேவை நிலையங்கள் நாள் முழுவதும் திறந்திருக்கின்றன. வருபவர்களுக்குப் பாதையைக் காட்டுங்கள். முதலாவதாக அவர்களுக்கு எவ்வாறு இரண்டு தந்தைகள் இருக்கின்றார்கள் என்பதைப் பற்றி அவர்களைச் சிந்திக்கச் சொல்லுங்கள். அவர்கள் துன்பவேளையில் இவ்வுலகிற்கு அப்பாற்பட்ட தந்தையை நினைவுசெய்கின்றார்கள். இப்பொழுது சிவபாபா கூறுகின்றார்: சதா என்னையே நினைவுசெய்யுங்கள்! மரணம் சற்று முன்னிலையிலேயே உள்ளது. இது அதே மகாபாரத யுத்தமே. பெரும் இலட்சாதிபதிகளும், கோடீஸ்வரர்களும் பெரும் கட்டடங்களைக் கட்டினாலும், அவை நிலைத்திருக்கப் போவதில்லை. அவை அனைத்தும் அழிக்கப்படும். கலியுகத்தின் கால எல்லை நூறாயிரக்கணக்கான ஆண்டுகள் என அவர்கள் கருதுகின்றார்கள். அது காரிருள் என அழைக்கப்படுகின்றது. பெருமளவு பணம் உடைய ஒருவர் தான் கட்டடத்தைக் கட்டலாமா என வினவும்பொழுது, பாபா பதிலளிக்கின்றார்: உங்களிடம் பணம் இருந்தால், அதை நீங்கள் செய்யலாம். இல்லாவிட்டால் பணமும் மண்ணோடு மண்ணாகப் போகின்றது. இவை அனைத்தும் தற்காலிகமானவையே. அந்தப் பணம் அனைத்தும் வீணாக்கப்படும். எதுவுமே எஞ்சியிருக்காது. ஆகவே, நீங்கள் அதைக் கட்டி, ஒரு கீதா பாடசாலையை அங்கு ஒழுங்கு செய்யலாம். உங்கள் வாசலுக்கு வருபவர்களுக்கு அவர்களை உலகின் அதிபதிகள் ஆக்கும் தானத்தைக் கொடுங்கள். உங்களிடம் பெருமளவு ஞானச் செல்வம் இருக்கின்றது. வேறு எவரிடமும் இந்தளவு இல்லை. தங்கள் புத்தியில் ஞான இரத்தினங்கள் நிறைந்துள்ளவர்களே உங்கள் மத்தியிலே பெருஞ் செல்வந்தர்கள் ஆவார்கள். உங்களிடம் வருபவர்களின் புத்தியை நிரப்புங்கள். உங்களிடம் பெருமளவு பொக்கிஷங்கள் இருக்கின்றன. ஒரு பலகையைத் தொங்கவிடுங்கள்: உள்ளே வாருங்கள், நாங்கள் உங்களுக்குச் சதா சுவர்க்க சந்தோஷம் எனும் ஆஸ்தியைப் பெறுவதற்கான பாதையைக் காட்டுவோம். எவ்வாறாயினும், குழந்தைகளுக்கு அந்தளவு போதை இல்லை. இங்கே அவர்களுக்கு அந்தப் போதை இருக்கின்றது. ஆனால் அவர்கள் இங்கிருந்து சென்றதும் மறந்துவிடுகின்றார்கள். வருபவர்களுக்குப் பாதையைக் காட்டும் ஆர்வம் இருக்க வேண்டும். அதனால் அவர்களின் படகு அக்கரையை அடைய முடியும். உங்களிடம் பெருமளவு செல்வம் இருக்கின்றது. உங்களிடம் வரும் பிச்சைக்காரருக்கோ அல்லது கோடீஸ்வரருக்கோ

பல இரத்தினங்களைக் கொடுக்கலாம். பாபா உங்களை இங்கு போதையுடையவர்கள் ஆக்குகின்றார். பின்னர் அது சோடா நீரைப் போல ஆகுகின்றது. பாபா உங்கள் புத்தியை அழியாத ஞான இரத்தினங்களால் நிரப்புகின்றார். எவ்வாறாயினும், அது வரிசைக்கிரமமானதாகும். அது ஒருவருடைய பாக்கியத்திலே இருந்தால், அவர் அதை முழுமையாகக் கிரகித்துக்கொள்கின்றார். பாபா கூறுகின்றார்: சதா நினைவிலே நிலைத்திருக்க முயற்சி செய்யுங்கள். நீங்கள் நிலையத்திற்குச் சென்று ஒரு இடத்திலே மௌனமாக அமர்ந்திருக்க வேண்டும் எனக் கருதவேண்டாம். இல்லை, நீங்கள் நடக்கும்பொழுதும், நடமாடும்பொழுதும் ஒரு கணப்பொழுது கிடைக்கும்பொழுதெல்லாம், சதா தந்தையை நினைவு செய்யுங்கள். உங்கள் கரங்கள் வேலையைச் செய்யட்டும், உங்கள் இதயம், அதாவது, உங்கள் புத்தி தந்தையுடன் யோகத்திலே இணைந்திருக்கட்டும். தந்தையின் நினைவைக் கொண்டிருப்பதனால் உங்களுக்குப் பெருமளவு நன்மை உள்ளது. நீங்கள் 21 பிறவிகளுக்குச் செல்வந்தர்கள் ஆகுவீர்கள். எல்லையற்ற தந்தை உங்களுக்கு ஓர் எல்லையற்ற ஆஸ்தியைத் தருகின்றார். பாரதம் சுவர்க்கமாக இருந்தது. ஆனால் இப்பொழுது அது நரகமாக இருக்கின்றது. தந்தை கூறுகின்றார்: இப்பொழுது, என்னை நினைவுசெய்யுங்கள். ஆத்மாக்களாகிய நீங்கள் சதோபிரதாள் ஆகுவீர்கள். நீங்கள் தந்தையை நினைவுசெய்யும்பொழுது, உங்கள் போதை அதிகரிக்கின்றது. உலகிலுள்ள எவருமே எங்களைப் போல் செல்வந்தர்கள் அல்ல. தந்தையை நினைவுசெய்யாவிட்டால், எவ்வாறு நீங்கள் செல்வத்தைப் பெறுவீர்கள்? குழந்தைகளாகிய நீங்கள் சுவர்க்கத்திலே எல்லையற்ற சந்தோஷத்தைப் பெறுகின்றீர்கள். அவர்கள் சமயநூல்களிலே பல கட்டுக்கதைகளை எழுதியுள்ளார்கள். அவர்கள் பாடுகின்றார்கள்: இராமரே அரசர். இராமருக்கு உரியவர்களே பிரஜைகள் ஆகுகின்றனர். தர்மத்தில் நன்மை இருக்கின்றது. இராமரின் சீதை கடத்தப்பட்டார், அதனால் இராம் குரங்குப் படையை அழைத்துச் சென்றார் என அவர்கள் கூறுகின்றார்கள். முன்னர் நீங்களும் அவ்விடங்களினைப் புரிந்துகொள்ளாமல் கற்றீர்கள். இப்பொழுது நீங்கள் அனைத்தையும் மிக நன்றாகப் புரிந்துகொள்கின்றீர்கள். அவர்கள் மிகவும் அற்புதமான அத்தகைய விடயங்களை எழுதி உள்ளார்கள். தந்தை கூறுகின்றார்: நான் சடப்பொருளின் ஆதாரத்தை எடுக்கவேண்டியுள்ளது. அவர்கள் திரிமூர்த்தி படத்திலே பிரம்மா, விஷ்ணு, சங்கரரைக் காண்பித்துள்ளனர். ஆனால் விஷ்ணு யார் என்பதையோ அல்லது அவர் எங்கு வசிக்கிறார் என்பதையோ அவர்கள் புரிந்துகொள்வதில்லை. விஷ்ணு ஆலயமே நாராயணனுக்கான ஆலயம் என அவர்கள் கூறுகின்றார்கள். ஆனால், அவர்கள் அதன் அர்த்தத்தைப் புரிந்துகொள்வதே இல்லை. சத்தியயுகத்திலே ஆட்சி செய்த இலக்ஷ்மி, நாராயணனே விஷ்ணுவின் இரட்டை ரூபம் ஆவார்கள். நீங்கள் இப்பொழுது மனிதர்களில் இருந்து தேவர்களாக மாறுகின்றீர்கள். வருபவர்கள் அனைவருக்கும் கூறுங்கள்: நாங்கள் பிரம்ம குமாரர்களும், குமாரிகளும் ஆவோம். எனவே பிரஜாபிதா பிரம்மா எங்கள் அனைவரினதும் தந்தை ஆவார். அவருக்குப் பல பிரஜைகள் இருக்கின்றார்கள். நீங்கள் அவருடைய பெயரைக் கேள்விப்பட்டிருப்பீர்கள். கடவுள் பிரம்மா மூலமாகப் பிராமணர்களை உருவாக்கினார். தந்தை நிச்சயமாகக் குழந்தைகளாகிய உங்களுக்கு ஓர் ஆஸ்தியைக் கொடுத்திருப்பார். அவர் குழந்தைகளாகிய உங்களை உலகின் அதிபதிகள் ஆக்குகின்றார். நீங்கள் சிவபாபாவிடமிருந்தே உங்கள் ஆஸ்தியைப் பெறுகின்றீர்கள். ஒருவர் லௌகீகத் தந்தையும், மற்றையவர் இவ்வுலகிற்கு அப்பாற்பட்ட தந்தையும் ஆவார். இப்பொழுது நீங்கள் இந்த அலௌகீகத் (குட்சும) தந்தையைக் கண்டுவிட்டீர்கள். அவர் ஒரு நகை வியாபாரியாக இருந்தார். அவர் முன்னர் எதையுமே அறிந்திருக்கவில்லை. அவரைப் பற்றியே கூறப்படுகின்றது: அவருடைய பல பிறவிகளின் இறுதிப் பிறவியிலே நான் அவரினுள் பிரவேசிக்கின்றேன். பாரதத்திலேயே சப்தத்திற்கு அப்பாற் செல்கின்ற, ஓய்வு நிலையை அடைதல் எனும் வழக்கம் இருக்கின்றது. 60 வயதுக்குப் பின்னர், அவர்கள் ஓய்வு பெற்று ஒரு குருவிடம் செல்கின்றார்கள். தந்தை இவரினுள் பிரவேசித்துக் கூறுகின்றார்: நீங்கள் இப்பொழுது வீடு திரும்ப வேண்டும். அனைவரும் முக்தியை வேண்டுகின்றார்கள். ஆனால் எவருக்கும் முக்தி என்றால் என்ன என்பது தெரியாது. எவராலும் பிரம்ம தத்துவத்துடன் இரண்டறக் கலக்க முடியாது. உலகச் சக்கரம் தொடர்ந்து சுழல்கின்றது. அனைவரும் அவனுடைய அல்லது அவளுடைய சொந்தப் பாகத்தை நடிக்க வேண்டும். உலகின் வரலாறும் புவியியலும் மீண்டும் மீண்டும் நடைபெறுகின்றன எனக் கூறப்படுகின்றது. இந்நாடகம் அநாதியாக ஏற்கனவே நிச்சயிக்கப்பட்டது. உங்கள் 84 பிறவிகளின் பாகத்தை நீங்கள் நடிக்க வேண்டும். இது ஞான நடனம் ஆகும். அம்மக்கள் பின்னர் உடுக்கைகளைக் (சங்கரருடைய) காண்பிக்கின்றார்கள். குட்சும உலகவாசியான சங்கரர் எவ்வாறு உடுக்கையை அடிக்க முடியும்? நீங்கள் குரங்குகளைப் போல இருந்தீர்கள் எனத் தந்தை விளங்கப்படுத்தியுள்ளார். ஆகவே, அவர் குரங்குகளாகிய உங்களுடைய ஒரு சேனையை அழைத்துச் சென்றார். பாபா உங்களுக்கு முன்னால் ஞான முரசுகளை அடிக்கின்றார். அவர் உங்களுக்கு ஞானத்தைக் கொடுக்கின்றார். இப்பொழுது அவர் உங்களுடைய முகச்சாயல்களையும், நடத்தையையும் மாற்றுகிறார். காமச்சிதையிலே அமர்ந்ததனால், நீங்கள் அவலட்சணமானவர்கள் ஆகிவிட்டீர்கள். இப்பொழுது பாபா உங்களை ஞானச்சிதையிலே அமரச் செய்து, உங்கள் முகச்சாயல்களையும், நடத்தையையும் மாற்றி, அவலட்சணமானவர்களில் இருந்து அழகானவர்கள் ஆக்குகின்றார். பாபா உங்களை இங்கே மிகவும் போதை நிறைந்தவர்கள் ஆக்குகின்றார். ஆகவே, அது ஏன் மறைகின்றது? அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. பாபா உங்களுக்குத் தருகின்ற எல்லையற்ற ஞானப் பொக்கிஷங்களைக் கிரகித்து, உங்களைச் செல்வந்தர்கள் ஆக்குங்கள். அதனை அனைவருக்கும் தானம் செய்யுங்கள். உங்களிடம் வருபவர்களின் புத்தியை நிரப்புங்கள்.
2. தந்தையின் நினைவிலே நிலைத்திருப்பதாலேயே நன்மை இருக்கும். எனவே, நடக்கும் பொழுதும், நடமாடும்பொழுதும் இயன்றளவிற்குத் தந்தையின் நினைவிலேயே நிலைத்திருங்கள். ஒரேயொரு தந்தையிடமிருந்து அனைத்து உறவுமுறைகளினதும் இனிமையை அனுபவம் செய்யுங்கள்.

ஆசீர்வாதம்: உங்களுடைய மேன்மையான பொக்கிஷமான நேரத்தைப் பயனுள்ள முறையில் பயன்படுத்துவதன் மூலமாக, எப்பொழுதும் முழுமையான வெற்றி சொரூபம் ஆகுவீர்களாக.

நேரம் எனும் பொக்கிஷத்தை தங்களினதும், மற்றவர்களினதும் நன்மைக்காகப் பயன்படுத்தும் குழந்தைகள், இயல்பாகவே தமது பொக்கிஷக் களஞ்சியத்தில் சேமித்துக் கொள்கின்றனர். எவ்வாறு அதைப் பயனுள்ள முறையில் பயன்படுத்துவது என்பதன் முக்கியத்துவத்தை தெரிந்துகொண்டவர்கள், எண்ணங்கள், சந்தோஷம், சக்திகள், ஞானம், மூச்சு போன்றவற்றைச் சேமித்தும் கொள்கின்றனர். கவனயீனத்தை விடுத்து, நேரம் எனும் பொக்கிஷத்தைப் பயனுள்ள முறையில் பயன்படுத்துங்கள், நீங்கள் சதா முழுமையான வெற்றி ரூபம் ஆகுவீர்கள்.

சுலோகம்: மனஒருமைப்பாட்டின் மூலமாக கடலின் அடிக்குச் சென்று, அனுபவங்கள் எனும் வைரங்களையும், முத்துக்களையும் கண்டுகொள்வதே, அனுபவத்தின் சொரூபம் ஆகுவதாகும்.

ஓம் சாந்தி

சாராம்சம்: இனிய குழந்தைகளே, இவ்வுலகிற்கு அப்பாலுள்ள தந்தையை உங்களுக்கு மட்டுமே மிகச் சரியாகத் தெரியுமென்பதால் உண்மையான அன்புள்ள புத்தியை கொண்டிருப்பவர்களான உங்களை மட்டுமே உண்மையான ஆஸ்திகர்கள் என அழைக்க முடியும்.

கேள்வி: தந்தையே பக்தர்களைக் காப்பவர் என்பதை அவரின் எப் பணி நிரூபிக்கின்றது?

பதில்: இராவணனின் சிறையிலிருந்து பக்தர்கள் அனைவரையும் விடுவித்து, அவர்களை வளமற்றவர்களில் இருந்து வளமானவர்களாக ஆக்குவது ஒரேயொரு தந்தையின் பணி மாத்திரமேயாகும். பழைய பக்தர்களை பிராமணர்களாக மாற்றி, பின்னர் அவர்களை தேவர்களாக்குவதே அவரது பாதுகாப்பாகும். தனது பக்தர்கள் அனைவருக்கும் முக்தியையும் ஜீவன்முக்தியையும் கொடுப்பதற்காக பக்தர்களைப் பாதுகாப்பவர் வந்துள்ளார்.

பாடல்: அப்பாவிப் பிரபுவைப் போன்று வேறு எவரும் தனித்துவமானவர் அல்ல.....

ஓம் சாந்தி. குழந்தைகளாகிய நீங்கள் யாரது புகழைச் செவிமடுத்தீர்கள்? கடவுளே அதிமேலானவர் என நினைவுகூரப்படுவதுடன் கடவுள் மாத்திரமே தந்தை என்றும் அழைக்கப்படுகின்றார். லௌகீகத் தந்தையொருவர் தனது படைப்பின் படைப்பாளியாக இருப்பதைப் போன்றே இவரும் இந்த முழு படைப்பையும் படைப்பவர் ஆவார். லௌகீகத் தந்தை முதலில் ஒரு குமாரியை தனது மனைவியாக்கிக் கொண்டு, பின்னர் அவரோடு சேர்ந்து ஒரு படைப்பைப் படைக்கின்றார். அவருக்கு 5 முதல் 7 குழந்தைகள் உள்ளனர். அவர்கள் அவரது படைப்பு என அழைக்கப்படுகின்றார்கள். லௌகீகத் தந்தையே அவர்களைப் படைப்பவர் ஆவார். அவர் எல்லைக்குட்பட்ட படைப்பவர். படைப்புக்களான நீங்கள், படைப்பவரான உங்கள் தந்தையிடம் இருந்து உங்கள் ஆஸ்தியைப் பெறுகின்றீர்கள் என்பதைக் குழந்தைகளாகிய நீங்கள் அறிவீர்கள். மக்கள் இரு தந்தையரைக் கொண்டிருக்கின்றார்கள்: ஒருவர் லௌகீகத் தந்தையும், மற்றவர் இவ் உலகிற்கு அப்பாற்பட்டவரும் ஆவார். ஞானமும், பக்தியும் இரு வேறு விடயங்கள் என்பதும், அதன் பின்னர் ஆர்வமின்மை உள்ளது என்றும் குழந்தைகளாகிய உங்களுக்கு விளங்கப்படுத்தப்பட்டுள்ளது. இந்நேரத்தில் குழந்தைகளாகிய நீங்கள் அனைவரும் சங்கம யுகத்தில் இருக்கின்றீர்கள் ஆனால் ஏனைய அனைவரும் கலியுகத்தில் இருக்கின்றார்கள். அனைவரும் அவரது குழந்தைகளே, ஆனால் நீங்களே முழுப் படைப்பையும் படைத்த எல்லையற்ற தந்தையை அறிந்திருக்கின்றீர்கள். லௌகீகத் தந்தை ஒருவர் இருந்தபோதிலும், மக்கள் இவ்வுலகிற்கு அப்பாலுள்ள அந்தத் தந்தையை நினைவு செய்கின்றார்கள். சத்தியயுகத்தில், லௌகீகத் தந்தை ஒருவர் இருந்தாலும், எவரும் இவ்வுலகிற்கு அப்பாலுள்ள தந்தையை நினைவு செய்வதில்லை, ஏனெனில், அது சந்தோஷ உலகமாகும். துன்பத்தின்போதே அனைவரும் அப்பாலுள்ள தந்தையை நினைவுசெய்கின்றார்கள். நீங்கள் இங்கே கற்பிக்கப்படுகின்றீர்கள். இங்கே மனிதர்கள் விவேகமானவர்கள் ஆக்கப்படுகின்றார்கள். பக்தி மார்க்கத்தில், மக்கள் தந்தையை அறியாதுள்ளார்கள். அவர்கள் கூறுகின்றார்கள்: ஓ பரமாத்மாவான பரமதந்தையே! ஓ தந்தையான கடவுளே! ஓ துன்பத்தை அகற்றிச் சந்தோஷத்தை அருள்பவரே! அதன் பின்னர் அவர்கள் அவரைச் சர்வவியாபி என்றோ அல்லது தூணிலும் தூரும்பிலும், கற்களிலும், நாய்கள் பூனைகள் போன்ற அனைத்திலும் உள்ளார் என்றும் கூறுகின்றார்கள்! அவர்கள் பரமாத்மாவான தந்தையை இவ்வாறாக அவதூறு செய்ய ஆரம்பிக்கின்றார்கள். நீங்கள் இப்பொழுது தந்தைக்குரியவர்கள் என்பதால் நீங்கள் ஆஸ்திகர்கள் ஆகியுள்ளீர்கள். உங்கள் புத்தி உண்மையிலேயே தந்தையின் மீது அன்பு கொண்டுள்ளது. ஏனைய அனைவரும் தந்தையின் மீது உண்மையான அன்புடைய புத்தியைக் கொண்டிருப்பவர்கள் அல்ல. பழைய உலகின் விநாசத்திற்கான மகாபாரத யுத்தம் இப்பொழுது உங்கள் முன்னிலையில் உள்ளது என்பதை நீங்கள் அறிவீர்கள். 5000 வருடங்களுக்கொரு முறை தூய்மையற்ற உலகமான கலியுகம் முடிவடைந்து தூய்மையான உலகமான சத்தியயுகம் ஸ்தாபிக்கப்படுகின்றது. அது தந்தையினால் ஸ்தாபிக்கப்படுகின்றது, அவரையே மக்கள் நினைவுகூர்ந்து அழைக்கின்றார்கள்: ஓ தூய்மையாக்குபவரே, வாருங்கள்! ஓ படகோட்டியே, இந்த நச்சுக்கடலில் இருந்து எங்களை வெளியேற்றி, பாற்கடலுக்கு அழைத்துச் செல்லுங்கள்! காந்திஜியும் பாடுவதுண்டு: சீதையின் இராமரே தூய்மையாக்குபவர். ஓ இராமா, இப்பொழுது வந்து சீதைகள் அனைவரையும் தூய்மையாக்குங்கள்! நீங்கள் அனைவருமே சீதைகளான, பக்தர்கள் ஆவீர்கள். அவர் கடவுள் என்பதாலேயே அனைவரும் அவரைக் கூவி அழைக்கின்றனர். அவர் உங்களைத் தூய்மையற்றவர்களில் இருந்து தூய்மையானவர்கள் ஆக்குகின்றார். எங்கும் அவர் உங்களைத் தடுமாற விடவில்லை. அவர் கூறுவதில்லை: யாத்திரைகளுக்குச் செல்லுங்கள், கும்பமேலாவிற்குச் செல்லுங்கள். இல்லை! அந்த நதிகள் தூய்மையாக்குபவை அல்ல. ஞானக்கடலான தந்தை ஒருவர் மாத்திரமே தூய்மையாக்குபவர் ஆவார். எவருமே கடலையோ, நதியையோ நினைவுசெய்வதில்லை. அவர்கள் தந்தையையே கூவி அழைக்கின்றார்கள்: ஓ தூய்மையாக்குபவரான பாபாவே, வந்து எங்களைத் தூய்மையாக்குங்கள்! நீர் நிறைந்த நதிகள் உலகில் எங்கும் உள்ளன. அவை தூய்மையாக்குபவை அல்ல. ஒரேயொரு தந்தை மாத்திரமே தூய்மையாக்குபவர் என அழைக்கப்படுகின்றார். அவர் வரும் போது மாத்திரமே உங்களைத் தூய்மையாக்க முடியும். பாரதத்தின் புகழ் மிகவும் மகத்துவமானதாகும்! சகல சமயங்களுக்கும் பாரதம் யாத்திரை ஸ்தலமாக உள்ளது. சிவனின் பிறந்தநாளும் இங்கேயே நினைவுகூரப்படுகின்றது. தேவர்கள் வாழ்கின்ற சத்தியயுகமே தூய உலகமாகும். 'நீங்கள் சகல தெய்வீகக் குணங்களும், 16 சுவர்க்கக் கலைகளும் நிறைந்தவர்கள்' என்ற தேவர்களின் புகழ் நினைவுகூரப்பட்டுள்ளது. சந்திரவம்சம் 14 சுவர்க்கக் கலைகள் நிறைந்தது என்று கூறப்படுகின்றது. அவர்கள் தொடர்ந்தும் ஏணியில் இறங்குகின்றார்கள். தந்தை வந்து ஒரு விநாடியில் உங்களை ஏணியில் ஏறச் செய்து உங்களை அமைதிதாமத்திற்கும் சந்தோஷதாமத்திற்கும் அழைத்துச் செல்கின்றார். அதன் பின்னர் நீங்கள் 84 பிறவிச் சக்கரத்தைச் சுற்றி வந்து, ஏணியில் இறங்குகின்றீர்கள்.

யாராவது ஒருவர் நிச்சயமாக 84 பிறவிகள் முழுவதையும் எடுத்திருக்க வேண்டும். சமயநூல்கள் அனைத்திலும், கீதையே பிரதான இரத்தினமாகும். ஸ்ரீமத் பகவத் கீதை என்றால் கடவுளினால் பாடப்பட்ட கீதை என்று அர்த்தமாகும். எவ்வாறாயினும், தூய்மையற்றவர்களுக்குக் கடவுள் யார் என்பது தெரியாது. தூய்மையாக்குபவரும், அனைவருக்கும் சற்கதி அளிப்பவரும் ஒரேயொரு அசரீரியான சிவன் மாத்திரமே ஆவார். ஆனால் அவர் எப்பொழுது வருகின்றார் என்பதை எவரும் அறியார்கள். தந்தையே வந்து தனது அறிமுகத்தைக் கொடுக்கின்றார். புத்திரர்களும் புத்திரிகளும் 'பாபா' எனக் கூறுகின்றார்கள். 'நீங்களே தாயும் தந்தையும்' என்றும் பாடப்பட்டுள்ளது. உங்களது இந்த இராஜயோகத்தைக் கற்பதன் மூலம் நாங்கள் அதிகளவு சந்தோஷத்தைப் பெறுகின்றோம்! நீங்கள் இங்கே எல்லையற்ற தந்தையிடம் இடமிருந்து உங்கள் 21 பிறவிகளுக்கான சுவர்க்க ஆஸ்தியைப் பெறவே வருகின்றீர்கள். சிவனின் பிறப்பு பாரதத்தில் மாத்திரமே கொண்டாடப்படுகின்றது. இராவணனும் பாரதத்தில் மாத்திரமே காட்டப்படுகின்றான். எவ்வாறாயினும், எவருக்கும் அதன் அர்த்தம் தெரியாது. சிவன் எங்களது எல்லையற்ற தந்தையாவார். எவருக்கும் அவரைத் தெரியாதபோதிலும் தொடர்ந்தும் அவரை வழிபடுகின்றார்கள். முழு விருட்சமும் தமோபிரதான் ஆகும்போது தந்தை வருகின்றார். பாரதம் புதிய உலகில் சுவர்க்கமாக இருந்தது. பாரதத்தில் சத்தியயுகம் இருந்தது. இப்பொழுது பாரதத்தில் கலியுகம் இருக்கின்றது. தந்தை விளங்கப்படுத்துகின்றார்: முதலில், நீங்கள் சுவர்க்கத்தின் அதிபதிகளாக இருந்தீர்கள். இப்பொழுது நீங்கள் 84 பிறவிகளை எடுத்தபின்னர் நரகவாசிகள் ஆகியுள்ளீர்கள். நான் இப்பொழுது உங்களுக்கு இராஜயோகத்தைக் கற்பித்து, உங்களை மனிதர்களில் இருந்து தேவர்களாகவும் தூய்மையற்றவரில் இருந்து தூய்மையானவராகவும் ஆக்குகின்றேன். பக்தி என்றால் பிரம்மாவின் இரவும், ஞானம் என்றால் பிரம்மாவின் பகலும் ஆகும். பிரம்மகுமாரர்களும் பிரம்மகுமாரிகளுமாகிய நீங்கள் இப்பொழுது பகலுக்குள் செல்கின்றீர்கள். இப்பழைய உலகம் இப்பொழுது எரியூட்டப்பட உள்ளது. உண்மையிலேயே மகாபாரத யுத்தம் இடம்பெற உள்ளது. இந்த மகாபாரதயுத்தத்தின் பின்னரே பாரதம் உண்மையிலேயே சுவர்க்கம் ஆகுகின்றது. எண்ணிக்கையற்ற அனைத்துச் சமயங்களும் அழிக்கப்பட்டு, ஒரேயொரு தர்மம் ஸ்தாபிக்கப்படும். குழந்தைகளாகிய நீங்கள் பாபாவின் உதவியாளர்களாகி, ஆதிசனாதன தேவதேவியரின் தர்மத்தை ஸ்தாபிக்கின்றீர்கள். நீங்கள் சுவர்க்கத்தின் அதிபதிகளாகுவதற்குத் தகுதியடையும்போது விநாசம் ஆரம்பமாகும். இது சிவபாபாவின் ஞான யாகமாகும். அவரை நீங்கள் சிவன் என்றோ அல்லது உருத்திரன் என்றோ அழைக்கலாம். இது 'கிருஷ்ணரின் ஞானயாகம்' என என்றுமே அழைக்கப் படுவதில்லை. சத்தியயுகத்திலோ, திரேதாயுகத்திலோ யாகங்கள் வளர்க்கப்படுவதில்லை. அனர்த்தங்கள் இடம்பெறும்போதே யாகங்கள் வளர்க்கப்படுகின்றன. தானியங்களுக்கான பஞ்சம் ஏற்படும்போதோ அல்லது யுத்தம் இடம்பெற்றாலோ அவர்கள் அமைதியை ஏற்படுத்துவதற்காக யாகம் வளர்க்கின்றார்கள். விநாசம் ஏற்படாமல் பாரதம் சுவர்க்கம் ஆக முடியாது என்பது குழந்தைகளாகிய உங்களுக்குத் தெரியும். பாரதத்தின் தாய்மார்களது சிவசக்தி சேனை நினைவுகூரப்பட்டுள்ளது. தூய்மையானவர்களுக்கு மரியாதை செலுத்தப்படுகின்றது. ஸ்ரீமத்திற்கு ஏற்ப நீங்கள் பாரதத்தைச் சுவர்க்கமாக்கியதால் தாய்மார்களாகிய உங்களுக்கு மரியாதை செலுத்தப்படுகின்றது (வந்தே மாதரம்). தந்தை இப்பொழுது கூறுகின்றார்: மரணம் இப்பொழுது அனைவரதும் தலைமேல் உள்ளது. ஆகையால், இந்த ஒரு பிறவியில் நீங்கள் தூய்மையாகித் தந்தையை நினைவுசெய்தால் நீங்கள் தமோபிரதானில் இருந்து சதோபிரதான் ஆகுவீர்கள். நீங்கள் இப்பொழுது சூத்திரர்களிலிருந்து பிராமணர்கள் ஆகியுள்ளீர்கள். பின்னர் நீங்கள் தேவர்கள் ஆகுவீர்கள். இது புதியதொன்றல்ல. இச்சக்கரம் தொடர்ந்தும் சுழல்கின்றது. ஒவ்வொரு சக்கரத்திலும், 5000 வருடங்களுக்கு ஒருமுறை நரகம் சுவர்க்கம் ஆகுகின்றது. தூய்மையற்ற உலகில் மக்கள் என்ன செயலைச் செய்தாலும் அவை பாவச்செயல்கள் மாத்திரமேயாகும். தந்தை கூறுகின்றார்: செயல்கள், நடுநிலைச் செயல்கள், பாவச் செயல்களின் தத்துவம் 5000 வருடங்களின் முன்னரும் உங்களுக்கு விளங்கப்படுத்தப்பட்டது. மீண்டும் ஒருமுறை இப்பொழுது நான் விளங்கப்படுத்துகின்றேன். அசரீரியான பரமாத்மாவாகிய பரமதந்தையான நான் உங்கள் தந்தை ஆவேன். நான் கடனாகப் பெற்றுள்ள இச்சரீரம் கடவுள் அல்ல. மனிதர்களைத் தேவர்கள் என்றேனும் அழைக்க முடியாது. அவ்வாறாயின் மனிதர்களை எவ்வாறு கடவுள் என அழைக்க முடியும்? தந்தை விளங்கப்படுத்துகின்றார்: நீங்கள் 84 பிறவிகளை எடுத்துத் தொடர்ந்தும் ஏணியில் கீழே இறங்குகின்றீர்கள். எவருமே மேலே மீண்டும் திரும்பிச்செல்ல முடியாது. அவர்கள் அனைவரும் தூய்மையற்றவர் ஆகுவதற்கான பாதையையே காட்டுகின்றார்கள். அத்துடன் தாமும் தொடர்ந்தும் தூய்மையற்றவர்கள் ஆகுகின்றார்கள். ஆகையால், தந்தை கூறுகின்றார்: நான் அவர்களையும் ஈடேற்ற வரவேண்டும். இது இராவண இராச்சியமாகும். நீங்கள் இப்பொழுது இராவண இராச்சியத்திலிருந்து வெளியேறியுள்ளீர்கள். அனைவரும் நாளடைவில் இதனைப் பற்றி அறிந்து கொள்வார்கள். நீங்கள் பிராமணர்கள் ஆகாது, உங்களால் சிவபாபாவிடம் இருந்து ஒரு ஆஸ்தியை பெற முடியாது. இரண்டு தந்தையர் மாத்திரமே உள்ளார்கள்: ஒரு அசரீரியான தந்தை, மற்றவர் லௌகீகத் தந்தை. லௌகீகக் குழந்தைகள் லௌகீகத் தந்தையிடம் இருந்து தமது ஆஸ்தியைப் பெறுகின்றார்கள். அசரீரி ஆத்மாக்கள் அசரீரியான எல்லையற்ற தந்தையிடம் இருந்து தமது ஆஸ்தியைப் பெறுகின்றார்கள். நீங்கள் இனிமையிலும் இனிமையான சிவபாபாவிடம் இருந்து சந்தோஷதாமத்திற்குரிய உங்கள் 21 பிறவிகளுக்கான ஆஸ்தியைப் பெறவே வந்திருக்கின்றீர்கள் என்பதைக் குழந்தைகளாகிய நீங்கள் அறிந்திருக்கின்றீர்கள். யோகசக்தியினூடாக நீங்கள் உலக அதிபதிகள் ஆகுகின்றீர்கள். ஆயுதங்கள் போன்றன எதுவும் இல்லை. எனவே நீங்கள் தந்தையுடன் யோகம் செய்து, உங்கள் பாவங்களை அழித்த பின்னர் விஷ்ணுதாமத்தின் அதிபதிகள் ஆகுகின்றீர்கள். நீங்கள் அமரத்துவ உலகிற்குச் செல்வதற்காக அமரத்துவக் கதையைச் செவிமடுக்கின்றீர்கள். அங்கே அகால மரணம் என்றுமே இடம்பெறுவதில்லை. அங்கு துன்பத்தின் பெயரோ சுவடோ இருப்பதில்லை.

குழந்தைகளாகிய நீங்கள் எல்லையற்ற தந்தையின் ஸ்ரீமத்தைப் பின்பற்றி அதிமேன்மையான தேவர்கள் ஆகுவதற்கே அவரிடம் வந்திருக்கின்றீர்கள். இந்த ஞானம் வேறு எந்த சமயநூல்களிலும் இல்லை. பிரம்மா விஷ்ணுவின் தொப்புளில் இருந்து தோன்றினார் என்று காட்டப்பட்டுள்ளது. அவர் தனது கரங்களில் சமயநூலை வைத்திருப்பதைப் போன்று சித்தரிக்கப்பட்டுள்ளார். தந்தை கூறுகின்றார்: நான் இப்பொழுது பிரம்மாவின் ஊடாக முழுப் படைபினதும் ஆரம்பம், மத்தி, இறுதியை உங்களுக்குக் கூறுகின்றேன். நான் மாத்திரமே ஞானக்கடல் ஆவேன். பாடப்பட்டுள்ளது: ஞானசூரியன் உதிக்கும்போது, அறியாமையின் இருள் அகல்கின்றது. சத்தியயுகத்தில் அறியாமை இருப்பதில்லை. பாரதம் சத்திய உலகமாக இருந்தபோது அது வைரம் போன்று பெறுமதியானதாக இருந்தது. அங்கு வைரங்களும் இரத்தினங்களும் பதித்த மாளிகைகள் இருந்தன. இப்பொழுது மக்களிடம் உண்பதற்குக் கூட போதியளவு இல்லாதுள்ளது. யாரால் வளமற்ற உலகத்தை மீண்டும் வளம் நிறைந்தது ஆக்கமுடியும்? இது தந்தையின் பணி மாத்திரமே ஆகும். தந்தை கருணை உணர்வு கொண்டிருப்பதால், அவர் கூறுகின்றார்: நான் உங்களுக்கு இராஜயோகத்தைக் கற்பிக்க வந்துள்ளேன். நான் சாதாரண மனிதனை நாராயணனாகவும் சாதாரணப் பெண்ணை இலக்ஷ்மியாகவும் ஆக்குகின்றேன். பக்தர்களைக் காப்பவர் ஒரேயொரு தந்தையாவார். நான் உங்களை இராவணனின் சிறையிலிருந்து வெளியேற்றிச் சந்தோஷ உலகிற்கு அழைத்துச் செல்கின்றேன். இவ் உலகில் பிராமணர்கள் ஆகுபவர்களே பின்னர் தேவர்கள் ஆகுவார்கள். 'பிரஜாபிதா பிரம்மா' என்ற பிரம்மாவின் பெயரும் பிரபல்யமானது. பிராமணர்களாகிய நீங்களே அதிமேன்மையானவர்கள். நீங்கள் பாரதத்தின் உண்மையான ஆன்மீகச் சேவையைச் செய்கின்றீர்கள். தந்தையின் நினைவில் நிலைத்திருப்பதன் மூலமே உங்கள் பாவங்கள் அழிக்கப்படும். தாய்மையற்றவர்களில் இருந்து தாய்மையாகுவதற்கு வேறு வழியேதும் இல்லை. நினைவின் மூலமாக மாத்திரமே கலப்படம் எரிக்கப்படும். ஒரு பொற்கொல்லருக்கு உண்மையான தங்கத்தை எவ்வாறு செயற்கான தங்கமாக்குவது என்பது தெரியும். அவர்கள் வெள்ளி, செப்பு, இரும்பு போன்றவற்றைக் கலப்பதனால் தங்கத்தின் பெறுமதி குறைகின்றது. நீங்களும் சதோபிரதானாக இருந்தீர்கள் பின்னர் நாளடைவில் மாசு உங்களுக்குள் கலக்கப்பட்டது. இப்பொழுது நீங்கள் தமோபிரதான் ஆகியுள்ளீர்கள். இப்பொழுது மீண்டும் ஒருமுறை நீங்கள் சதோபிரதான் ஆக வேண்டும். அப்பொழுதே உங்களால் சத்தியயுகத்திற்குச் செல்ல முடியும். தந்தை கூறுகின்றார்: சரீரதாரிகளை நினைவு செய்யாதீர்கள்! உங்கள் வீட்டில் உங்கள் குடும்பத்துடன் நீங்கள் வாழும் போதும், ஒரேயொரு தந்தையைத் தவிர வேறு எவரையும் நினைவு செய்யாதிருந்தாலே உங்களால் சுவர்க்கத்தின் அதிபதிகள் ஆக முடியும். விஷ்ணு தாமமான சுவர்க்கம் இருந்தது. அது இப்பொழுது இராவணனது உலகமாகியுள்ளது. அது மீண்டும் நிச்சயமாக விஷ்ணுவின் உலகமாகும். நான் சாதுக்கள், புனிதர்கள் அனைவரையும் ஈடேற்றவே வந்துள்ளேன். ஆகையாலேயே கூறப்படுகின்றது: அதர்மம் தழைத்தோங்கும்போது நான் வருகின்றேன். இது பாரதத்தையே குறிக்கின்றது. ஒரேயொரு தந்தையான சிவனாகிய நானே அனைவருக்கும் சற்கதி அருள்பவர் ஆவேன். சிவன், உருத்திரன் போன்றன அனைத்தும் அவருடைய பெயர்களே. அவருக்கு அவர்கள் பல பெயர்களைக் கொடுத்துள்ளார்கள். தந்தை கூறுகின்றார்: எனது உண்மையான பெயர் சிவன் ஆகும். நான் சிவன், குழந்தைகளாகிய நீங்கள் சாலிகிராம்கள். நீங்கள் அரைக்கல்பத்திற்குச் சரீர உணர்வில் இருந்தீர்கள். இப்பொழுது ஆத்ம உணர்வுடையவர் ஆகுங்கள்! ஒரேயொரு தந்தையை அறிந்து கொள்வதன் மூலம் நீங்கள் அனைத்தையும் அவரிடமிருந்து அறிந்துகொள்கிறீர்கள். நீங்கள் மாஸ்டர் ஞானக்கடல்கள் ஆகுகின்றீர்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. ஸ்ரீமத்தைப் பின்பற்றி அதிமேன்மையான தேவர்கள் ஆகுங்கள். முழு உலகிற்குமான உண்மையான ஆன்மீகச் சேவையைச் செய்யுங்கள். ஆதிசனாதன தேவ தேவியரின் தர்மத்தை ஸ்தாபிப்பதில் தந்தையின் முழுமையான உதவியாளர் ஆகுங்கள்.
2. ஆத்மாவை உண்மையான தங்கமாக ஆக்குவதற்குத் தந்தையைத் தவிர வேறு எந்தச் சரீரதாரியையும் நினைவு செய்யாதீர்கள். இவ் உலகிற்கு அப்பாலுள்ள தந்தையின் மீது உண்மையான அன்பைக் கொண்டிருங்கள்.

ஆசீர்வாதம்: குறைபாடுகள் என்ற குப்பைகள் மற்றும் பலவீனங்களை தமது சக்திகளின் கதிர்களினால் எரித்துவிடுகின்ற ஒரு மாஸ்டர் ஞானசூரியன் ஆகுவீர்களாக.

ஞான சூரியனைப் போன்று, மாஸ்டர் சூரியனான குழந்தைகள் எத்தகைய குறைபாடுகளையும் பலவீனங்களையும் தமது சக்திக் கதிர்களினால் ஒரு விநாடியில் எரித்துவிடுகின்றார்கள். குப்பைகளை எரித்து அதன் பெயர், வடிவம், நிறம் ஆகியவற்றை எக்காலத்திற்குமாக இல்லாமல் செய்வதே சூரியனின் கடமையாகும். ஒரு மாஸ்டர் ஞானசூரியனின் ஒவ்வொரு சக்தியும் பல அற்புதங்களை நிகழ்த்த முடியும், ஆனால் அதனை சரியான நேரத்தில் எவ்வாறு பயன்படுத்துவது என்பதை நீங்கள் அறிந்திருக்க வேண்டும். கொடுக்கப்பட்ட நேரத்தில், தேவையான சக்தியை மாத்திரம் பயன்படுத்தி அனைவரது பலவீனங்களையும் எரித்தால் நீங்கள் மாஸ்டர் ஞான சூரியன் எனப்படுவீர்கள்.

சுலோகம்: தெய்வீகக் குணங்களின் சொரூபம் ஆகி உங்கள் வாழ்க்கை என்ற பூச்செண்டினால் தெய்வீக நறுமணத்தை கமழச் செய்யுங்கள். ***ஓம் சாந்தி***

ஞான சூரியனான தந்தையின் குழந்தைகளான ஞான சூரியர்களின் சேவைக்காகப் பாராட்டுக்கள்.

இன்று, உலகின் ஒளியானவர் தனது கண்களின் நட்சத்திரங்களான உங்களைச் சந்திப்பதற்காக வந்திருக்கிறார். அவர் ஒளி இரத்தினங்களான உங்களைச் சந்திப்பதற்காக வந்திருக்கிறார். உலகிலுள்ள அனைவரும் இந்த ஒருவரைத் தேடுகிறார்கள். ஆனால் அவர் யாரைத் தேடுகிறார்? உலகிலுள்ள அனைவரும் இந்த ஒருவரை நினைவு செய்கிறார்கள். ஆனால் அவர் யாரை நினைவு செய்கிறார்? உலகிலுள்ள அனைவரும் இவரின் புகழைப் பாடுகிறார்கள். ஆனால் அவர் யாருடைய புகழைப் பாடுகிறார்? எனவே, தந்தையா அல்லது குழந்தைகளா, யார் மகத்தானவர்கள்? பாப்தாதா தனது கண்களின் ஒளிகளான உங்களைச் சந்திப்பதற்காக வந்திருக்கிறார். சேவைக்காகத் தங்களைத் தந்தையிடம் அர்ப்பணித்தவர்களான உங்களுக்கான பிரதியுபகாரத்தை வழங்குவதற்காக பாப்தாதா தன்னையே அர்ப்பணிக்கிறார்.

இன்று, இத்தகைய பெறுமதிமிக்க இரத்தினங்கள் தந்தையின் முன்னால் இருக்கிறார்கள். நீங்கள் எங்கிருந்தாலும், பௌதீகமாக நீங்கள் வெகு தொலைவில் இருந்தாலும், இன்றைய ஒன்றுகூடலில் தந்தைக்கு முன்னாலுள்ள குழந்தைகளான நீங்கள் அனைவரும் பௌதீகமாகவே இருக்கிறீர்கள். தந்தை யாருக்கு முன்னால் அமர்ந்திருக்கிறார் என்பதை நீங்கள் அறிவீர்களா? இன்று, தந்தைக்கு முன்னால், அதிகப்பட்ச அதியன்பிற்குரிய, நீண்ட காலம் பிரிந்திருந்து இப்போது கண்டெடுக்கப்பட்டிருக்கும், எப்போதும் இதய சிம்மாசனத்தில் அமர்ந்திருக்கும் ஒன்பது இரத்தினங்களும் இருக்கிறார்கள். விசேடமான அன்பானவர்களான விசேடமான எட்டுப் பேர் தந்தையின் முன்னால் இருக்கிறார்கள். பாப்தாதா அவர்களை நினைவு செய்கிறார் என்பதை அவர்கள் அறிவார்கள். அவர்களும் பாபாவைத் தமது தெய்வீகத் தொலைக்காட்சியில் பார்க்கிறார்கள். இத்தகைய இரத்தினங்களின் சிறப்பியல்புகளின் மாலையின் மணிகளை பாப்தாதா சதா உருட்டுகிறார். தந்தை இத்தகைய இரத்தினங்களைப் பார்க்கும்போது சதா என்ன பாடலைப் பாடுகிறார்? அந்தப் பாடலை நீங்கள் செவிமடுத்திருக்கிறீர்களா? அது என்ன பாடல்? பாப்தாதாவின் பாடல் குறுகிய ஒன்றாகும். அது நீண்ட பாடல் அல்ல. “ஆஹா எனது குழந்தைகளே! ஆஹா!” என்பதே பாபாவின் பாடல் ஆகும். உங்களுக்கு இந்தப் பாடல் கேட்கிறதா? நீங்கள் அதை எத்தனை தடவைகள் கேட்டிருக்கிறீர்கள்? குழந்தைகளான நீங்கள் என்ன பதிலை வழங்குகிறீர்கள்? ஒரேயொரு தந்தை மட்டுமே இருக்கிறார். குழந்தைகள் பலர் உள்ளனர். தந்தை குழந்தைகள் அனைவரினதும் பாடல்களைச் செவிமடுக்கிறார். அவர் அந்தப் பாடல்களைச் செவிமடுப்பதை இரசிக்கிறார். சிலர் குறிப்பிட்ட வகையான பாடலைப் பாடுகிறார்கள். ஏனையோர் வேறு வகையான பாடலைப் பாடுகிறார்கள். நீங்கள் என்ன வகையான பாடலைப் பாடுகிறீர்கள் என்று பாபா உங்களுக்குக் கூறட்டுமா? “ஆஹா பாபா! ஆஹா!” என்று சிலர் பாடுகிறார்கள். “ஆஹா எனது பாபா! ஆஹா!” என்று சிலர் பாடுகிறார்கள். “ஆமாம் பாபா! ஆமாம்!” என்று சிலர் பாடுகிறார்கள். மேலும் சில பாடல்களைப் பற்றி பாபா உங்களுக்குக் கூறட்டுமா? உங்களில் சிலர் கட்டாயத்திற்கு உள்ளாகியிருப்பதைப் போன்று பாடுகிறீர்கள். அது என்ன வகையான கட்டாயம்? அவர்கள் தந்தையை நினைக்கும் வரையில் எதையும் அடையப் போவதில்லை என்றும், தாம் அவரை நினைவு செய்ய வேண்டும் என்றும் அவர்கள் அறிவார்கள். “ஆஹா பாபா! ஆஹா!” என்ற பாடலைத் தாம் பாட வேண்டும் என்று அவர்கள் நினைக்கிறார்கள். சிலர் பாடும் பாடல் மனதின் சிதாரின் ஒலியாகும். ஏனையோர் பாடும் பாடல்கள் உதடுகளின் ஒலியாகும். பாப்தாதாவிற்கு அவர்களின் பாடல்கள் கேட்கின்றன. நீங்கள் என்ன பாடல்களைப் பாடுகிறீர்கள்? தந்தையினதும் குழந்தைகளினதும் சில கதைகளை பாபா உங்களுக்குக் கூறட்டுமா? உங்கள் ஒவ்வொருவருக்கும் உங்களுக்கே உரிய சொந்தக்கதை உள்ளது. அந்தக் கதைகள் அனைத்தையும் ஒன்றுசேர்த்தால், எத்தனை கதைகள் இருக்கும்? தினமும், உங்கள் ஒவ்வொருவரிடமும் வெவ்வேறு கதை காணப்படும். எனவே, தந்தை இவை அனைத்தையும் செவிமடுக்க வேண்டுமா இல்லையா? நீங்கள் முறைப்பாடு செய்கிறீர்கள்: பாபா, நீங்கள் அங்கு என்ன செய்கிறீர்கள்? அங்கும் நீங்கள் அதே பணியையா செய்கிறீர்கள்? அவர் பௌதீக ரூபத்தில் இருந்தபோது செய்த அதே பணியையே அங்கும் இருந்து செய்கிறார். அவருடைய சாகார் ரூபத்திற்குரிய நாட்களில், தந்தையின் பணியைச் செய்வதற்கு அதிக நேரம் எடுக்கும். இப்போது, அதற்குக் குறைந்தளவு நேரமே எடுக்கிறது.

இன்று, பாபா விசேடமான குழந்தைகளான உங்களுக்கு உங்களுடைய சேவையின் பிரதியுபகாரத்தை வழங்குவதற்காக வந்திருக்கிறார். குழந்தைகளான நீங்கள் சேவைக்கான அன்பினால் கட்டுண்டு இருப்பதைப் போன்று, தந்தையும் குழந்தைகளான உங்கள் மீது கொண்டிருக்கும் அன்பினால் கட்டுண்டு இருக்கிறார்.

பாப்தாதா சகோதரி ஜெயந்தியைச் சந்திக்கிறார்:

இன்று நீங்கள் பாபாவை எங்கு சந்திக்கிறீர்கள்? குறிப்பாக பாப்தாதா இன்று எங்கு வந்திருக்கிறார்? அவர் மதுவனத்திற்கே வருகிறார். ஆனால் இன்று பாபா உங்களைச் சந்திக்கும் இது என்ன ஒன்றுகூடல்? குறிப்பாக இலண்டனில் நீங்கள் எங்கு சந்திப்பீர்கள்? இன்று, பாப்தாதா உங்களைத் தோட்டத்தில் சந்திக்கிறார். இது அல்லாவின் தோட்டம் ஆகும். தோட்டத்தில் சந்திப்பதெனில், எல்லையற்றதில் சந்தித்தல் என்று அர்த்தமாகும். பாப்தாதாவின் இந்தத் தோட்டமே, அனைத்திலும் அதிசிறந்த தோட்டம் ஆகும். அவை சுவர்க்கத்தின் தோட்டங்கள். அங்கிருக்கும் தோட்டங்களுடன் ஒப்பிடும்போது இங்கிருக்கும்

தோட்டங்கள் எம்மாத்திரம்? அச்சா, பிரபுவானவர் உங்கள் முன்னால் இருக்கிறார். மாஸ்ரர் பிரபுவின் முன்னால் பிரபுவானவர் பிரசன்னமாக இருக்கிறார். அனைவரையும் காண்பதில் பாபா களிப்படைகிறார். ஊக்கத்துடனும், உற்சாகத்துடனும் நீங்கள் அனைவரும் செய்த சேவையின் வெற்றிக்காக உங்கள் அனைவருக்கும் பாராட்டுக்கள். நீங்கள் அனைவரும் மிகுந்த அன்புடன் மிக நன்றாக ஒருவதுடன், சேவையில் ஒருவரையொருவர் முந்திச் செல்கிறீர்கள். நீங்கள் போட்டி போடவில்லை. ஆனால் ஒன்றாக ஒருகிறீர்கள். இதனாலேயே, வெளிநாட்டுச் சேவைக்குக் கருவிகளாக இருக்கும் இரத்தினங்களில் பெரும்பாலான நீங்கள், நல்ல பிரதியுபகாரத்தை வழங்குகிறீர்கள்.

வெளிநாட்டுச் சேவைக்கு இலண்டனே அத்திவாரம் ஆகும். எனவே, பத்து வருடங்களாக நீங்கள் செய்த சேவைக்குப் பிரதிபலனாக பாப்தாதா எந்த விளக்கை ஏற்றிவைப்பார்? குறிப்பாக இரவு பகலாக சேவையில் ஈடுபட்டிருக்கும் வெளிநாட்டில் உள்ள விசேடமான குழந்தைகளின் சிறப்பியல்புகள் என்ற தீபத்தை பாப்தாதா ஏற்றி வைக்கிறார். பாப்தாதா உங்களை நற்குணங்கள் என்ற எண்ணையால் நிரப்பி, விசேடமான ஆத்மாக்களான உங்களின் சிறப்பியல்புகள் என்ற தீபத்தை ஏற்றுகிறார். பாராட்டுக்கள்! நீங்கள் செய்யும் சேவைக்குப் பாராட்டுக்கள்! ஹொங் ஹொங்கில் இருந்து வந்திருப்பவர்களுக்கு இந்தப் பாடலைப் பாடுங்கள். அவர்களுக்கும் பத்து வருடங்கள் பூர்த்தியாகி விட்டன. பத்து வருடங்கள் பூர்த்திக்காக உங்கள் இருவருக்கும் பாராட்டுக்கள்! இலண்டனில் உள்ள விசேடமான அன்பான குழந்தைகள், மாஸ்ரர் ஞான சூரியர்கள் என்ற ரூபத்தில், சேவைக்காக ஊக்கம், உற்சாகம் என்ற கதிர்களை எங்கும் மிக நன்றாகப் பரவச் செய்கிறார்கள். எனவே, ஞான சூரியனான தந்தை, மாஸ்ரர் ஞான சூரியர்களான உங்களைப் பாராட்டுகிறார்.

அவுஸ்திரேலியாவைச் சார்ந்தவர்கள் தமது தியாகத்தினூடாகத் தமது பாக்கியத்தைக் கோருகிறார்கள். நீங்கள் உங்களுடைய தியாகத்தினூடாக உங்களுடைய பாக்கியத்தை மிக நன்றாகச் செய்து காட்டியிருக்கிறீர்கள். அவுஸ்திரேலியாவில் சேவைக்குக் கருவிகள் ஆகியிருக்கும் குழந்தைகளான உங்களை, நிலையாகவும், ஆட்ட, அசைக்க முடியாதிருப்பதற்குமான சான்றிதழைக் கோருவதற்காக பாப்தாதா பாராட்டுகிறார். அதேபோன்று, நைரோபியைச் சார்ந்தவர்களுக்கும், அவர்களின் சிறப்பியல்புக்காக பாப்தாதா அவர்களைப் பாராட்டுகிறார். அது என்ன சிறப்பியல்பு? பாபாவிற்கும் அவரின் சேவைக்கும் ஆழ்ந்த அன்பைக் கொண்டிருப்பதில் நீங்கள் மிக நல்லவர்கள். நீங்கள் சூழ்நிலைகளைப் பார்ப்பதில்லை. ஆனால் செய்யப்பட வேண்டிய சேவையையே நீங்கள் பார்க்கிறீர்கள். சேவையில் அனைவரும் ஒற்றுமையாக இருக்கும் உங்களுடைய சிறப்பியல்பின் மிக நல்ல அத்தாட்சியை நீங்கள் வழங்கியிருக்கிறீர்கள். சேவைக்காக அன்பைக் கொண்டிருத்தல் என்றால் பாப்தாதாவிற்காக அன்பைக் கொண்டிருத்தல் என்று அர்த்தமாகும். அனைத்தையும் எவ்வாறு முடிப்பது என்பதிலும், அனைத்தையும் எவ்வாறு அமிழ்த்துவது என்பதிலும் நீங்கள் அற்புதங்களைச் செய்திருக்கிறீர்கள். இதனாலேயே, இந்தச் சிறப்பியல்பைக் கொண்டுள்ள குழந்தைகளான உங்களை பாப்தாதா “மகாவீர் குழந்தைகள்” என்று அழைக்கிறார்.

அமெரிக்காவும் சளைத்ததல்ல. அமெரிக்கா உரத்த சத்தத்தைத் தொலைவிற்குப் பரவச் செய்யும் வகையில் “மைக்” ஒன்றைப் பிடித்துள்ளது. நீங்கள் சேவை செய்வதற்காக இலகுவான, நல்லதொரு வழிமுறையைக் கண்டுபிடித்திருக்கிறீர்கள். அமெரிக்காவிலுள்ள நிலையங்கள் அனைத்தும் விஜயி களுக்குச் சேவை செய்வதில் வெற்றி அடைந்திருக்கிறார்கள். இப்போது வெளிநாடுகளில் விஜயி களுக்குச் சேவை செய்வது சிரமமான விடயம் இல்லையல்லவா? இப்போது, பாபாவின் பெயர் இலண்டனிலும் போற்றப்படுகிறது.

இந்த வருடம், வெளிநாடுகள் விசேடமான ஆத்மாக்களுக்குச் சேவை செய்யும் ஆசீர்வாதத்தைப் பெற்றிருக்கிறார்கள். எத்தனை வருடங்கள் நீங்கள் அதைச் சிரமமாகக் கருதினீர்கள்? அது இப்போது எவ்வாறு இலகுவாகியுள்ளது என்பதை நீங்கள் உணர்ந்துள்ளீர்களா? வெளிநாட்டில் உள்ள பிரதான இடங்கள் அனைத்தும் இப்போது குறிப்பிடப்பட்டுவிட்டன. எவ்வாறாயினும், வேறு இடங்களிலும் சேவைக்கான மிக நல்ல அலைகள் காணப்படுகின்றன. கயானா, ஜேர்மனி, மொரீஸியஸ் ஒவ்வொன்றும் அதற்கேயுரிய சிறப்பியல்பைக் கொண்டுள்ளன. அவர்கள் விசேடமான நிகழ்ச்சிகளின் மூலம் விசேடமான ஆத்மாக்களை உருவாக்கியுள்ளார்கள். எங்கும் மிக நல்ல ஊக்கமும், உற்சாகமும் காணப்படுகின்றன. எனவே, அவர்களின் பெயர்கள் அனைத்தையும் குறித்துக் கொள்ளுங்கள்!

தீதிஜியும் லச்சபென்னும் தமது வெளிநாட்டுப் பயணத்தை முடித்துத் திரும்பியிருந்தார்கள். தீதியிடம்:
நீங்கள் சமநிலையையும், ஆசீர்வாதங்களையும் அனுபவம் செய்கிறீர்களா? உங்களுடைய பயணம் நன்றாக இருந்ததா? (லச்சபென்னிடம்): நீங்களும் வெளிநாட்டுப் பயணம் செய்து திரும்பியிருக்கிறீர்கள். நீங்களும் தபஸ்யா செய்தீர்கள், அல்லவா? உங்களுடைய குழந்தைப் பருவத்தில் இருந்தே மேன்மையான சகவாசத்தில் இருப்பதனால் நீங்கள் அதிர்ஷ்டசாலி ஆவீர்கள். நீங்கள் பாபாவிற்கு மிகவும் நெருக்கமாக இருக்கிறீர்கள். அனைவருக்கும் இந்தப் பாக்கியம் கிடைக்காது! வெளிநாட்டில் இருந்து திரும்பி வந்திருக்கும் நீங்கள் என்ன செய்வீர்கள்? நீங்கள் எங்கேயேனும் சொற்பொழிவுகள் ஆற்றினீர்களா? இப்போது இதைப் பயிற்சி செய்யுங்கள்! அத்துடன் வகுப்புக்கள் வழங்குவதையும் பயிற்சி செய்யுங்கள். நீங்கள் நேரடியாக அதிகளவைச் செவிமடுத்திருக்கிறீர்கள். உங்களுடைய விரல் நகங்களுக்குக் கீழே மறைத்து வைக்க வேண்டிய இரகசியங்களையும் நீங்கள் கேட்டீர்கள். எனவே,

நீங்கள் அதன் பிரதியுபகாரத்தை வழங்க வேண்டும். அச்சா. சேவையாளர் குழந்தைகளான நீங்கள் எங்கு சென்றாலும், நிச்சயமாக நீங்கள் செய்யும் சேவைக்கான அத்தாட்சியை வழங்க வேண்டும். நீங்கள் இந்த அத்தாட்சியை வழங்கியுள்ளீர்கள், அல்லவா? சேவையாளர் ஆகுவதெனில், நீங்கள் சதா சேவை, சேவை, மேலும் அதிக சேவை செய்ய வேண்டும். நீங்கள் எதைப் பார்த்தாலும் அது சேவைக்காகவே. நீங்கள் எதைப் பேசினாலும் அது சேவைக்காகவே. நீங்கள் அசைவதும், எதையாவது செய்வதும் சேவைக்காகவே. “தீயதைப் பார்க்காதீர்கள், தீயதைப் பேசாதீர்கள்....” என்ற மூன்று உருவங்கள் உங்களிடம் உள்ளன. இங்கு “ஆமாம்” என்று கூறுபவர்கள் இருக்கிறார்கள். அவர்கள் சேவைக்கான மூன்று விடயங்களுக்கும் “இல்லை” என்று கூறுகிறார்கள். ஆனால் இங்கு, நீங்கள் மூன்று விடயங்களுக்கும் (பார்த்தல், பேசுதல், கேட்டல்) “ஆமாம்” என்று கூறுகிறீர்கள். இதுவே சேவையாளராக இருத்தல் என்பதன் அர்த்தமாகும். எனவே, சேவையாளராக இருக்கும் ஒருவரின் ரூபம் எவ்வாறிருக்கும்? நீங்கள் சேவை செய்வதை மிகவும் இரசித்தீர்கள், அல்லவா? நீங்கள் அதை அனுபவம் செய்தீர்கள். ஒவ்வோர் இடமும் சிறப்பியல்புகளால் நிறைந்திருக்கும்போது, எங்கும் சேவை சம்பூரணமாகும். இதனாலேயே, நீங்கள் இந்த அனுபவங்களைக் கொண்டிருத்தல் நல்லது.

ஐமுனை நதிக்கரைகளில் வசிப்பவர்களும் வந்திருக்கிறார்கள். (டெல்லியில் இருந்து ஒரு குழுவினர்). கர்நாடகாவைச் சார்ந்தவர்கள் (நாடக் - நாடகம்), ஐமுனை நதிக்கரைகளில் நாடகங்களை நடிப்பவர்களும் (கர்நாடகாவில் இருந்து) வந்திருக்கிறார்கள். இதில் பம்பாயும் போனஸாக உள்ளடக்கப்பட்டுள்ளது. ஐமுனை நதிக்கரைகளும், ஐமுனையின் மத்தியில் தோட்டமும் இருப்பது நல்லதே. எனவே, பாப்தாதா உங்கள் அனைவரையும் அதன் மத்தியில் சந்திக்கிறார். எவ்வாறாயினும், சேவையின் அத்திவாரம் டெல்லியே ஆகும். நீங்கள் அனைவரும் டெல்லியிலேயே சேவைக்களத்தில் சேவையை ஆரம்பித்தீர்கள். மகாராத்திகளில் பெரும்பாலானோர் சேவைக்காக டெல்லி சென்றிருக்கிறார்கள். அச்சா, டெல்லி என்ன செய்ய வேண்டும் என்பதை பாபா பின்னர் உங்களுக்குக் கூறுவார். இன்று, பாபா உங்களுடன் தோட்டத்தில் இருந்தவண்ணம் பேசுகிறார்.

நாடகத்திற்குள்ளே நாடகத்தை அவதானிப்பவர்களுக்கும், விளையாட்டுக்களையும் (கேளா), சந்தைகளையும் (மேளா) அனுபவம் செய்பவர்களுக்கும், சதா தந்தையின் புகழைப் பாடுவதுடன், அதே வேளை தங்களைத் தந்தைக்குச் சமமான மாஸ்ரர் நற்குணங்களின் சொருபங்களாக ஆக்குபவர்களுக்கும், உலகிற்காக சதா சாதகமான எண்ணங்களைக் கொண்டிருப்பவர்களுக்கும், சதா உலகிற்கு நன்மை செய்யும் உலக உபகாரிகளுக்கும், இத்தகைய மேன்மையான ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

தீதிஜியிடம்: பறக்கின்ற பறவையாகி, சேவைக்கான உங்களுடைய பாகத்தை நடித்தவண்ணம், நீங்கள் உங்களுடைய ஓய்வெடுக்கும் இடத்தை வந்தடைந்து விட்டீர்கள், அல்லவா? உங்களுடைய பயணம் குறுகியதும், இனிமையானதும் ஆகும். குழந்தைகளான உங்களுடைய சேவைக்கான தைரியத்தையும், உற்சாகத்தையும் காணும்போது, பாப்தாதா தன்னையே உங்களிடம் அர்ப்பணிக்கிறார். தைரியம் மருந்தைப் போன்று செயற்படுகிறது. எத்தனை பேருக்கு நீங்கள் ஆசீர்வாதங்களை வழங்கினீர்கள்? விசேடமான ஆத்மாக்களான நீங்கள் இப்போது ஆசீர்வாதங்களை வழங்கும் பாகத்தைக் கொண்டிருக்கிறீர்கள். உங்களுடைய கண்களினூடாக அல்லது உங்களுடைய நெற்றியின் இரத்தினத்தினூடாக உங்களால் ஆசீர்வாதங்களை வழங்க முடியும். சொற்பொழிவாளர்கள் பலர் உள்ளனர். ஆனால் இப்போது ஆசீர்வாதங்களை வழங்குவது உங்கள் அனைவரினதும் கடமை ஆகும். பாபாவின் கர்மாதீத் ஸ்திதியின் இறுதியில் அவரின் இறுதிப் பாகம் என்னவென்பதை நீங்கள் கண்டீர்கள். அது ஆசீர்வாதங்களை அருள்வதாகவே இருந்தது. ஆசீர்வாதங்களின் சமநிலையினதும், அற்புதத்தினதும் சிறப்பியல்பு காணப்பட்டது. எனவே, தந்தையைப் பின்பற்றுங்கள்! இது இலகுவான சேவையும், சக்திவாய்ந்த சேவையும் ஆகும். சக்திவாய்ந்த எதுவும், அதன் பௌதீகமான ரூபத்தில் எப்போதும் அழகாக இருப்பதில்லை. விதையொன்று சிறியதாக இருக்கும்போது, சக்திவாய்ந்ததாக இருப்பதைப் போன்று, ஏதாவது மிகவும் சிறியதாக இருக்கும்போது, அது எப்போதும் சக்திவாய்ந்ததாகவே இருக்கும். அணு மிகவும் சக்திவாய்ந்தது. எனினும் சின்னஞ்சிறியது. அதேபோன்று, ஆத்மாவின் விழிப்புணர்வுடன் ஆசீர்வாதங்களை வழங்குவதும் மிகவும் இலகுவானதும், சக்திவாய்ந்ததும் ஆகும். அதற்குக் குறுகிய நேரமும், குறைந்தளவு முயற்சியும் எடுத்தாலும், மகத்தான பெறுபேற்றினை வழங்குகிறது. அத்துடன் அது நீண்ட காலத்திற்கு நிலைத்திருக்கிறது. ஒரு கணம் நீங்கள் எதையாவது செவிமடுத்து, அடுத்த நிமிடமே அதை மறப்பதாக இருக்கக்கூடாது. நீங்கள் இதைத் தொடர்ந்து அனுபவம் செய்கிறீர்கள், அல்லவா? எனவே, சக்திசாலி ஆத்மாக்களான நீங்கள் இப்போது செய்ய வேண்டிய சேவை, ஆசீர்வாதங்களை வழங்குவதே ஆகும்.

ஜெயந்தி பென்னிடம் பேசுகிறார்: உங்களில் எத்தனை ஆத்மாக்கள் அமிழ்ந்திருக்கிறார்கள்? உங்களில் எத்தனை ஆத்மாக்கள் இன்று அமிழ்ந்திருக்கிறார்கள்? நீங்கள் சேவையில் அதிகளவில் வேகமாக முன்னேறிச் சென்றிருப்பது நல்லது. நீங்கள் மூன்று பேர்களிடம் இருந்தும் பாராட்டுக்களைப் பெறுகிறீர்கள்: லௌகீகம், அலௌகீகம், பரலோகம். நீங்கள் உங்களுடைய பாகத்தை மிக நன்றாக நடிக்கிறீர்கள். நீங்கள் அனைவராலும் நேசிக்கப்படுகிறீர்கள், அல்லவா? இந்தக் கருத்தினை விழிப்புணர்வில் கொண்டிருப்பதனால் நீங்கள் வெற்றி பெறுகிறீர்கள். சேவையில் வெற்றி பெறுவதற்கான அடிப்படை, கரன்கரவன்ஹார் தந்தையின் விழிப்புணர்வே ஆகும். இவ்வாறே நீங்கள் பாதுகாப்பாகவும்,

வெற்றிகரமாகவும் இருக்கிறீர்கள். நீங்கள் தந்தையைப் பின்பற்றுகிறீர்கள். நீங்கள் கருவியான உங்களுடைய தாதி ஜான்கியையும் பின்பற்றியுள்ளீர்கள். தாதியின் நற்குணங்களில் நீங்கள் அவரைப் பின்பற்றுகிறீர்கள். இது நல்லது. ஜனக்கிற்கு விசேடமான நினைவுகளை வழங்குங்கள்! அவரும் நோயிலிருந்து விடுபட்டிருக்கும் சரீரம் என்ற நடைமுறைப் பலனைப் பெற்றிருக்கிறார். அவரின் சரீரம் (பெயர்) அமரத்துவம் ஆகியுள்ளது.

அமெரிக்காவிலுள்ள விஜயி கள் கயானாவின் அத்திவாரத்தை அடிப்படையாகக் கொண்டே வெளிப்பட்டார்கள். அமெரிக்காவில் செய்யும் சேவையின் அத்திவாரம் கயானாவே ஆகும். வெளிநாடுகளில் இருந்து வெளிப்பட்ட முதல் விஜயி தம்பதியினர் கயானாவைச் சார்ந்தவர்கள். இதனாலேயே, அவர்கள் மிகவும் அழகானவர்கள். இதனாலேயே, அவர்கள் இருவரும் செய்யும் சேவையில் விசேடத்தன்மை காணப்படுகிறது. அவர்கள் ஒவ்வொருவரும் ஒருவரையொருவர் முந்திக் கொண்டு செல்கிறார்கள். அவர்கள் மிகவும் அரிதான மலர்கள் ஆவார்கள். அவர்களாலேயே பெயர் எங்கும் மிக நன்றாகப் பரவுகிறது. அவர்களின் புதல்விகளும் நல்லவர்களே. அவர்கள் நல்லதொரு வீட்டைக் கட்டியிருக்கிறார்கள். அவர்கள் தடைகள் அனைத்தையும் மாற்றித் தடைகளில் இருந்து விடுபட்டிருக்கிறார்கள். எனவே, அவர்களின் முழுக் குடும்பமும் அழகான குடும்பம் ஆகும். அது ஓர் அழகான குடும்பம். அத்துடன் அது பாபாவின் அன்பிலே அமிழ்ந்திருக்கும் குடும்பமும் ஆகும். வந்திருக்கும் பிராமணர்கள் அனைவரும் தந்தையிடமும், சேவைக்காகவும் ஆழ்ந்த அன்பைக் கொண்டிருக்கிறார்கள். அவர்கள் அதிகளவு முயற்சி செய்வதில்லை. அவர்கள் நல்லவர்கள். சில இடங்கள் அதிகளவு முயற்சி செய்ய வேண்டிய தேவை இல்லாத சிறப்பியல்பைக் கொண்டிருக்கின்றன. கயானாவின் சிறப்பியல்பானது, அவர்கள் அதிகளவு முயற்சி செய்ய வேண்டியதில்லை. ஏனெனில் அவர்கள் பாபாவின் அன்பிலே மூழ்கியிருக்கிறார்கள். எனவே, அனைவருக்கும் பாபாவின் நினைவை வழங்குவதுடன், இந்தச் சிறப்பியல்பு என்ற பரிசையும் அவர்களுக்கு வழங்குங்கள்.

ஒரு குழுவைச் சந்திக்கிறார்:

சங்கமயுகத்தில் நீங்கள் பெறும் மகத்தான பொக்கிஷம் என்ன? சந்தோஷப் பொக்கிஷம். நீங்கள் சந்தோஷப் பொக்கிஷங்களால் நிரம்பியவராக இருப்பீர்களாக! சிலவேளைகளில் நீங்கள் சந்தோஷம் இல்லாமல் இருப்பதாகவும், ஏனைய வேளைகளில் மிகவும் சந்தோஷமாக இருப்பதாகவும் இருக்கக்கூடாது. உங்களிடம் உள்ள பொக்கிஷங்கள் அழியாதவையாகவும், முடிவற்றவையாகவும், எல்லையற்றதாகவும் இருப்பதனால், நீங்கள் சிலவேளைகளில் அதிகளவையும், ஏனைய வேளைகளில் சிறிதளவை மட்டும் கொண்டிருப்பதாக இருக்கக்கூடாது. சதா இந்தப் பொக்கிஷங்கள் என்ற பேற்றில் ஸ்திரமாக இருங்கள். வெறுமனே சந்தோஷமாக இல்லாது, உங்களுடைய சந்தோஷம் நிலையாகவும், ஸ்திரமாகவும் இருக்கட்டும். நீங்கள் கோரும் இலக்கம் இதையே அடிப்படையாகக் கொண்டது. உங்களுடைய சந்தோஷம் நிலையாக இருந்து, ஸ்திரமாக இல்லாவிட்டால், நீங்கள் இரண்டாம் இலக்கத்தையே கோருவீர்கள். உங்களுடைய சந்தோஷம் நிலையாகவும், ஸ்திரமாகவும் இருந்தால், நீங்கள் முதலாம் இலக்கத்தைக் கோருவீர்கள். நீங்கள் ஏனைய விடயங்களில் அகப்பட்டிருந்தால், உங்களுடைய சந்தோஷ ஊஞ்சல் குறைவாகி, உங்களால் வேகமாக ஊஞ்சலாட முடியாதிருக்கும். ஏனெனில் நீங்கள் நிறுத்திப் பின் ஆரம்பிக்கிறீர்கள். எனவே, சதா சந்தோஷ ஊஞ்சலில் ஆடுங்கள். சங்கமயுகத்தின் சிறப்பியல்பானது, இதுவே அனைத்தையும் அனுபவம் செய்வதற்கான நேரமாகும். எனவே, இந்த யுகத்தின் சிறப்பியல்பின் வாய்ப்பைப் பயன்படுத்திக் கொள்ளுங்கள்.

ஆசீர்வாதம்: நீங்கள் உங்களுடைய வழிபாட்டை உங்களுடைய விழிப்புணர்வில் வைத்து, ஒவ்வொரு செயலையும் பூஜிக்கத் தகுதிவாய்ந்ததாக ஆக்குவதன் மூலம், பரம பூஜிக்கத்தகுதிவாய்ந்தவர் ஆகுவீர்களாக.

குழந்தைகளான உங்களின் ஒவ்வொரு சக்தியும் இறைவிகளின் ரூபங்களில் பூஜிக்கப்படுகின்றன : சூரிய தேவன், வாயு தேவன், பூமாதேவி. அதேபோன்று, பயமற்ற தன்மைக்கான சக்தியின் வழிபாடு, காளிதேவியின் ரூபத்தில் உள்ளது. எதிர்நோக்கும் சக்தியின் வழிபாடு, துர்கா தேவியின் ரூபத்தில் உள்ளது. திருப்தியாக இருந்து, மற்றவர்களைத் திருப்திப்படுத்தும் சக்தி, திருப்தி தேவியின் (சந்தோஷி மாதா) ரூபத்தில் உள்ளது. வாயுவைப் போன்று இலேசாக இருக்கும் சக்தியானது, வாயுவின் மகனின் (பவன்புத்ர - ஹனுமான்) ரூபத்தில் உள்ளது. எனவே, உங்களுடைய இந்த வழிபாட்டை உங்களுடைய விழிப்புணர்வில் வைத்திருப்பதன் மூலம், உங்களுடைய ஒவ்வொரு செயலையும் பூஜிக்கத்தகுதிவாய்ந்ததாகுங்கள். நீங்கள் பரம பூஜிக்கத்தகுதிவாய்ந்தவர் ஆகுவீர்கள்.

சுலோகம்: வாழ்க்கையில் திருப்திக்கும், இலகுத்தன்மைக்கும் இடையே சமநிலையைப் பேணுவதே அனைத்திலும் மிகப்பெரிய சிறப்பியல்பு ஆகும்.

ஓம் சாந்தி

ஒவ்வொருவரின் பாகமும் மிக அழகானது

இதயம் கூறுகின்றது: பாபா உங்களுக்கு நன்றி, நாங்கள் பாபாவை, எங்களை, இந்தப்பெரிய குடும்பத்தையும் பார்க்கின்றோம். பாபாவிடம் நாங்கள் எவ்வளவுக்கெவ்வளவு சந்தோஷத்தை உணருகின்றோமோ அந்தளவிற்கு எங்களிடம் பாபாவிடமான அன்பும் இருக்கின்றது. இது மிகவும் அற்புதமானது. இம்மண்டபத்தின் முடிவையும் அங்கு அமர்ந்திருப்பவர்களையும் என்னால் பாராக்கமுடியாமல் இருக்கின்றது. அதிகளவு சந்தோஷத்தை அனுபவம் செய்கின்றவர்கள் உங்கள் கைகளை உயர்த்துங்கள். சந்தோஷத்தைப்போன்று வேறெந்தபோஷாக்கும் இல்லை. சந்தோஷத்தில் பலம் இருக்கின்றது.

நாங்கள் ஒருவரை ஒருவர் சந்திக்கும்பொழுது என்ன உணர்வு இருக்கின்றது? நாங்கள் பாபாவிடம் உரியவர் மற்றும் பாபா எங்களுக்கு உரியவராவார். பாபா எங்கு இருக்கின்றார்? பாபா திருஷ்டி தந்தும் தனது பார்வையால் எங்களைத்திருத்திப் படுத்திகின்றார். அவர் எங்கள் சுவாமியும் எங்கள் சற்குருவுமாவார். அவர் எங்களைத்தனது சகபாடியாகளாக ஒவ்வொரு சக்கரத்திலும் ஆக்குவது பாபாவின் அதிசயமே. பாபா எனது சகபாடியாவார். பற்றற்று இங்கமர்ந்திருக்கும் பொழுது ஒரு மிகநல்ல உணர்வு ஏற்படுகின்றது.

இன்றைய முரளியில் பாபா என்ன கூறுகின்றார்? அவர் ஒரு தன்னலமற்ற சேவையாளர்மட்டுமே. மற்றும் அவர் விருப்பங்களுக்கு அப்பாற்பட்ட ஒருவருமாவார் பாபா எங்களை மாற்றுகின்றபொழுது அவர் இதற்காக மிக அதிகளவு முயற்சி செய்கின்றார். நாங்கள் முயற்சி செய்வதற்கு அவர் இடமளிப்பதில்லை. அவர் எங்களை புன்னகை செய்தவாறு இருக்கும்படியும் எதுவுமே கஷ்டமானதல்ல என்பதையும் கூறுகின்றார். நாங்கள் பற்றற்றும் அன்பானவர்களாகவும் இருக்கின்றோம். நாங்கள் அனைவரும் மிகவும் மகிழ்ச்சியானவர்களாக ஆகுகின்றோம். ஒவ்வொருவரும் அற்புதமானவர். மற்றும் ஒவ்வொருவரின் பாகமும் மிக அழகானது. எனக்கு ஒரு குதிரை இருப்பின் நான் அதன் மேல் ஏறி இந்த முழுவளாகத்தையும் வலம் வருவேன். இது மிகவும் நல்லதாக இருக்கட்டும்.

இப்பொழுது 2016ம் ஆண்டு. பிரம்மாவின் உடலிலே சிவபாபா வந்து எவ்வளவு காலமாகின்றது. அது 1936ம் ஆண்டிலிருந்தே என்பது வருடங்களுக்கு முன்பு அன்றிலிருந்து நான் பாபாவின் அன்பு, சத்தியம் ஒத்துழைப்பு ஆகியவற்றைப் பெற்றுக்கொண்டேன். பாபாவிடம் உரியவராகும்பொழுது நாங்கள் எல்லையற்ற சந்தோஷத்தைப் பெற்றுக்கொண்டதுடன் இப்பொழுது துக்கத்தின்கவடே இல்லை. அது அத்தகைய அழகிய படைப்பு என முன்பு எங்களுக்குத் தெரியவில்லை.

இந்தக்கூட்டத்தைப் பாருங்கள். அனைவரும் நன்கு உணருவதுடன் தங்களது இருப்பிடம் பற்றியும் சந்தோஷமாகவும் இருக்கின்றனரா? ஆம் நல்லது. தாதி பிரகாஷ்மணி எப்பொழுதும் இதனைச்சரிபார்த்துக் கொள்வார். தாதி பிரகாஷ்மணியை தாதி குமார்கா எனவும் அழைப்பார்கள். இருந்தும் எனக்கு ஒரே பெயர்தான் எனது பெயர் ஜானகி.

பாபா எங்களுக்கு ஆயத்தமாகும் சக்தி, ஏற்றுக்கொள்ளும் சக்தி பற்றியும் கற்பித்திருக்கின்றார். நாங்கள் விரிவாக்கத்திற்குள் செல்வதில்லை. இது ஒரு பெரிய விஷயமாகும். நாங்கள் எதைச் சகித்துக்கொண்டோம் பாபா எங்களைத்தனக்கு உரியவர் ஆக ஆக்கிக்கொண்டதுடன் எவ்வாறு புன்னகை செய்யவேண்டும். எனவும் எங்களுக்குக் கற்பித்தார். நான் ஒரேயொரு பாபாவைத் தவிர வேறு எவரையும் நினைவு செய்வதில்லை. எங்களுக்கு இனத்தவர்கள் அல்லது சிநேகிதர்கள் இருக்கின்றார்களா? எவற்றை எல்லாம் நாங்கள் பாபாவிடமிருந்து பெற்றோமோ அவற்றை நாங்கள் பகிர்ந்து கொள்ளும்போது அவை அதிகரிக்கும் என பாபா எங்களுக்குக்கூறுவார். எனவே சந்தோஷத்தைப்பகிர்ந்து கொள்ளுங்கள். இனிமையானவர்களாக நாங்கள் வரவேண்டும் என பாபா கூறுகின்றார். கசப்பான வார்த்தைகளைப் பேசுவது ஒரு தவறாகும்.

பாபாவைப்பின்பற்றுங்கள். பாபாவிடம் சமமானவராக ஆக முடியும். இந்தச்சேவையை யார் செய்கின்றார்கள்? பாபா எங்களைத் தனது மடியில் வைத்து அரவணக்கிக்கின்றார். எங்கள் திருஷ்டியும் மனோபாவமும் மாற்றமடைந்தது. நான் பாபாவிடம் உரியவன் எனவும் அவர் என்னுடையவர் என்கின்ற இந்த எண்ணத்தை யார் கொண்டிருக்கின்றார்கள்? நாங்கள் ஒளியாகவும் மற்றும் ஒரு மிகவும் சூட்சும வழியிலே பாபாவிடமிருந்து சக்தியையும் பெறுகின்றோம். ஆசீர்வாதங்களைக் கேட்பது கடவுளின் குழந்தைகளுக்குப் பொருந்தாது. நான் வேறு சமயங்களிலிருந்து பலரைச் சந்தித்திருக்கின்றேன். அவர்களுக்கு முற்றாகவே கடவுளைத்தெரியாது. நாங்கள் பாக்கிசாலிகளும் அவரது வாசகங்களையும்

கேட்கின்றோம். கடவுளின் வாசகங்கள் எங்களுக்கே அவர் எங்களுடன் பேசுகின்றார். எங்களுக்குப்பிரிந்து கொள்கின்றதா எனவும் எதனைப்பிரிந்து கொண்டிருக்கின்றோம் எனவும் பாபா எங்களிடம் கேட்கின்றார்.

காலையிலும் மாலையிலும் பகலும் இரவும் நாங்கள் எதனைப்பற்றியும் பேசத்தேவையில்லை என்பதைப் புரிந்துகொண்டுள்ளோம். யார் எங்களுடன் இருக்கின்றார்? ஒரேயொரு பாபாவைத்தவிர வேறு எவருமில்லை. நாங்கள் பாக்கியசாலிகளாவோம். அவர் எங்களை அனைத்தையும் செய்யவைக்கின்றார். மற்றும் நாங்கள் கூறுகின்றோம் ‘ஆம் எனது பிரபுவே’ நாங்கள் அவரின் கீழ்ப்படிவான குழந்தைகளாவோம். பிரபு கூறும் அனைத்தையும் நாங்கள் செய்கின்றோம். பிரபு கூறுகின்றார் அவர் எங்கள் முன்னிலையில் இருக்கின்றார். இந்தச் சந்திப்பு அற்புதம் நிறைந்தது. நான் யார் மற்றும் நான் எவருக்குரிவர் என்பது பற்றி உங்கள் போதையை அதிகரியுங்கள். நான் இந்தச்சரீரத்திற்கு அப்பாற்பட்டவன் மற்றும் எனது பாபா மிகவும் இனிமையானவர் எனது முழுவாழ்வும் ஒரு மாணவ வாழ்க்கையாகும். 80 வருடங்கள் கடந்துவிட்டன. இந்த வருடங்களில் நாங்கள் எதனைச் செய்தோம்? நாங்கள் இறைவனின் வாசகங்களுக்கு கீழ்ப்படிந்தோம். அவர் தனது பார்வையால் எங்களைத் திருப்திப்படுத்தினார். பிரபு எப்பொழுதும் கருணை நிறைந்தவர் அவர் கருணை காட்டுகின்றார். ஆசீர்வாதங்களை தருகின்றார். எங்களை கவலையற்று இருக்கச் செய்கின்றார். மற்றும் அவர் தன்னலமற்றவர். அவர் எங்களையும் தன்னலமற்றவராக ஆக்குகின்றார். அவர் எங்களுக்கு அதிகளவு சக்தியைத் தருகின்றார். இதனால் நாங்கள் எவரினதும் ஆதிக்கத்தின் கீழ் வருவதில்லை. மாயாவைத் தான் ஆதிக்கம் செய்யவேண்டும். அல்லது ஒவ்வொரு எத்தகையவரென தீர்மானம் செய்யவேண்டும். இறைவன் எனக்குரியவர் அத்துடன் அவர் எங்களுக்கு பேரானந்தம் சந்தோஷம் அமைதி என்னும் பாக்கியத்தை அருளினார். இறைவனை அறிந்து கொண்டதால் நாங்கள் மிகவும் பாக்கியம் செய்தவர்கள். எங்கள் முகங்களில் புன்னகை தவழ்கின்றது நாங்கள் வா பாபா வா எனக்கூறுகின்றோம். ஏன் ஏன் எனக்கூறுவதில்லை. நாங்கள் எல்லையற்ற சந்தோஷத்தை அல்லாவின் பெயரினால் பெறுகின்றோம். எந்த வகையான துக்கத்தின் சுவடோ இருக்கவேண்டாம். சக்கார் பாபா இரண்டுவிதமான கண்ணீர் இருக்கின்றது எனக்கூறினார். துக்கத்திற்குரிய கண்ணீர், மற்றும் ஒருவரின் பாக்கியத்தைப்பார்க்கும் போது சந்தோஷத்தினால் ஏற்படும் கண்ணீர் பாபா கூறுகின்றார்..... உங்கள் பாக்கியத்தைப்பாருங்கள்.

இந்த உலகமானது மிகவும் பழையது. மற்றும் நாங்கள் இதனுடன் தொடர்பு கொண்டிருக்கவில்லை. அதனுள் வாழ்ந்தபோதும் கூட எங்களைப்போன்ற இராஜயோகிகள் வேறு எவ. இறைவன் அன்பினாலும் சத்தியத்தினாலும் எங்களை யோகிகளாக ஆக்கினார். இது எங்கள் வாழ்க்கைப் பிரயாணத்தை மிகவும் அழகானதாக ஆக்குகின்றது. ஓ.கே நாங்கள் பிரமாண்டலத்திலே வாழ்ந்தோம். பிரமாண்டம் ஆறாவது தத்துவமாகும். இங்கு தான் ஆத்மாக்கள் தங்களின் மிகச்சிறிய ரூபத்தில் வாழ்கின்றனர். பின்னர் ஆத்மாக்கள் சத்தியயுகத்துக்கு வருகின்றனர். இப்பொழுது எங்களுக்கு கல்வி இருக்கின்றது. அவர் எங்களின் தந்தை, ஆசிரியர், சற்குரு, நண்பன். நாங்கள் இறைவனின் சகபாடியாகளாவோம். எனது இதயத்திலே இறைவன் எனது சகபாடியாக இருக்கின்றார். இது அற்புதமானது.

ஓம் சாந்தி

பறந்துகொண்டு மற்றவர்களுக்கும் எவ்வாறு பறப்பது எனக்காட்டுங்கள்

ஆன்மீகம் என்றால் என்னவென்று பாபா எங்களுக்குக் கற்பித்திருக்கிறார். அவர் எங்களுக்கு ஆன்மீகத்தைப் பற்றிய அறிவைத்தந்ததால் அதன் மூலம் நாங்கள் எல்லைக்குட்பட்ட அனைத்தையும் மறக்கின்றோம். எங்களின் உணர்வு எல்லைக்கற்பாற்பட்டவற்றை நோக்கி இருக்கவேண்டும். நாங்கள் எதனைச் செய்யவிரும்புகின்றோமோ நாங்கள் அதனை இப்பொழுதே செய்யவேண்டும். பாபா எவற்றை செய்ய விரும்புகின்றாரோ அதனை அவர் எங்கள் மூலம் செய்வார். ஏனெனில் அவர் தான் செய்பவரும் மற்றும் அவர் அனைத்துத்திட்டங்களையும் கொண்டிருக்கிறார். தந்தை அனைவரினதும் கைகளைப்பற்றிப் பிடிக்கிறார். அவர் பற்றிக்கொள்ளாத கைகளே இல்லை.

சிவபாபா எங்களுக்காக செய்தனவற்றை நாங்கள் நினைவு செய்யவேண்டும். அவர் அதிகளவு கருணையைக் காட்டியதுடன் பல ஆசீர்வாதங்களையும் தந்திருக்கின்றார். ஒரு மனிதப்பிறவியால் கருணையைக் காட்டவோ அல்லது ஆசீர்வாதங்களைக் கொடுக்கவோ முடியாது. இளவயதினரும், முதியவர்களும், பணக்காரரும் வறியவர்களும் உட்பட அனைவரும் வகுப்பில் பிரசன்னமாய் இருக்கின்றனர். பிரசன்னமாய் இருப்பது மிகவும் நல்லது, முரளியில் உள்ள பாடல்கள் இதயத்தைத் தொடுகின்றன. எழுதுபவரும், பாடகரும், பாடலும் அற்புதமானவை. இன்றைய பாடல்: உங்கள் குழந்தைப்பருவத்தை மறக்காதீர்கள். மற்றும் பாபா எங்களுக்கு எங்கள் குழந்தை பருவத்தை ஞாபகப்படுத்தினார். நாங்கள் யாருடைய குழந்தைகள் மற்றும் பாபா எதனைக்கற்பிக்கின்றார்? நாங்கள் என்ன செய்கின்றோம்? நாங்கள் முரளியை வாசிக்கின்றோம். பாபா தருகின்ற பல வழிகாட்டல்களை நாங்கள் நடைமுறையில் பின்பற்றுகின்றோம். நடைமுறையில் பின்பற்றுவது சந்தோஷமாக இருப்பதற்கான வழிமுறையாகும். சந்தோஷத்தைப் போன்ற ஒரு போஷாக்கு எதுவுமில்லை, எதனைப்பற்றியும் கவலைஎன்ற கேள்வி இல்லை. மேலேறுவதற்கான சங்கமயுகம் மிகவும் ஒருகுறுகிய காலமாகும். ஆனால் நாங்கள் படிப்படியாக கீழே இறங்குவதோடு 84 பிறப்புகளையும் எடுக்கின்றோம். இது எங்கள் அலௌகீக பிறப்பாகும். நாங்கள் எடுக்கும் மற்றைய பிறப்புக்கள் எல்லாம் லௌகீகமாகும். நினைவு செய்யுங்கள். என்னுடையவர் யார்? மற்றும் நான் எவருக்கு உரியவர்? ஒருவருடன் மட்டுமே கவர்ச்சி இருக்கட்டும். நாங்கள் எவ்வளவு பாபாவை நினைவு செய்கின்றோமோ அந்தளவுக்கு யோக சக்தியை பெறுகின்றோம். சேவை செய்வதால் நாங்கள் சக்தியையும் வலுவையும் பெற்றுக்கொள்கின்றோம். நாங்கள் சேவை செய்யும்போது பாபாவுடன் எங்கள் யோகத்தை இணைக்கமுடியும். தங்கள் யோகமானது பர்பாவுடன் இணைக்கப்படவில்லை எனச்சிலர் கூறுகின்றார்கள். எனவே நிச்சயமாக ஏதோவொரு பற்று அல்லது வேறொன்று ஒரு சரீரதாரியுடன் இருக்கின்றது. எவருடனாவது எந்தவொரு பற்று இருப்பின் அல்லது எவரின் மீது பழிவாங்கும் மனோபாவம் இருப்பினும் எங்களால் ஒரேயொரு தந்தையுடன் நினைவைக் கொண்டிருக்க முடியாது. தந்தையை நினைவு செய்வதால் நாங்கள் அதிகளவு சந்தோஷத்தையும் அமைதியையும் பெறுகின்றோம். எவராவது கர்மதத்துவத்தை நன்றாகப்பிரிந்து கொண்டிருப்பின் எக்காரியங்களையும் செய்யும் பொழுது பாபாவின் நினைவில் இருப்பதற்கான முக்கியத்துவத்தை உணருவார்கள்.

நாங்கள் எங்கள் கர்மக்கணக்குகளை எவ்வாறு தீர்க்கவேண்டும் என பாபா வந்து எங்களுக்குக் காட்டியிருக்கிறார். உங்களுக்கு அதிகளவு வலி இருப்பதாக சிந்தித்து அந்த உணர்வில் நீங்கள் இருந்தால் பாபாவினால் எந்த மருந்தையும் உங்களுக்குத் தரமுடியாமல் இருக்கும். பாபா எங்களுடன் அமர்ந்திருந்து ஆயத்தமாகும் சக்தியையும், முகம்கொடுக்கும் சக்தியையும் சகித்துக்கொள்ளும் சக்தியையும் எங்களுக்குத்தருகிறார். எனவே நாங்கள் இதனை சிறிதளவு துக்கத்தின் ஆதிக்கத்தினும்கூட அனுபவம் செய்யவேண்டும்.

ஒரு அற்புதமான வழியிலே எங்கள் ஆன்மீகத்தந்தை ஒரு தாய் ரூபத்தை எடுத்திருக்கின்றார். அவர் அனைவரையும் அரவணைக்கின்றார். அவர் அனைவரையும் தனது மடியில் வைக்கின்றார். தாதி ஒரு காட்சியை நினைவு செய்கின்றார். பாபா ஹதியில் இருந்தபோது நான் அவருக்கு எதிராக இருந்தேன் அங்கே நான் அப்போது ஒரு நல்ல அம்மை உணர்ந்தேன். பாபா என்னை அழைத்து தனக்கு பக்கத்திலே இருக்கும்படி கூறினார். தாதி அவருக்கு பக்கத்திலே இருக்கும் பொழுது ஒரு மின்சாரத்தை உணர்ந்தது மட்டுமன்றி சரீரமற்ற தன்மையையும் உணர்ந்தார்.

நீங்கள் ஏகாந்தத்தில் இருக்கும்பொழுது இத்தகைய விஷயங்களை அனுபவம் செய்வீர்கள். நீங்கள் இவ்வுலக விஷயங்களில் உங்கள் நேரத்தை வீணாக்கக்கூடாது என தாதி இதயபூர்வமாக தனது விருப்பத்தை பகிர்ந்து கொள்கின்றார். பல விஷயங்களைச் செய்ய வேண்டியிருக்கும். ஆனால் நீங்கள்

இந்தக்கணத்தை மீண்டும் பெறமுடியாது. தாதி கூறியவற்றை அனுபவம் செய்யவேண்டும். இப்பொழுது பறப்பதற்கான நேரமாகும். பறக்கும்போது உங்களைச் சுற்றியுள்ளவர்களும் பறப்பார்கள்.

பாபா இன்று முரளியில் கூறியவாறு முழுஉலகமும் மாறுகின்றது. மற்றும் உலகை மாற்றுவது தந்தையின் கைகளிலே இருக்கின்றது. அவர் எங்களைத் தனக்குரிவராக ஆக்கியதுடன் எங்கள் பாக்கியத்தையும் உருவாக்கியிருக்கின்றார். பாபா எங்களைத் தன்னுடன் அழைத்துச்செல்கின்றார். நாங்கள் பாபாவுடன் செல்கின்றோம். முரளியில் பாடலின் வரி ஒன்று வருகின்றது. பாபா எங்களை தனக்கு உரியவராக ஆக்கியதுடன் நாங்கள் எவ்வாறு புன்னகை புரியவேண்டும் எனவும் எனக்குக் கற்றுக்கொடுத்திருக்கின்றார். நாங்கள் எப்பொழுதும் புன்னகை புரியவேண்டும். எவ்வளவு கஷ்டமான விஷயங்களாயினும் நீங்கள் இந்த வகையான பாடலைக்கேட்கும் பொழுது நீங்கள் தொடர்ந்தும் புன்னகை புரிவீர்கள்.

பாபா அருள்பவர். மற்றும் அவர் அமைதி, சந்தோஷம், அன்பு ஆகியவற்றை அருள்கின்றார். பேரானந்தத்தை அருள்வதற்காக அவர் எங்கள் தலைமீது தனது கையை வைப்பார். இதயமானது உண்மையாகவும், தலை குளிர்மையாகவும் இருக்கையில் திருஷ்டி சந்தோஷத்தை தருகின்றது.

ஐந்து அல்லது பத்து நிமிடங்களில் நாங்கள் ஆத்மா, பரமாத்மா மற்றும் கர்மதத்துவத்தை பற்றிய ஞானத்தைக் கொடுக்கக்கூடியதாக இருக்கும் வகையில் எங்கள் புத்தியில் ஞானத்தின் சாராம்சம் இருக்கவேண்டும். இந்த விஷயங்களை விளங்கப்படுத்துவது ஒரு பெரிய விஷயமல்ல.

சேவையைப் பொறுத்த வரையில் நீங்கள் என்ன செய்கின்றீர்கள் என்பது விஷயமல்ல, ஏதாவதொன்றைச் செய்யுங்கள். சேவை செய்வதன் மூலம் உங்கள் பௌதீகப் புலன்கள் அதீந்திரிய சுகத்தின் ஊஞ்சலில் ஊஞ்சலாடும். பாபா பதிலாக உங்களுக்கு அதீந்திரிய சுகத்தைத்தருவார். தாதி தனது அறையுள் இருக்கும்போது எவர் அதீந்திரிய சுகத்தில் இருக்கின்றார்கள் எனப்பார்ப்பார். அதீந்திரிய சுகம் என்பது பௌதீக புலன்கள் உங்களை எனக்கு அது தேவை, இது தேவை என்ற சிந்தனைக்கு இழுத்துச் செல்லமாட்டாது. சப்பாத்தியையும், பருப்பையும் சாப்பிட்டு பாபாவின் புகழைப்பாடுங்கள். என்னுடன் தொடர்பு கொள்ளவருபவர்கள் எவரையும் சந்தோஷமடையச்செய்வதே எனது வேலையாகும். நான் அவர்களுடன் சந்தோஷமாகவும், அவர்கள் என்னுடன் சந்தோஷமாகவும் இருக்கவேண்டும்.

ஓம் சாந்தி